

स्टेट ब्रीफ

46 अपर गुल्मनायक बने गुल्मनायक

देहरादून : उत्तराखंड सरकार ने पुलिस जवानों को गणतंत्र दिवस का तोहफा देते हुए 46 अपर गुल्मनायक को गुल्मनायक बनाया है। पुलिस मुख्यालय द्वारा शनिवार को जारी सूची में 46 अपर उपनिरीक्षक (सशस्त्र पुलिस) और अपर गुल्मनायक पीएस/आईआरबी से गुल्मनायक पीएस/आईआरबी के पद पर पदोन्नति प्रदान की गयी है।

खाई में गिरी कार, चालक की मौत

गिरीगढ़ : गंगोलीहाट में टिमटा-बुंगली सड़क पर एक कार खाई में गिर गई। घटना में कार चालक की मौत हो गई। घटना का पता दूसरे दिन चला और चालक पूरी रात कार में पड़ा रहा। टिमटा-बुंगली सड़क पर मुनखोला के पास बीते शुक्रवार एक अल्टो कार संख्या यूके 05 टीए 4560 खाई में गिर गई। किसी को भी घटना का पता नहीं चला। शनिवार को घास काटने के लिए गई क्षेत्र की महिलाओं की नजर कार पर पड़ी तो इन्होंने इसकी सूचना ग्रामीणों को दी। ग्रामीणों की सूचना पर मौके पर पहुंची पुलिस ने खाई में जाकर देखा तो कार के भीतर चालक चालक रौतडा निवासी दीवान सिंह (48) पुत्र मोती सिंह मृत अवस्था में मिला। उसकी मौत से परिजनों में कोहराम है। एसपी रेखा यादव ने कहा कि घटना के कारणों का पता लगाया जा रहा है। शव को पोस्टमार्टम के बाद परिजनों को सीपा गया है।

बर्फ में फंसे, एसडीआरएफ ने बचाया

संवाददाता, टिहरी

अमृत विचार: टिहरी क्षेत्र में हो रही लगातार बर्फबारी के चलते जनजीवन प्रभावित हो रहा है। इसी कड़ी में शुक्रवार देर रात मयाली रोड पर बडियार गांव के पास बर्फ में फंसे आठ लोगों को एसडीआरएफ पोस्ट घनसाली की टीम ने तत्परता दिखाते हुए सुरक्षित बचा कर घनसाली पहुंचाया।

जानकारी के अनुसार, सभी लोग एक विवाह समारोह में शामिल होकर वापस लौट रहे थे कि तभी सड़क पर जमी मोटी बर्फ के कारण उनका वाहन आगे नहीं बढ़ सका और वह रास्ते में फंस गए। घटना की सूचना मिलते ही एसडीआरएफ टीम आवश्यक उपकरणों के साथ मौके पर पहुंची और कठिन मौसम एवं फिसलन भरे मार्ग के बावजूद सावधानीपूर्वक राहत

सीएम की दो टूक: भ्रष्टाचार किया तो बचोगे नहीं

मुख्यमंत्री धामी ने कहा- चाहे पद कितना भी बड़ा या छोटा क्यों न हो, सरकार की जीरो टॉलरेंस की नीति

मुख्य संवाददाता, देहरादून

अमृत विचार: उत्तराखंड में जीरो टॉलरेंस ऑन करप्शन की नीति एक बार फिर सख्त कार्रवाई के रूप में सामने आई है।

निदेशक होमगार्ड अमिताभ श्रीवास्तव को तत्काल प्रभाव से निलंबित करने के आदेश के बाद मुख्यमंत्री ने स्पष्ट शब्दों में कहा है कि सरकार भ्रष्टाचार के प्रति जीरो टॉलरेंस की नीति पर काम कर रही है और किसी भी स्तर पर अनिश्चितता बर्दाश्त नहीं होगी। संदेश साफ है दोषी कोई भी हो, पद या प्रभाव कितना भी बड़ा क्यों न हो, कड़ी कार्रवाई तय है। यही कारण है कि प्रशासनिक व्यवस्था में जवाबदेही सुनिश्चित करने के लिए लगातार निर्णायक कदम उठाए जा रहे हैं, ताकि शासन में पारदर्शिता और जनविश्वास दोनों मजबूत हों।

बीते तीन वर्षों में कार्रवाई केवल छोटे कर्मचारियों तक सीमित नहीं रही बल्कि उच्च पदों पर बैठे अधिकारी भी जांच और दंड की प्रक्रिया से गुजरे। हरिद्वार भूमि प्रकरण, भर्ती धांधली, वन विभाग, उद्यान, परिवहन, स्टॉप एवं रजिस्ट्रेशन और कर विभाग



राज्यपाल से भेंट : मुख्यमंत्री पुष्कर सिंह धामी ने शनिवार को राज्यपाल गुरमीत सिंह से लोक भवन देहरादून में शिष्टाचार भेंट की। इस अवसर पर मुख्यमंत्री और राज्यपाल ने प्रदेश के समग्र विकास, विभिन्न विकासात्मक योजनाओं तथा समसामयिक विषयों पर विचार-विमर्श किया।

प्रदेश में यह स्पष्ट हो चुका है कि भ्रष्टाचार के लिए कोई जगह नहीं है। सरकार का उद्देश्य साफ है भ्रष्टाचार मुक्त, पारदर्शी और जवाबदेह शासन व्यवस्था, जहां नियमों से खिलवाड़ करने वालों के लिए केवल एक रास्ता है सख्त कार्रवाई।

-पुष्कर सिंह धामी, मुख्यमंत्री

जैसे 12 से अधिक मामलों में कई वरिष्ठ अधिकारियों पर निलंबन, गिरफ्तारी और विजिलेंस जांच जैसी सख्त कार्रवाई की गई है। पहले जिन नामों पर सवाल उठाने से लोग हिचकते थे, आज वे भी कानून के दायरे में लाए जा रहे हैं। सरकार के अनुसार, इन कार्रवाइयों को प्रशासनिक सख्ती से आगे बढ़कर

सुशासन की दिशा में बड़े संदेश के रूप में देखा जा रहा है।

भ्रष्टाचार से जुड़े 12 से अधिक गंभीर मामलों की श्रृंखला यह दर्शाती है कि उत्तराखंड में अब कार्रवाई व्यक्ति नहीं, कृत्य के आधार पर हो रही है। प्रदेश की प्रशासनिक व्यवस्था में जवाबदेही तय की जा रही है और यह संदेश स्पष्ट रूप से स्थापित हो चुका है कि भ्रष्टाचार के लिए कोई सुरक्षित जगह नहीं है। नियमों से खिलवाड़ करने वालों के लिए केवल एक ही परिणाम तय है-सख्त कार्रवाई, चाहे पद कितना भी बड़ा या छोटा क्यों न हो।


विकसित उत्तराखंड की रणनीतियों पर व्यापक मंथन

देहरादून : राजधानी में चिंतन शिविर के द्वितीय दिवस विकसित उत्तराखंड@2047 को धरातल पर उतारने के लिए ठोस, सहभागी और दीर्घकालिक रणनीतियों पर व्यापक मंथन किया गया। शिविर की अध्यक्षता मुख्य सचिव आनंद बर्द्धन द्वारा की गई। वन, पर्यावरण एवं जलवायु परिवर्तन से जुड़ी चुनौतियों के दृष्टिगत उत्तराखंड विजन-2047 को केंद्र में रखते हुए विभागीय कार्ययोजनाओं एवं प्रस्तुतीकरण प्रस्तुत किए गए। अध्यक्षता प्रमुख सचिव आरके सुभाष ने की। कहा गया कि प्राकृतिक संसाधनों, जल स्रोतों, वनों और जैव विविधता का संरक्षण केवल पर्यावरणीय आवश्यकता नहीं, बल्कि राज्य की आर्थिक समृद्धि का आधार है।

सूचना विभाग की झांकी रहेगी आकर्षण का केंद्र

संवाददाता, देहरादून

अमृत विचार: गणतंत्र दिवस पर परेड ग्राउंड में होने वाले राज्यस्तरीय समारोह में सूचना विभाग द्वारा 'रजत जयंती एवं शीतकालीन धार्मिक यात्रा पर पर्यटन' विषयक झांकी प्रमुख आकर्षण होगी। सूचना विभाग के महानिदेशक बंशीधर तिवारी ने बताया कि मुख्यमंत्री पुष्कर सिंह धामी के विजन के अनुरूप गणतंत्र दिवस के राज्य स्तरीय समारोह के लिए सूचना विभाग की झांकी को विभाग के संयुक्त निदेशक एवं नोडल अधिकारी के.एस. चौहान की देखरेख में तैयार किया जा रहा है। झांकी के प्रथम भाग में गंगा मन्दिर, मुखवा तो अग्रिम केबिन में उत्तराखंड गठन के 25 गौरवशाली वर्ष प्रदर्शित किए गए हैं, जो राज्य की विकास यात्रा, सांस्कृतिक पहचान और निरंतर प्रगति को दर्शाते हैं। ट्रेलर भाग में उत्तराखंड को आयुर्वेद के अग्रणी राज्य के रूप में प्रस्तुत किया



गया है, जो राज्य की औषधीय पौधों एवं जड़ी-बूटियों की प्राचीन चिकित्सा पद्धति को रेखांकित करती है।

डीजी ने बताया कि, ट्रेलर के द्वितीय खंड में उत्तराखंड की होम स्टे योजना को दर्शाया गया है। यहां यह प्रदर्शित किया गया है कि किस प्रकार देश-विदेश से आने वाले पर्यटक स्थानीय परिवारों के साथ ठहरने को प्राथमिकता दे रहे हैं, जिससे पर्यटन को बढ़ावा, स्थानीय

रोजगार और सतत विकास को बल मिल रहा है। झांकी में खरसाली स्थित यमुना मन्दिर को प्रदर्शित किया गया है। झांकी के अंतिम भाग में उठते हुए स्तंभों (पिलर्स) के माध्यम से उत्तराखंड की वर्ष-दर-वर्ष प्रगति को दर्शाया गया है, जो राज्य के सतत विकास का प्रतीक है। झांकी के पार्श्व भाग में उत्तराखंड में लागू किए गए नए कानूनों को प्रदर्शित किया गया है, जो राज्य की

कथित मिलीभगत से काटा गया। इनमें सात यूकेलिप्टस और एक सिरस का पेड़ शामिल बताया जा रहा है। आरोप यह भी है कि कटान के बाद लकड़ी को ट्रैक्टर में भरकर वन विभाग के कर्मचारी अपने साथ ले गए। मामले की सूचना मिलने पर वन क्षेत्राधिकारी महेंद्र गिरी मौके पर पहुंचे। उन्होंने बताया कि स्थल निरीक्षण के दौरान सात यूकेलिप्टस और एक सिरस के पेड़ कटे हुए पाए गए हैं। पूरे प्रकरण की गंभीरता से जांच की जा रही है और यदि किसी कर्मचारी की

संलिप्तता पाई जाती है तो उसके खिलाफ सख्त विभागीय कार्रवाई की जाएगी। गौरतलब है कि गोवर्धनपुर वन चौकी क्षेत्र में यह पहला मामला नहीं है। इससे पूर्व भी खैर और शीशम जैसे हरे-भरे पेड़ों के अवैध कटान को लेकर वन विभाग के कर्मचारियों पर आरोप लगते रहे हैं, लेकिन अब तक कोई ठोस कार्रवाई सामने नहीं आई है। इस ताजा घटना ने वन विभाग की कार्यप्रणाली और संभावित भ्रष्टाचार पर प्रश्नचिह्न खड़े कर दिए हैं।

संवाददाता, देहरादून

कथित मिलीभगत से काटा गया। इनमें सात यूकेलिप्टस और एक सिरस का पेड़ शामिल बताया जा रहा है। आरोप यह भी है कि कटान के बाद लकड़ी को ट्रैक्टर में भरकर वन विभाग के कर्मचारी अपने साथ ले गए। मामले की सूचना मिलने पर वन क्षेत्राधिकारी महेंद्र गिरी मौके पर पहुंचे। उन्होंने बताया कि स्थल निरीक्षण के दौरान सात यूकेलिप्टस और एक सिरस के पेड़ कटे हुए पाए गए हैं। पूरे प्रकरण की गंभीरता से जांच की जा रही है और यदि किसी कर्मचारी की

संलिप्तता पाई जाती है तो उसके खिलाफ सख्त विभागीय कार्रवाई की जाएगी। गौरतलब है कि गोवर्धनपुर वन चौकी क्षेत्र में यह पहला मामला नहीं है। इससे पूर्व भी खैर और शीशम जैसे हरे-भरे पेड़ों के अवैध कटान को लेकर वन विभाग के कर्मचारियों पर आरोप लगते रहे हैं, लेकिन अब तक कोई ठोस कार्रवाई सामने नहीं आई है। इस ताजा घटना ने वन विभाग की कार्यप्रणाली और संभावित भ्रष्टाचार पर प्रश्नचिह्न खड़े कर दिए हैं।

YTDO TOUR & TRAVELS

नेपाल

10 फरवरी से 17 फरवरी 2026

चार हवाई यात्राओं के साथ नेपाल का आठ दिवसीय अतुलनीय दृश्यावलोकन

महाशिवरात्रि के पावन पर्व पर YTDO आयोजित करता है, आठ दिवसीय काठमांडू (श्री पशुपतिनाथ), अद्वितीय मनोकामना देवी मंदिर, जनकपुर में भव्य सीता माता मंदिर एवं अतुलनीय सौन्दर्य का प्रतीक पोखरा

Ex. Haldwani to Haldwani

उत्तर प्रदेश के धार्मिक पर्यटन स्थलों की सैर

दिनांक : 17 फरवरी से 26 फरवरी 2026

मुख्य आकर्षण - वाराणसी, मारजाथ, बिन्दुवासिनी, नैमिषारण्य, प्रयागराज, चित्रकूट, अयोध्या, आगरा एवं मथुरा वृंदावन

Contact : Y.T.D.O. Tour & Travels, Khati Bhawan, Zoo Road, Nainital

VMS Khati : 9412085088, Umesh Rautela : 9411197147

Ramesh Tiwari : 9411197085, BS Padiyar : 8006399064

Haldwani Office :- Utthan Manch, Near Golju Mandir, Haldwani, Phone :- 05946-317106

Super Speciality Hospital

ROHILKHAND CANCER INSTITUTE

रोहिलखण्ड कैंसर हॉस्पिटल, बरेली के कैंसर विशेषज्ञ से कैंसर रोग का परामर्श अब हल्द्वानी में लीजिए

ओपीडी समय

हर मंगलवार, सुबह 9:00 बजे से शाम 4:00 बजे तक

मुफ्त परामर्श

Free treatment of ₹ 5 lakh to ayushman card holders

Call to find out more
+91-9837811111

डॉ० आशीष कामाथम
MBBS, MS, MCh. Surgical Oncology (AIIMS Jodhpur)

बृजलाल हॉस्पिटल, आनंदी टावर, नैनीताल रोड, हल्द्वानी, उत्तराखंड

विशेषज्ञ डॉक्टरों के लिए पृथक कैडर बनेगा

देहरादून : इस बार चार धाम यात्रा में आने वाले श्रद्धालुओं को बेहतर स्वास्थ्य सुविधाएं मुहैया कराने के लिए उत्तराखंड सरकार ने स्वास्थ्य विभाग में चिकित्सकों का पृथक कैडर बनाये जाने का निर्णय लिया है। इस संबंध में स्वास्थ्य मंत्री डॉ. धन सिंह रावत ने शनिवार को स्वास्थ्य विभाग की समीक्षा बैठक की जिसमें उन्होंने अधिकारियों को चारधाम यात्रा के मद्देनजर बेहतर स्वास्थ्य सुविधाएं उपलब्ध कराने के लिये चिकित्साधिकारियों का पृथक कैडर बनाने के निर्देश दिए। इस कैडर में विशेषज्ञ चिकित्सकों के आवश्यक पदों को शामिल किया जाएगा। स्वास्थ्य मंत्री ने इसका प्रस्ताव जल्द कैबिनेट में लाने के निर्देश विभागीय अधिकारियों को दिये हैं। इसके अलावा राजकीय मेडिकल कॉलेजों से बॉन्डधारी एमबीबीएस चिकित्सकों के पीजी कोर्स करने के लिये अलग से अध्ययन नीति तैयार करने को कहा गया है, ताकि इन डॉक्टरों के पीजी कोर्स के अध्ययन के दौरान स्वास्थ्य सेवाएं प्रभावित न हो सके। पीजी कोर्स करने के लिए जाने वाले डॉक्टरों के पैप को भरने के लिए ढाई सौ डॉक्टरों का रिजर्व पूल बनाने का प्रस्ताव कैबिनेट में लाया जाएगा।

स्टेट ब्रीफ

मतदान करने के लिए किया प्रेरित

हल्द्वानी : राष्ट्रीय मतदाता दिवस की पूर्व संध्य पर राजकीय मेडिकल कॉलेज के लेक्चर थियेटर में मतदाता शपथ ग्रहण एवं जागरूकता कार्यक्रम आयोजित किया गया ।इस साल की थीम -‘माई इंडिया, माई वोट’ थी, जिसका उद्देश्य युवाओं को मतदान के प्रति जागरूक करना है। प्राचार्य डॉ. जीएस तितियाल ने कार्यक्रम को संबोधित करते हुए मतदान को नागरिक का अधिकार बताया और सभी को वोट डालने के लिए प्रेरित किया। कार्यक्रम में पोस्टर और वाद–विवाद प्रतियोगिता भी आयोजित की गई, जिसमे एमबीबीएस, नर्सिंग और पैरामेडिकल के छात्रों ने उत्साहपूर्वक भाग लिया। संकाय सदस्यों, अधिकारियों और कर्मचारियों ने मतदान की शपथ ली।

मतदाता दिवस पर वार्ड 52 में ली शपथ

हल्द्वानी : राष्ट्रीय मतदाता दिवस पर वार्ड–52 के अंतर्गत जज फार्म स्थित पोलिंग बूथ संधिया स्कूल में लोकतांत्रिक पूर्व पर शपथ ली गई। इस दौरान 18 साल पूरा कर रहे युवाओं के नए पहचान पत्र बनाने, पुराने पहचान पत्र में संशोधन और एसआईआर संबंधित कार्य किए गए। पाषंड प्रतिनिधि उमेश बिनवाल ने कहा कि मतदाता दिवस एक लोकतांत्रिक पूर्व है। इस दौरान सुपरवाइजर सर्वजित मट्टेला, बीएलओ गोविंद रौतेला, ममता आर्या, रमा तड़ामी, आशा नेगी, महेंद्र पाल, हंसी पंत, अनिता जोशी आदि उपस्थित रहे।

महाशिवरात्रि को लेकर बैठक कल

हल्द्वानी : जिला पंचायत के अपर मुख्य अधिकारी महेश कुमार ने बताया कि महाशिवरात्रि पर 15 फरवरी की तैयारियों के लिए जपि अश्वमेध दीपा दर्स्यात की अध्यक्षता में 27 जनवरी को दोपहर 1 बजे से गौलापार सर्किट हाउस में बैठक होगी। उन्होंने संबंधित अधिकारियों से बैठक में अनिवार्य रूप से शामिल होने का अनुरोध किया है।

350 रुपये सालाना शुल्क में निखारें क्रिकेट का हुनर

संवाददाता, हल्द्वानी

अमृत विचार: अपना भविष्य क्रिकेट खेल में तलाश रहे खिलाड़ियों के लिए एक अच्छी है। शहर के मिनी स्टेडियम में आधुनिक क्रिकेट प्रैक्टिस सेटअप बनकर तैयार है, जो उभरती हुई प्रतिभाओं को अंतरराष्ट्रीय स्तर की सुविधाएं दे रहा है। यह सुविधा विशेष रूप से उन बच्चों के लिए शुरू की गई है जो खेल के प्रति गंभीर हैं और अपना हुनर निखारना चाहते हैं।

खिलाड़ियों के अभ्यास को प्रभावी बनाने के लिए 2.5 लाख की लागत से एक विशेष प्रैक्टिस नेट तैयार किया गया है। इसकी सबसे बड़ी विशेषता इसमें इस्तेमाल



मिनी स्टेडियम में क्रिकेट का अभ्यास करते खिलाड़ी। ● अमृत विचार

किया गया राजस्थानी कोटास्टोन पत्थर है। यह आधुनिक सेटअप सुनिश्चित करेगा कि खिलाड़ियों को एक समान उछाल और बेहतर सतह मिले, जिससे उनकी बल्लेबाजी और गेंदबाजी की तकनीकी दक्षता में सुधार होगा। इस पहल का

मुख्य उद्देश्य आर्थिक बाधाओं को दूर कर नई प्रतिभाओं को आगे बढ़ने का अवसर देना है। 10 से 16 वर्ष के बच्चों के लिए सालभर के प्रशिक्षण की फीस केवल 350 रुपये रखी गई है। वहीं ग्रामीण क्षेत्र के खिलाड़ियों के लिए 250 रुपये

शुल्क रखा गया है। वरिष्ठ क्रिकेट कोच त्रिलोक सिंह जीना यहां नवोदित खिलाड़ियों को ताराने का कार्य कर रहे हैं। उनका मानना है कि सही मार्गदर्शन और आधुनिक संसाधनों की मदद से कम खर्च में भी भविष्य के स्टार खिलाड़ी तैयार किए जा रहे हैं। अभी 72 से अधिक खिलाड़ियों यहां प्रशिक्षण ले रहे हैं। साथ ही जो खिलाड़ी इसका लाभ उठाना चाहते हैं, वो मिनी स्टेडियम पहुंचकर अपना पंजीकरण करा सकते हैं। कोच जीना का कहना है बेहतर पिच और प्रशिक्षित कोच की निगरानी में होने वाला यह अभ्यास खिलाड़ियों के समय और संसाधनों की बचत करने के साथ-साथ उनके करियर के लिए मील का पत्थर साबित होगा।

कार्यालय संवाददाता, हल्द्वानी

अमृत विचार : पहले दुष्कर्म और फिर एक बेटे का जन्म। ये मामला तकरीबन ढाई साल पहले भीमताल थाना क्षेत्र का है। जहां एक युवक पर नाबालिग से दुष्कर्म का आरोप लगा। दुष्कर्म के बाद बेटे का जन्म हुआ तो मामले का खुलासा हुआ। मुकदमा दर्ज हुआ और पुलिस ने आरोपी को गिरफ्तार कर न्यायालय के आदेश पर जेल भेज दिया।

लगभग एक साल जेल में गुजराने के बाद आरोपी को जमानत मिली और अब ढाई साल बाद यह पता लगता है कि उस पर लगाए गए सारे आरोप झूठे थे। विशेष न्यायाधीश पॉक्सो/अपर सत्र न्यायाधीश/एफटीसी हल्द्वानी, मन मोहन सिंह

शहर से सरहद तक 24 घंटे अलर्ट

कार्यालय संवाददाता, हल्द्वानी

अमृत विचार : पाकिस्तानी आतंकी संगठन लश्कर-ए-तैयबा की ओर से आई धमकी के बाद कुमाऊ से लगने वाली अंतरराष्ट्रीय सीमा पर चौकसी बढ़ा दी गई है। गणतंत्र दिवस को देखते हुए पुलिस को 24 घंटे अलर्ट मोड पर रहने के निर्देश दिए गए हैं। पुलिस ने कुमाऊं के शहरों से लेकर भारत-नेपाल की सरहद तक चौकसी के साथ खुफिया जानकारीयें जुटाने में जुट गई है।

बता दें कि ऑपरेशन सिंदूर के तहत भारत ने पाकिस्तान में

● **पाक आतंकी संगठन लश्कर-ए-तैयबा की ओर से आई थी धमकी**
● **ऑपरेशन सिंदूर में चीफ आतंकी को सेना ने बनाया था निशाना**
दुबके लश्कर-ए-तैयबा के चीफ हाफिज सईद के ठिकानों को निशाना बनाया। सईद तो हमले से बच गया, लेकिन उसका परिवार हमले में जर्मींदोज हो गया। इसके बाद से बौखलाया हाफिज लगातार धमकियां दे रहा है। हाल ही में तैयबा के डेप्यूटी चीफ सैफुल्ला कसूरी ने एक वीडियो जारी कर धमकी दी थी। चूंकि नेपाल सीमा से भारत में दखिल होने के लिए तमाम

कठघरिया क्षेत्र में बिजली गुल होने से लोग परेशान

संवाददाता, हल्द्वानी

अमृत विचार: शुक्रवार को आई तकनीकी दिक्कतों के बाद शनिवार को भी कई इलाकों में बिजली की आंख मिचौली जारी रही, शहर के लगे कठघरिया क्षेत्र में शनिवार सुबह बिजली गुल रहने से लोग परेशान रहे। इससे उपभोक्ताओं को परेशानियों का सामना करना पड़ा। शुक्रवार को बारिश और हवा के कारण कठघरिया बिजलीघर का केबल बॉक्स फटने और रानीबाग में 33 केवी लाइन का तार टूटने से बड़े क्षेत्र में अंधेरा छा गया था। शनिवार को भी लाइनों में केबल

महिला सशक्तिकरण, सामाजिक सुरक्षा में मील का पत्थर है यूसीसी

संवाददाता, नैनीताल

अमृत विचार: वर्ष 2022 के विधानसभा चुनाव के दौरान राज्य सरकार ने प्रदेश की जनता से समान नागरिक संहिता (यूसीसी) लागू करने का वादा किया था, जिसे सरकार ने अपने संकल्प के अनुरूप पूरा किया है। यह निर्णय राज्य सरकार की जनता के प्रति प्रतिबद्धता और संवैधानिक मूल्यों के प्रति सम्मान को दर्शाता है। यह बात मुख्यमंत्री पुष्कर सिंह धामी ने नैनीताल में मीडिया से बातचीत के दौरान कही।

मुख्यमंत्री ने कहा कि देवभूमि उत्तराखंड गंगा, यमुना, आदि कैलाश, केदारनाथ और बद्रीनाथ जैसी पवित्र धार्मिक स्थलों की भूमि है और इसी पावन भूमि से समानता, न्याय और सामाजिक समरसता का संदेश पूरे देश को दिया गया है। उन्होंने कहा कि भारत के संविधान के अनुच्छेद 44 में निहित भावना के

वन्य-मानव संघर्ष पर दीर्घकालिक कदम

राज्य के ग्रामीण क्षेत्रों में वन्य मानव संघर्ष और जंगली जानवरों के हमलों से संबंधित प्रश्न का उत्तर देते हुए सीएम ने कहा कि इस वर्ष कई क्षेत्रों में वन्य जीवों के कारण ग्रामीण जनता को चुनौतियों का सामना करना पड़ा है। इन कठिन परिस्थितियों में कई बच्चों, युवाओं और ग्रामीणों ने असाधारण साहस का परिचय देते हुए न केवल अपनी रक्षा की, बल्कि अन्य लोगों की जान भी बचाई। सीएम ने स्पष्ट किया कि राज्य सरकार इस विषय को अत्यंत गंभीरता से लेते हुए टोस और दीर्घकालिक कदम उठा रही है। वन्य जीव प्रबंधन, सुरक्षा उपायों, त्वरित राहत, मुआवजा व्यवस्था और संवेदनशील क्षेत्रों में निगरानी को और अधिक मजबूत किया जा रहा है, ताकि भविष्य में आम नागरिकों को इस प्रकार की समस्याओं का सामना न करना पड़े।

अनुरूप समान नागरिक संहिता को लागू कर उत्तराखंड देश का पहला राज्य बना है। मुख्यमंत्री धामी ने बताया कि 27 जनवरी को राज्य में यूसीसी लागू होने के एक वर्ष पूर्ण हो रहे हैं, जिसे राज्यभर में ‘यूसीसी दिवस’ के रूप में मनाया जाएगा। इस अवसर पर प्रदेश के विभिन्न जनपदों, शहरी एवं ग्रामीण क्षेत्रों में जागरूकता कार्यक्रम, जनसंवाद एवं अन्य आयोजन किए जाएंगे।

उन्होंने कहा कि यूसीसी महिला सशक्तिकरण, सामाजिक समानता

और सभी नागरिकों को सुरक्षा की दृष्टि से एक ऐतिहासिक और दूरगामी प्रभाव वाला कदम साबित हुआ है। इसके क्रियान्वयन में जनता ने सक्रिय सहयोग दिया है तथा विवाह, तलाक, वसीयत एवं अन्य प्रावधानों के अंतर्गत बड़ी संख्या में पंजीकरण कराए गए हैं। यूसीसी दिवस मनाने का उद्देश्य यही है कि लोगों को इसके प्रावधानों, लाभों और कानूनी प्रक्रियाओं की जानकारी मिले, ताकि समाज में समान अधिकार और न्याय की भावना और अधिक सशक्त हो।



बर्फबारी देखने आए पर्यटकों के साथ मुख्यमंत्री धामी। ● अमृत विचार

पाइप लाइन की लीकेज दुरुस्त करने पहुंची टीम

संवाददाता, हल्द्वानी

अमृत विचार: रेलवे बाजार में नैनीताल बैक के पास टूटी पेयजल लाइन को ठीक करने के लिए जल संस्थान की टीम शनिवार को मौके पर पहुंची। लाइन जर्जर होने से क्षेत्र के घरों में गंदे पानी की आपूर्ति हो रही थी। लीकेज के कारण पानी का प्रेशर कम होने से ऊपरी मंजिलों तक पानी नहीं पहुंच पा रहा था और हजारों लीटर पेयजल सड़क पर बर्बाद हो रहा था। जल संस्थान के सहायक अभियंता रविन्द्र कुमार ने बताया कि पुरानी पाइपलाइन होने से दबाव बढ़ने पर अक्सर लीकेज की समस्या आती है। शिकायत मिलते ही टीम को मरम्मत के लिए भेजा गया। नई पाइप लाइन डालने के बाद पेयजल आपूर्ति बहाल कर दी जाएगी।

परिवहन विभाग ने काटी 383 आरसी, भेजे नोटिस

संवाददाता, हल्द्वानी

अमृत विचार : परिवहन विभाग ने टैक्स वसूली अभियान तेज किया है। बकाया वाहन टैक्स की वसूली को लेकर विभाग ने व्यावसायिक वाहन स्वामियों के खिलाफ सख्त कार्रवाई शुरू कर दी है।

आरटीओ कार्यालय हल्द्वानी की ओर से टैक्स जमा नहीं करने वाले 2393 व्यावसायिक वाहन स्वामियों को नोटिस जारी किए गए हैं। वहीं, बार-बार नोटिस

देने के बावजूद टैक्स जमा नहीं करने पर 383 वाहन स्वामियों के खिलाफ आरसी (राजस्व वसूली प्रमाण पत्र) की कार्रवाई की गई है। परिवहन विभाग के अनुसार, हल्द्वानी परिवहन संभाग में व्यावसायिक वाहनों पर करीब 57.53 करोड़ रुपये का टैक्स बकाया है, जो कई सालों से जमा नहीं किया गया था। आरटीओ डॉ. गुरदेव सिंह ने कहा कि राजस्व लक्ष्य पूरा करने के लिए आगे भी टैक्स बकायेदारों पर सख्त कार्रवाई जारी रहेगी।

मेयर ने भाजपा के राष्ट्रीय अध्यक्ष से की मुलाकात

हल्द्वानी : मेयर गजराज बिष्ट ने भाजपा मुख्यालय, नई दिल्ली में नवनिर्वाचित राष्ट्रीय अध्यक्ष नितिन नवीन से शिष्टाचार भेंट कर उन्हें हल्द्वानी आने का औपचारिक निमंत्रण दिया।

मुलाकात के दौरान हल्द्वानी के विकास से जुड़े प्रमुख मुद्दों शहरी इंफ्रास्ट्रक्चर, यातायात, पेयजल, स्वच्छता और पर्यटन पर चर्चा हुई। मेयर ने केंद्र व राज्य सरकार की योजनाओं के क्रियान्वयन में सहयोग की अपेक्षा जताई। वहीं, राष्ट्रीय अध्यक्ष नितिन नवीन ने शीघ्र शहर में आने का आश्वासन दिया।

जल्दरत पड़ी तो जिले की सीमा पर रोके जाएंगे वाहन

● हल्द्वानी से पर्वतीय क्षेत्रों की ओर जाने वाले भारी वाहन भीमताल रोड से खुटानी, मुक्तेश्वर, रामगढ़ होते हुए भेजे जाएंगे।

● ज्योलीकोट मार्ग से पर्वतीय क्षेत्रों को जाने वाले भारी वाहन नैनी बैड सैनितोरियम बाईपास से नैनी बैड,

तिरछाखेत, खुटानी, मुक्तेश्वर मार्ग से जाएंगे या यातायात सामान्य होने के लिए आगे भी टैक्स बकायेदारों पर सख्त कार्रवाई जारी रहेगी।

● कैची धाम के लिए चलेगी शटर, रविवार सुबह 7 बजे से डायवर्जन



के जरिए कैची धाम भेजा जाएगा। इसी तरह भीमताल मार्ग से आने वाले पर्यटकों के वाहन विकास भवन, भीमताल में पार्क होंगे और

वहां से भी शटल सेवा उपलब्ध कराई जाएगी। भवाली तिराहा से कैची धाम की ओर पर्यटक वाहनों का प्रवेश पूर्णतः प्रतिबंधित रहेगा।

सिटी ब्रीफ

व्यापारियों ने खिचड़ी भोज का किया आयोजन

कालढूंगी : शनिवार को प्रांतीय उद्योग व्यापार मंडल ने नगर के मुख्य बाजार में खिचड़ी भोज का आयोजन किया। व्यापार मंडल अध्यक्ष राजेश कुमार गोयल ने कहा माघ महीने में खिचड़ी का अपना महत्व होता है। खिचड़ी भोज में स्थानीय लोगों व व्यापारियों ने बढ- चढकर हिस्सा लिया। इस दौरान कोषाध्यक्ष पंकज सती, उपाध्यक्ष अमरजीत, नवीन भट्ट सचिव, संरक्षक नन्दन सिंह नेगी, दीप चन्द्र, भुवन जोशी, मुकेश गुरगंभी, दीनू सती, हरीश अग्रवाल मारवाडी, महेश भट्ट, सूरज, कमल बृजवासी, हरीश मेहरा, सारांश सती, पन्कू सती, पंकज जैन, करन नेगी, धीरज अग्रवाल, माधवानंद व रमेश बेल्वाल आदि रहे।

पूर्व नयं अध्यक्ष पूरन रजवार का निधन

लालकुआं : नगर पंचायत के पूर्व कार्यवाहक अध्यक्ष पूरन सिंह रजवार का हृदय गति रुकने से निधन हो गया। सुबह सांस लेने में तकलीफ होने पर उन्हें उनके पुत्रों रघुवीर और विनय रजवार सहित हल्द्वानी के निजी अस्पताल ले जाया गया, जहां शाम लगभग 5 बजे उनका निधन हो गया। उनकी मौत की खबर मिलते ही परिवार और क्षेत्र में शोक की लहर दौड़ गई। उनके निधन पर क्षेत्र के तमाम लोगों ने उनके आवास पहुंच शोक संवेदन व्यक्त की है।

बालिका दिवस पर लालकुआं में विधिक जागरुकता शिविर

संवाददाता, लालकुआं

अमृत विचार: राष्ट्रीय बालिका दिवस के अवसर पर राजकीय इंटर कॉलेज, लालकुआं में जिला विधिक प्राधिकरण द्वारा छात्राओं के लिए संगोष्ठी का आयोजन किया गया। इस दौरान उन्हें उनके अधिकारों और वर्तमान में बढ रहे साइबर अपराधों के बारे में विस्तृत जानकारी दी गई।

उत्तराखंड राज्य विधिक सेवा प्राधिकरण के निदेशानुसार आयोजित शिविर में सिविल जज (सीनियर डिवीजन) एवं सचिव जिला विधिक सेवा प्राधिकरण, नैनीताल श्रीमती पारुल थपलियाल ने कहा कि राष्ट्रीय बालिका दिवस बालिकाओं के अधिकारों के प्रति जागरुकता बढ़ाने, लैंगिक भेदभाव कम करने और समाज में समान

इग्नू अध्ययन केंद्र में 31 तक ले सकेंगे प्रवेश

संवाददाता, नैनीताल

अमृत विचार: इंदिरा गांधी राष्ट्रीय मुक्त विश्वविद्यालय (इग्नू) के अध्ययन केंद्र डीएसबी परिसर, नैनीताल में जनवरी सत्र 2026 के लिए प्रवेश प्रक्रिया शुरू हो गई है। इच्छुक विद्यार्थी आगामी 31 जनवरी तक विभिन्न पाठ्यक्रमों में प्रवेश के लिए आवेदन कर सकते हैं।

अध्ययन केंद्र की समन्वयक प्रो. चंद्रकला रावत ने बताया कि इग्नू के माध्यम से उच्च शिक्षा प्राप्त करने का यह विद्यार्थियों के लिए एक बेहतर अवसर है। कहा कि अध्ययन केंद्र डीएसबी परिसर, कुमाऊं विश्वविद्यालय में स्नातक स्तर पर बीए, स्नातकोत्तर स्तर पर एमए के साथ-साथ डिप्लोमा एवं सर्टिफिकेट

बर्फबारी: पर्यटकों से गुलजार हुआ नैनीताल

हिमालय दर्शन व बारापत्थर क्षेत्र में लगा भीषण जाम, पर्यटकों ने जमकर उठाया लुत्फ

संवाददाता, नैनीताल

अमृत विचार: सीजन की पहली बर्फबारी के बाद सरोवर नगरी नैनीताल की पहाड़ियां पूरी तरह बर्फ से ढक गई हैं। सफेद चादर ओढ़े पहाड़ों और मनमोहक नजारों को करीब से देखने के लिए हजारों की संख्या में पर्यटक नैनीताल पहुंच रहे हैं। बर्फबारी के बाद शहर का नजारा ही बदल हो गया। बर्फ से ढकी पहाड़ियों और गिरते तापमान के बावजूद पर्यटकों का उत्साह चरम पर नजर आया। हिमालय दर्शन, स्नो व्यू, बारापत्थर और आसपास के ऊंचाई वाले क्षेत्रों में भारी भीड़ उमड़ पड़ी। स्थिति यह रही कि हिमालय दर्शन और बारह पत्थर मार्ग पर कई घंटों तक जाम लगा रहा।

तापमान में भारी गिरावट, बड़ी कड़ाके की ठंड: बर्फबारी के बाद नैनीताल के तापमान में भारी गिरावट दर्ज की गई है। रात का तापमान शून्य के करीब पहुंच गया है, जबकि दिन में भी कड़ाके की ठंड का असर साफ महसूस किया जा रहा है। ठंड से बचने के लिए स्थानीय लोग और पर्यटक अलाव का सहारा लेते दिखाई दिए।



नैनीताल में शनिवार को बर्फबारी का आनंद लेते पर्यटक। ● अमृत विचार

बाइक व दोपहिया वाहनों से पहुंचे सैकड़ों पर्यटक

बर्फबारी का आनंद लेने के लिए बड़ी संख्या में युवा पर्यटक बाइक और अन्य दोपहिया वाहनों से नैनीताल पहुंचे। ठंड और फिसलन के बावजूद पर्यटक बर्फ के बीच सेल्फी लेते, वीडियो बनाते और मौज-मस्ती करते नजर आए। यातायात व्यवस्था बनाए रखने के लिए प्रशासन की ओर से विभिन्न स्थानों पर पुलिस बल तैनात किया गया।

पर्यटन कारोबार में लौटी रैनक

लंबे समय से मंदी झेल रहे पर्यटन कारोबार को बर्फबारी से नई ऊर्जा मिली है। होटल, गेस्ट हाउस, रेस्टोरेट, टैक्सी तथा घोड़ा-खचर संचालकों के चेहरे खिल उठे हैं। शहर के अधिकांश होटल फुल या लगभग फुल होने की स्थिति में हैं। पर्यटन कारोबारियों का कहना है कि यदि मौसम इसी तरह बना रहा, तो आने वाले दिनों में पर्यटकों की संख्या और बढ सकती है।

दो जिप्सी, चालक व नेचर गाइड पर लगाया प्रतिबंध

संवाददाता, रामनगर

अमृत विचार: कॉबेट पार्क से सटे तराई पश्चिमी वन प्रभाग के फाटो इको-टूरिज्म सफारी जोन में वन्यजीव पर्यटन नियमों के उल्लंघन का एक वीडियो सोशल मीडिया पर वायरल होने के बाद वन विभाग ने कड़ा रुख अपनाया है। मामले का सज्ञान लेते हुए तराई पश्चिमी के डीएफओ प्रकाश आर्य ने दो जिप्सियों, उनके चालकों तथा उनमें तैनात नेचर गाइड्स को अनिश्चितकाल के लिए सफारी जोन में प्रवेश से प्रतिबंधित कर दिया है। डीएफओ प्रकाश आर्य ने बताया कि 13 जनवरी को सुबह की पाली के दौरान फाटो सफारी जोन में नेचर गाइड आशीष दफोटी व राज कडाकोटी तथा जिप्सी चालक अमजद और शमशाद (कलुआ)

फलों के पौधे निशुल्क वितरित किए

● उद्यान एवं खाद्य प्रसंस्करण विभाग बांटे पौधे

संवाददाता, भीमताल

अमृत विचार: विकासखंड ओखलकांडा के भीड़पानी क्षेत्र के ग्राम महतोली एवं खुजेटी में उद्यान एवं खाद्य प्रसंस्करण विभाग, उत्तराखंड द्वारा फल पौधा वितरण कार्यक्रम आयोजित किया गया। कार्यक्रम का उद्देश्य उन्नत बागवानी को बढ़ावा देकर किसानों को आत्मनिर्भर और समृद्ध बनाना है। फल पौधा वितरण कार्यक्रम के दौरान पूर्व विधायक भंडारी ने कहा कि प्रदेश सरकार द्वारा फलों को प्रोत्साहन देने और फल उत्पादकों की आय बढ़ाने के लिए यह एक महत्वपूर्ण योजना है। उन्होंने सभी किसानों से इस योजना का लाभ उठाने की अपील की। वहीं वर्तमान



फल के पौधे वितरण कार्यक्रम। ● अमृत विचार

ब्लॉक प्रमुख केडी रूबाली ने बताया कि पहली बार ब्लॉक में शासन द्वारा काश्तकारों की आमदनी बढ़ाने के उद्देश्य से साढ़े 35 हजार फल के पौधे उपलब्ध कराए गए हैं। प्रत्येक आधार कार्ड पर पांच फल के पौधे निशुल्क वितरित किए जा रहे हैं। उन्होंने यह भी बताया कि बाद में उद्यान विभाग, कृषि विभाग एवं ब्लॉक प्रशासन की टीम द्वारा लगाए

कल से एक और पश्चिमी विश्कोभ, होगी बर्फबारी

संवाददाता, नैनीताल

अमृत विचार: सरोवर नगरी में शुक्रवार को पांच सेंटीमीटर हिमपात हुआ। कड़ाके की ठंड के साथ ही शनिवार को शहर में धूप-छांव का खेल पूरे दिन चलता रहा मगर सूर्य के ताप में गर्माहट नहीं दिखी। शीतलहर का प्रकोप पूरे दिन बना रहा। वहीं, पर्यटकों ने बीते रोज हुई बर्फबारी के बाद हिमालय दर्शन में जमकर मस्ती की।

मौसम विभाग के राज्य निदेशक डॉ. सीएस तोमर ने बताया कि अभी ठंड का प्रकोप जारी रहेगा। तापमान में तीन से चार डिग्री के बीच गिरावट बनी रहेगी। इधर, सोमवार से एक और पश्चिमी विश्कोभ आ रहा है जिसका असर बुधवार तक रहने की संभावना है। अलबत्ता प्रदेश में एक बार फिर से हिमपात की संभावना नजर आने लगी है, जो प्रभावशाली पश्चिमी विश्कोभ पर निर्भर करेगा। डॉ. तोमर ने बताया कि शुक्रवार को आया पश्चिमी विश्कोभ अच्छा प्रभावशाली रहा, जो वर्षा के साथ अच्छी बर्फबारी कर गया। प्रदेश के कई हिस्सों में अच्छी बर्फबारी हुई है। नैनीताल में सबसे कम पांच सेंटीमीटर

चोटियां फिर सफेद

पिथौरागढ : वसंत पंचमी पर सीजन के पहले हिमपात से काली पड़ चुकी हिमालय की चोटियां फिर से सफेद नजर आने लगी हैं। मुनस्वारी, धारचूला के दारमा, व्यास, चौदास घाटियों और चंडाक, सौडलेख, थलकेदार आदि जगहों पर बर्फबारी और बारिश के बाद जिले में मौसम सुहावना बना हुआ है। शनिवार को मौसम खुलने के बाद खिली धूप से निचले इलाकों में बर्फ पिघल गई। जिले की ऊंची चोटियां पंचावली, ओम पर्वत, हंसलिंग, राजरंभा, छिपलाकैदार, आदि कैलाश, पंचावली में बारिश और बर्फबारी से लोगों को काफी समय से छई शुक्र ठंड से राहत मिली है।

जबकि चकराता में सर्वाधिक 33 सेंटीमीटर हिमपात हुआ, जबकि सुरकंडाजी में 33.5 सेंटीमीटर, मसूरी में 20.3 सेंटीमीटर, जानकी चट्टी में 17.8 सेंटीमीटर, मुक्तेश्वर में 13.2 सेंटीमीटर और टिहरी में 10.2 सेंटीमीटर हिमपात हुआ है। जीआईसी मौसम विज्ञान केंद्र के अनुसार नैनीताल नगर का अधिकतम 17 व न्यूनतम 7 डिग्री सेल्सियस रिकार्ड किया गया। आद्रता अधिकतम 90 व न्यूनतम 60 प्रतिशत रही।

चोरगलिया में उत्तरायणी कौतिक में उमड़ें सैकड़ों लोग

संवाददाता, चोरगलिया

अमृत विचार: इंटर कॉलेज लखन मंडी चोरगलिया के प्रांगण में आयोजित दो दिवसीय उत्तरायणी कौतिक महोत्सव का भव्य शुभारंभ हुआ। महोत्सव का उद्घाटन मुख्य अतिथि लालकुआं विधानसभा क्षेत्र के विधायक मोहन बिष्ट ने दीप जलाकर एवं फीता काटकर किया। मंडल अध्यक्ष पान सिंह मेवाड़ी, कार्यक्रम संयोजक राहुल पानू ने विधायक का पुष्प गुच्छ दे और शाल ओढ़ाकर अभिनंदन किया।

प्रसिद्ध कुमाउनी गायक राकेश खनवाल ने एक से बढकर एक को झूमने पर मजबूर कर दिया। वहीं कुमाउनी कोरियोग्राफर अंकित आर्य ने अपने शानदार प्रस्तुति दी। गायिका सीमा विश्वकर्मा ने अपनी



विधायक मोहन सिंह बिष्ट का स्वागत करते मंडल अध्यक्ष पान सिंह मेवाड़ी।

मधुर आवाज से श्रोताओं का मन मोह लिया। कार्यक्रम से संचालन कर रहे दीपक चौसली ने जानकारी दी कि महोत्सव के दूसरे दिन कुमाऊं के कई बेहतरीन कलाकार अपनी प्रस्तुतियां देंगे। महोत्सव के दौरान विभिन्न विद्यालयों के बच्चों ने रंगारंग सांस्कृतिक कार्यक्रम प्रस्तुत किए। जिंप सदस्य कमलेश चंदोला ने संयोजक राहुल पानू एवं टीम को बधाई देते हुए कहा कि ऐसे महोत्सव

संस्कृति को आगे बढ़ाने में महत्वपूर्ण भूमिका निभा रहे हैं। विधायक मोहन दर्शकों को झूमने पर मजबूर कर दिया। कार्यक्रम का शुभारंभ विधायक दीवान सिंह बिष्ट, ब्लॉक प्रमुख मंजू नेगी और ज्येष्ठ प्रमुख संजय नेगी ने संयुक्त रूप से किया। समारोह में कमल बेलवाल, गिरिश मठपाल, दीप जोशी, भूपेंद्र खाती, कमल सती, मोहन बिष्ट, नवीन करगोती, विनीत रिखाड़ी, मनोज पपने, मानवेन्द्र कालाकोटी, रोहित गोस्वामी, भावना भट्ट, भरत तिवारी, देवेंद्र हालसी, सत्यम मिलल, ऋषि अग्रवाल, संदीप गर्ग, अंकित गर्ग, किशन डसौला और चंदन नेगी रहे।

लोक संस्कृति में रंगी रामनगर की सरजमीं

संवाददाता, रामनगर

अमृत विचार: प्रगतिशील सांस्कृतिक पर्वतीय समिति के मंच पर संस्कार भारती के तत्वावधान में दो दिवसीय बसंत महोत्सव का भव्य आयोजन किया गया। इस सांस्कृतिक महोत्सव में उत्तराखंड की समृद्ध लोक परंपराओं और लोक संगीत की अनूठी झलक देखने को मिली।

कार्यक्रम में माया उपाध्याय ने अपनी मधुर आवाज में ओ माया तू बसिंगे छे मेरो दिलमा और छोरी लछी मा जैसे लोक गीत गाकर दर्शकों की खूब वाहवाही लूटी। लोक गायक गजेंद्र राणा ने नंदा देवी राज जात यात्रा गीत प्रस्तुत कर उत्तराखंड की धार्मिक आस्था का जश्न मनाया,

● संस्कार भारती के तत्वावधान में बसंत महोत्सव का भव्य आयोजन

जबकि नीरज चुफाल ने अल्मोड़ा अंग्रेज आयो टेक्सी मे गीत गाकर दर्शकों को झूमने पर मजबूर कर दिया। कार्यक्रम का शुभारंभ विधायक दीवान सिंह बिष्ट, ब्लॉक प्रमुख मंजू नेगी और ज्येष्ठ प्रमुख संजय नेगी ने संयुक्त रूप से किया। समारोह में कमल बेलवाल, गिरिश मठपाल, दीप जोशी, भूपेंद्र खाती, कमल सती, मोहन बिष्ट, नवीन करगोती, विनीत रिखाड़ी, मनोज पपने, मानवेन्द्र कालाकोटी, रोहित गोस्वामी, भावना भट्ट, भरत तिवारी, देवेंद्र हालसी, सत्यम मिलल, ऋषि अग्रवाल, संदीप गर्ग, अंकित गर्ग, किशन डसौला और चंदन नेगी रहे।

दहेज उत्पीड़न के आरोपी पति को एयरपोर्ट से धरा

संवाददाता, रामनगर

अमृत विचार: पुलिस ने दहेज उत्पीड़न के आरोपी राकेश उनियाल को दिल्ली एयरपोर्ट से गिरफ्तार कर कोर्ट में पेश किया। पूनम पडलिया ने अपने पति राकेश उनियाल और ननद के खिलाफ मारपीट, गाली-गलौज व दहेज की मांग कर घरेलू उत्पीड़न का आरोप लगाया था।

कोतवाल सुशील कुमार ने बताया कि पुलिस ने मामले में मुकदमा दर्ज कर विशेष टीम का गठन किया था। आरोपी लंबे समय से फरार था और वर्तमान में नाजिरिया में रह रहा था। इसके चलते पुलिस ने दिल्ली एम्बेसी में आरोपी के खिलाफ लुकआउट नोटिस जारी किया। सूचना मिलने



पुलिस हिरासत दहेज उत्पीड़न का आरोपी।

पर शुक्रवार को आईजीआई एयरपोर्ट प्रबंधन ने पुलिस को सूचित किया कि आरोपी राकेश एयरपोर्ट पर मौजूद है। पुलिस ने तुरंत कार्रवाई कर उसे गिरफ्तार किया। शनिवार को आरोपी को कोर्ट में पेश किया गया। टीम में एसआई नितू सिंह व कांस्टेबल भूपेंद्र सिंह सहित पुलिस टीम शामिल रहे।

● 2025 में भी हुए थे इसी अवधि में 200 से अधिक प्लेसमेंट

● छात्रों की उपलब्धि से संस्थान ने बनाया रिकार्ड

संवाददाता, भीमताल

अमृत विचार: ग्राफिक एरा हिल यूनिवर्सिटी, भीमताल परिसर ने एक बार फिर अपनी उत्कृष्ट प्लेसमेंट परंपरा को कायम रखते हुए नया कीर्तिमान स्थापित किया है। वर्ष 2026 बैच के 300 से अधिक छात्रों का चयन पासआउट होने से करीब आठ महीने पहले ही देश-विदेश की प्रतिष्ठित मल्टीनेशनल कंपनियों में आकर्षक पैकेज पर हो चुका है।



ग्राफिक एरा हिल यूनिवर्सिटी भीमताल। ● अमृत विचार

यह उपलब्धि छात्रों के अंतिम वर्ष के आधे से भी कम समय में प्राप्त होना संस्थान की उच्च शैक्षणिक गुणवत्ता और मजबूत प्रशिक्षण प्रणाली को दर्शाता है। इससे पूर्व वर्ष 2025 बैच के छात्रों ने भी इसी अवधि तक 200 से अधिक प्लेसमेंट हासिल किए थे। अमेजन, बीजा, डेलाइट और इन्फोसिस जैसे प्रतिष्ठित कंपनियों में शानदार प्लेसमेंट के साथ रिकार्ड बनाया गया था, लेकिन

2026 बैच के छात्रों ने अपने सीनियर्स के इस रिकॉर्ड को भी पीछे छोड़ दिया है। 2026 बैच के छात्रों को अमेजन, गुगल, एटलैसियन, टेक महिंद्रा, कोगिनजेंट, इन्फोसिस, एलटीआई माईडट्री, टेलीपरफॉर्मैस, ग्लोबललॉजिक, कोडिंग निंजास, कोडिआस, बीएनपी, नायका सहित अनेक नामी कंपनियों से ऑफर प्राप्त हुए हैं। बीटेक कंप्यूटर साइंस (2022-26) बैच की छात्रा गुंजन भनवाल को वैश्विक कंपनी एटलैसियन से 66.01 लाख रुपये का पैकेज प्राप्त हुआ है, जो 2026 बैच की प्लेसमेंट की शुरुआत में ही एक बड़ा रिकॉर्ड बना। इसी बैच की छात्रा विभा चंदोला को गुगल से 54.84 लाख रुपये का प्रतिष्ठित



सिटी ब्रीफ

चार पर्यटकों का चालान, वाहन सीज

नैनीताल : ज्यूलिकोट चौकी पुलिस ने शुक्रवार को दिल्ली से आए चार पर्यटकों को कार में शराब के नशे में उपद्रव करते हुए पकड़ा। पुलिस ने चालक सहित चारों का पुलिस एक्ट में चालान कर वाहन को सीज कर दिया। चौकी प्रभारी श्याम बोरा ने बताया कि चेकिंग के दौरान दिल्ली नंबर की एक कार को रोका गया, जिसमें सवार लोग नशे की हालत में हंगामा कर रहे थे। सभी को बीडी पांडे जिला अस्पताल ले जाकर मेडिकल परीक्षण कराया गया, जहां शराब पीने की पुष्टि हुई। पुलिस ने चालक विशाल पुत्र प्रेम ठाकुर तथा कार में सवार विशाल, अरुण कुमार और करन सभी निवासी शहादरा, दिल्ली के खिलाफ कार्रवाई कर वाहन सीज कर दिया।

85 वाहनों पर कार्रवाई 7 वाहन किए सीज

हल्द्वानी : यातायात नियमों का उल्लंघन करने वालों के खिलाफ परिवहन विभाग ने शनिवार को सघन चेकिंग अभियान चलाया। डीएम के निदेश पर संभागीय परिवहन अधिकारी (प्रवर्तन व सड़क सुरक्षा) अरहंद पांडे के नेतृत्व में अभियान बरेली रोड, रामपुर रोड, कालाढूंगी रोड और नैनीताल रोड सहित विभिन्न प्रमुख मार्गों पर चलाया गया। इस दौरान कुल 85 वाहनों पर कार्रवाई की गई, जिसमें सात वाहनों को सीज कर दिया गया। 160 वाहनों का विभिन्न अभियोगों में और 22 वाहनों का डस्टबिन नहीं रखे जाने पर चालान किया गया।

यूएस नगर और पिथौरागढ़ सेमीफाइनल में

संवाददाता, हल्द्वानी

अमृत विचार: मुख्यमंत्री चौपनिशप ट्रॉफी के पांचवें दिन शनिवार को राज्य स्तरीय अंडर-14 बालक हॉकी प्रतियोगिता में लीग और क्वार्टर फाइनल मुकाबले खेले गए। शानदार प्रदर्शन के दम पर रुद्रप्रयाग, हरिद्वार, ऊधमसिंह नगर और पिथौरागढ़ की टीमों ने सेमीफाइनल में अपनी जगह पक्की की। प्रतियोगिता के दौरान मुख्य अतिथि दर्जा राज्य मंत्री व उपाध्यक्ष राज्य स्तरीय खेल परिषद हेमराज बिष्ट ने खिलाड़ियों का उत्साहवर्धन किया। लीग मैचों में पिथौरागढ़ और पौड़ी के बीच मुकाबला काफी कड़ा रहा। निर्धारित समय तक गोल न होने पर पेनल्टी शूटआउट का सारा लिया गया, जिसमें पिथौरागढ़ 05-04 से विजयी रहा। दूसरे लीग मैच में रुद्रप्रयाग ने एकतरफा प्रदर्शन

नौ साल बाद भी नहीं बना ड्राइविंग स्कूल

पूर्व में रेलवे ने अपनी जमीन बताकर कार्य रुकवाया , नई जमीन की तलाश जारी

संवाददाता, हल्द्वानी

अमृत विचार : कुमाऊं के पहले ड्राइविंग ट्रेनिंग स्कूल का निर्माण अभी भी सपना बना हुआ है। करीब नौ साल से यह योजना अधर में लटकती हुई है। 2017 से प्रस्तावित योजना करीब 7 साल तक कागजों में घूमती रही। जिससे प्रोजेक्ट की लागत भी बढ़ती रही।

आखिरकार करीब 36 करोड़ की योजना स्वीकृत होने पर 2024 में गौलापार में परिवहन विभाग ने अपनी जमीन पर इसका निर्माण शुरू किया। उम्मीद थी कि एक-दो साल के भीतर ड्राइविंग स्कूल बनकर तैयार हो जाएगा और इसका लाभ कुमाऊं की जनता उठा सकेगी, लेकिन निर्माण शुरू होते ही कार्य ठप हो गया। रेलवे ने अपने सर्वे के दौरान इसके कुछ हिस्से को अपनी भूमि बताकर निर्माण रुकवा दिया। भूमि विवाद का निस्तारण नहीं होने के कारण इस जमीन पर दोबारा कार्य शुरु नहीं हो सका। इसके बाद विभाग ने दूसरी जगह जमीन तलाशाना शुरू किया, लेकिन आज तक उपयुक्त जमीन नहीं मिल सकी है। रेलवे ने गौलापार की ड्राइविंग स्कूल की भूमि के करीब आधे हिस्से को



निजी ड्राइविंग ट्रेनिंग स्कूल में मोटी फीस देकर लेनी पड़ता है वाहन प्रशिक्षण

हल्द्वानी : शहर में एक भी सरकारी ड्राइविंग ट्रेनिंग स्कूल नहीं होने के कारण लोगों को निजी ड्राइविंग ट्रेनिंग स्कूलों में मोटी फीस देकर ट्रेनिंग लेनी पड़ती है। वर्तमान में शहर में करीब दर्जनभर निजी ड्राइविंग ट्रेनिंग स्कूल संचालित हो रहे हैं। इन ट्रेनिंग स्कूलों में लोगों से मोटी रकम वसूली जाती है। साथ ही ट्रेनिंग के लिए कोई उचित सुविधाएं उपलब्ध नहीं रहती हैं। सरकारी ड्राइविंग स्कूल खुलने से लोगों को सस्ती फीस पर ट्रेनिंग मिलने के साथ ही बेहतर ट्रेनिंग मिलेगी।

अपना बताया है, जबकि परिवहन विभाग के अनुसार उसने यह भूमि वन विभाग से खरीदी है।

पेयजल निगम की निर्माण इकाई इस पर कार्य कर रही थी और उसने मैपिंग करने के बाद काम भी शुरू कर दिया था। पूर्व की स्वीकृत योजना के अनुसार 36 करोड़ रुपये इस महत्वपूर्ण प्रोजेक्ट पर खर्च होने हैं, जिसमें ड्राइविंग स्कूल और टेस्टिंग ट्रैक बनना है।

यहां देहरादून की तर्ज पर सेंसर युक्त ट्रैक का निर्माण होना है। करीब 4400 वर्ग मीटर में ड्राइविंग टेस्टिंग ट्रैक बनेगा, जिसमें 4 हजार वर्ग मीटर चौपहिया वाहन और 400 वर्ग मीटर दोपहिया वाहनों के लिए होगा। ड्राइविंग स्कूल में 15 हजार वर्गमीटर का ट्रैक बनाया जाएगा। साथ ही 2500 वर्गमीटर में ड्राइविंग स्कूल बनेगा जिसमें 1500 वर्गमीटर में

वर्तमान स्थान पर ही बनेगा नया आरटीओ कार्यालय

हल्द्वानी : प्रोजेक्ट के तहत आरटीओ कार्यालय का निर्माण भी किया जाना है। कार्यालय का निर्माण वर्तमान भवन को ध्वस्त कर इसी स्थान पर किया जाएगा। नए भवन का निर्माण पूरा होने तक किराए के भवन में आरटीओ कार्यालय संचालित होगा। इसके निर्माण के लिए बजट पहले से ही स्वीकृत है। टेंडर के बाद निर्माण शुरू किया जाएगा। उल्लेखनीय है कि पूर्व में गौलापार में ड्राइविंग स्कूल के साथ ही आरटीओ कार्यालय का निर्माण भी होना था, लेकिन योजना अटकने के बाद यथा आरटीओ कार्यालय वर्तमान भवन को ध्वस्त कर बनाने का निर्णय लिया गया।



हॉस्टल जबकि 1 हजार वर्गमीटर में एकेडमिक और एडमिस्ट्रेशन ब्लॉक बनाया जाएगा।

छात्रा निकिता का पीएचडी छात्रवृत्ति के लिए चयन

हल्द्वानी : कुमाऊं विश्वविद्यालय ने शैक्षिक सत्र 2025-26 के लिए पीएचडी छात्रवृत्ति के लिए चयनित शोधार्थियों की घोषणा कर दी है। छात्रवृत्ति के लिए राजकीय महिला डिग्री कॉलेज की छात्रा निकिता भट्ट का चयन भी हुआ है। निकिता, वाणिज्य विभाग के प्राध्यापक डॉ. रितुराज पंत के निर्देशन में शोध कार्य कर रही हैं। चयनित शोधार्थी को शासन से 5 हजार रुपए प्रति माह की छात्रवृत्ति दी जाएगी। प्राचार्य प्रो. आभा शर्मा ने निकिता भट्ट को बधाई देते हुए कहा कि उनकी यह सफलता अन्य छात्राओं के लिए प्रेरणा का स्रोत है। वहीं, वाणिज्य विभाग के प्रभारी डॉ. दिनेश जोशी ने भी उनकी उपलब्धि पर खुशी जताई।

भुगतान मामलों का होगा शीघ्र समाधान

हल्द्वानी : राजकीय शिक्षक संघ की जिला और ब्लॉक कार्यकारिणी ने मुख्य शिक्षाधिकारी गांवदराम जायसवाल के साथ वार्ता की। इस दौरान संघ के पदाधिकारियों ने शिक्षकों से जुड़े कई महत्वपूर्ण और लंबे समय से लंबित प्रकरणों को प्रमुखता से रखा।

चयन और प्रोन्नति से जुड़े मामलों पर मुख्य शिक्षाधिकारी ने अपनी व्यस्तता के कारण हस्ताक्षर न हो पाने की बात कही। उन्होंने आश्वस्त किया कि फरवरी के प्रथम सप्ताह तक सभी लंबित प्रकरणों पर हस्ताक्षर कर निस्तारण कर दिया जाएगा। साथ ही 31 मार्च तक प्रकरणों को भेजने के लिए पत्र जारी करने का भी भरोसा दिलाया। स्कूलों के कोटिकरण से संबंधित लंबित प्रकरणों को शीघ्र ही मुख्य विकास अधिकारी के हस्ताक्षर के लिए भेजे जाने पर सहमति बनी। बोर्ड परीक्षा मूल्यांकन से पूर्व के लंबित देयकों पर भी चर्चा हुई। संघ जनपद के सभी परीक्षा और मूल्यांकन केंद्रों से संपर्क कर शेष भुगतान से संबंधित डेटा तैयार कर मुख्यशिक्षा अधिकारी को उपलब्ध कराएगा। यहां जिलाध्यक्ष गिरीश जोशी, मंत्री पंकज बधानी, मदन गिरी गोस्वामी, जिला संयुक्त मंत्री गिरीश कांडपाल, जिला आय-व्यय निरीक्षक मनीष मिश्रा आदि मौजूद रहे।

जरूरतमंदों को अकेला नहीं छोड़ूंगा: सुमित



अपने आवास से लकड़ियों से भरी गाड़ियों को रवाना करते विधायक सुमित हृदयेश।

संवाददाता, हल्द्वानी

अमृत विचार: भीषण ठंड के प्रकोप को देखते हुए हल्द्वानी विधायक सुमित हृदयेश ने आमजन को राहत पहुंचाने के उद्देश्य से शनिवार को हल्द्वानी विधानसभा क्षेत्र के विभिन्न स्थानों पर अलाव जलाने हेतु जलौनी लकड़ियों से भरी पांच गाड़ियों को अपने निवास से रवाना किया। इस अवसर पर विधायक सुमित ने कहा कि, कड़ाके की ठंड में गरीब, मजदूर, बुजुर्ग एवं असहाय वर्ग को सबसे अधिक कठिनाइयों का सामना करना पड़ता है। जनप्रतिनिधि होने के नाते यह मेरी जिम्मेदारी है कि समाज के हर तबके तक सहूलियत और

आवश्यक सुविधाएं पहुंचें। ठंड से बचाव के लिए अलाव की व्यवस्था लगातार की जा रही है और आगे भी जरूरत के अनुसार यह कार्य जारी रहेगा। उन्होंने कहा कि जनसेवा ही उनका मुख्य उद्देश्य है और किसी भी जरूरतमंद को कठिन परिस्थितियों में अकेला नहीं छोड़ा जाएगा। इस जनपरोपकारी कार्य में मुख्य रूप से पूर्व मंत्री सुहैल सिद्धीकी, जिला महामंत्री मलय बिष्ट, पार्षद प्रतिनिधि दिवेश तिवारी, संजू उप्रेती, इंजीनियर सुमित कुमार, राजू चौहान, मोहम्मद खालिद, इशरत अली, रिजवान, इस्लामुद्दीन, जॉन्टी राणा सहित अन्य कार्यकर्ताओं ने सहयोग किया।

विधायक कैड़ा ने एक दर्जन गांवों का किया दौरा, सुनी जनसमस्याएं



ग्रामीणों के साथ वार्ता करते विधायक कैड़ा ● अमृत विचार

आदि समस्याएं विधायक के समक्ष उठाईं। विधायक ने संबंधित अधिकारियों से फोन पर वार्ता की और जनसमस्याओं के समाधान के निर्देश दिए। उन्होंने जल निगम के अधिकारियों को जल जीवन मिशन योजना के अंतर्गत चल रहे पेयजल लाईनों का निर्माण गुणवत्ता के साथ शीघ्र पूर्ण करने के निर्देश दिए।

लोनिवि अधिकारियों को बर्फबारी से बंद मोटर मार्गों को शीघ्र खोलने, बिजली विभाग को बर्फबारी से टूटे तारों को जोड़कर आपूर्ति सुचारू करने के निर्देश दिए। उन्होंने कहा कि जिन गांवों में सड़क नहीं है उन गांवों को सड़क से जोड़ने के लिए पीएमजीएसवाई फेज 4 के तहत प्रस्ताव भेज दिया है।



स्वर संगम संगीत संस्थान में प्रस्तुति देते बच्चे। ● अमृत विचार

संगीत के सुरों से हुआ बसंत का स्वागत

हल्द्वानी, अमृत विचार : संगीत संस्थान स्वर संगम में बसंत पंचमी के पावन अवसर पर शनिवार को स्वर संगम सरस्वती पूजा संगीत संस्था का आयोजन किया। इस अवसर पर शास्त्रीय संगीत की विभिन्न विधाओं की प्रस्तुतियां दीं। कार्यक्रम के साथ ही संस्थान के 43वें नवीन शैक्षिक सत्र के शुभारंभ की भी विधिवत घोषणा की गई। संगीत संस्था का आगज स्वर संगम वृंद गान दल की ओर से प्रस्तुत सुमधुर सरस्वती वंदना से हुआ। इसके पश्चात उदीयमान कलाकारों ने शास्त्रीय गायन, भजन, सितार, बांसुरी, वायलिन और तबला वादन की भी उत्कृष्ट प्रस्तुतियां दीं। कार्यक्रम का सफल संचालन प्रसिद्ध मोहनवीणा वादक दिनेश चंद्र पंत ने किया। इस अवसर पर वक्ताओं ने कहा कि स्वर संगम पिछले चार दशकों से अधिक समय से कुमाऊं की संगीत परंपरा को संहेजने और नई पीढ़ तैयार करने में महत्वपूर्ण भूमिका निभा रहा है।

28 को निकलेगी कलश

यात्रा, 29 से शिव कथा

हल्द्वानी: दिव्य ज्योति जागृति संस्थान के ओर से हल्द्वानी के एमबी इंटर कॉलेज मैदान में 29 जनवरी से 4 फरवरी तक शिव कथा का आयोजन होने जा रहा है। सात दिवसीय इस आध्यात्मिक महोत्सव की तैयारियों को लेकर शनिवार को संस्थान ने प्रेस वार्ता कर आयोजन की रूपरेखा साझा की।

संस्थान के स्वामी उमेशानन्द ने बताया कि कथा से पूर्व 28 जनवरी को नगर के मुख्य मार्गों से विशाल कलश यात्रा निकाली जाएगी। इसमें बड़ी संख्या में मातृशक्ति और श्रद्धालु पारंपरिक परिधानों में शामिल होंगे। कथा प्रतिदिन दोपहर 1 बजे से सायं 4 बजे तक होगी। इस आयोजन की मुख्य विशेषता कथावाचक डॉ. सर्वेश्वर (पीएचडी, आईआईटी दिल्ली) का संबोधन होगा।

एक देश एक चुनाव बेहद जरूरी

कार्यालय संवाददाता, हल्द्वानी

अमृत विचार : भारतीय जनता युवा मोर्चा ने एक देश-एक चुनाव के समर्थन में मानव श्रृंखला बनाई और हस्ताक्षर अभियान चलाया। शनिवार को एमबीपीजी कॉलेज में हुए कार्यक्रम का शुभारंभ भाजयुमो प्रदेश अध्यक्ष विपुल मैन्दोली ने किया। उन्होंने कहा कि भाजपा शुरू से ही एक देश एक चुनाव के पक्ष में रही है। अलग-अलग चुनाव होने से देश की अर्थव्यवस्था पर एक भारी दबाव होता है। जो फंड देश के विकास पर खर्च होना चाहिए लेकिन उस फंड का एक बड़ा हिस्सा अलग-अलग राज्यों में अलग-अलग चुनावों में खर्च होता है। मैन्दोली ने कहा कि एक देश एक चुनाव के समर्थन में भाजयुमो प्रदेश भर में विभिन्न कार्यक्रम कर रहा है, जिसमें जनता



एमबीपीजी कॉलेज में कार्यक्रम का शुभारंभ करते अतिथि ● अमृत विचार

से खासा प्रोत्साहन प्राप्त हो रहा है। भाजपा जिलाध्यक्ष प्रताप बिष्ट ने कहा कि इन कार्यक्रमों में युवाओं का जो हजूम उमड़ा है, उससे प्रतीत होता है कि एक देश एक चुनाव आने वाले समय में जल्द इस देश में लागू भी होगा और यह कदम देश को विकसित राष्ट्र बनाने के लिए बहुत अहम होगा। प्रदेश महामंत्री तरुण बंसल ने कहा कि एक राष्ट्र एक

चुनाव देश की मांग है जिसे भाजपा धरातल पर उतारने का प्रयास कर रही है। इस दौरान प्रदेश उपाध्यक्ष राजेन्द्र सिंह बिष्ट, भाजयुमो जिलाध्यक्ष चंदन बिष्ट, प्रदेश महामंत्री दीपेंद्र सिंह कोश्यारी, महेंद्र सिंह नेगी, रंजन बगंली, कार्तिक हरबोला, गौरव जोशी, उदित पंत, मोहित रौतेला, जोगेंद्र सिंह रौतेला, प्रदीप बिष्ट, नीरज बिष्ट आदि रहे।

सड़क सुरक्षा जागरूकता के लिए आयोजित की गईं प्रतियोगिताएं

संवाददाता, हल्द्वानी

अमृत विचार : सड़क सुरक्षा माह के अंतर्गत राजकीय बालिका इंटर कॉलेज धौलाखेड़ा में सड़क सुरक्षा विषय पर छात्राओं ने निबंध, भाषण प्रतियोगिता, चित्रकला, नुक्कड़ नाटक में प्रतिभाग किया। इस दौरान एआरटीओ जितेंद्र सिंगवान ने विद्यार्थियों को सड़क सुरक्षा नियमों की जानकारी देते हुए हेलमेट, सीटबेल्ट, ट्रैफिक सिग्नल, राहवीर योजना आदि की जानकारी दी। परिवहन आरक्षी कविता महर ने विद्यार्थियों को सड़क सुरक्षा के नियमों की जानकारी दी। इस मौके पर परिवहन विभाग की ओर से सहायक उप निरीक्षक अनिल



चालक को प्रमाण पत्र देते हुए एआरटीओ जितेंद्र सिंगवान व आरएम पूजा जोशी।

कार्की, शिव सिंह रावत, परिवहन आरक्षी कविता महर, निधि आदि उपस्थित रहे। इधर, काठगोदाम डिपो में सड़क सुरक्षा के संबंध में आयोजित गोष्ठी में चालकों को सड़क सुरक्षा की जानकारी दी गई। साथ ही चालक दिवस के अवसर पर कई चालकों को नियमों के

पालन के लिए पुरस्कृत किया गया। इस मौके पर मंडलीय प्रबंधक (संचालन) पूजा जोशी, एआरटीओ जितेंद्र सिंगवान, सहायक महाप्रबंधक (कार्मिक) काठगोदाम गणेश पंत, सहायक महाप्रबंधक हल्द्वानी संजय पांडे आदि मौजूद रहे।

यूपीसीएल के आउटसोर्स कर्मियों को मिलेगा बोनस

संवाददाता, हल्द्वानी

अमृत विचार: यूपीसीएल में कार्यरत हजारों ठेका, सविदा और आउटसोर्स कर्मियों के लिए राहत की बड़ी खबर सामने आई है। श्रम आयुक्त, उत्तराखंड ने बोनस भुगतान अधिनियम, 1965 के अंतर्गत पात्र कर्मचारियों को बोनस दिए जाने के कड़े निर्देश जारी किए हैं। श्रम आयुक्त ने यूपीसीएल के प्रबंध निदेशक को पत्र भेजकर स्पष्ट किया है कि निगम में कार्यरत सभी ठेका, सविदा, आउटसोर्स और वर्कचार्ज कर्मचारियों को नियमानुसार बोनस का भुगतान सुनिश्चित किया जाए। यह कार्रवाई उत्तराखंड ऊर्जा आउटसोर्स श्रम संगठन के सचिव

पान सिंह खिलवाल की ओर से की गई है। संगठन ने शिकायत में आरोप लगाया था कि यूपीसीएल में कार्यरत बड़ी संख्या में श्रमिकों को अब तक बोनस का भुगतान नहीं किया गया है, जो कि सीधे तौर पर 'पेमेंट ऑफ बोनस एक्ट, 1965' का उल्लंघन है। श्रम आयुक्त ने मामले को गंभीरता से लेते हुए यूपीसीएल प्रबंधन को तत्काल आवश्यक कदम उठाने को कहा है। साथ ही विभाग ने यह भी निर्देश दिए हैं कि बोनस भुगतान के संबंध में कोई कार्रवाई से श्रम आयुक्त कार्यालय को भी अवगत कराया जाए, ताकि भविष्य में श्रमिकों के कानूनी अधिकारों का किसी तरह से हनन न हो सके।

नेता प्रतिपक्ष के घर पर हुए खिचड़ी भोज में सैकड़ों ने प्रसाद ग्रहण किया

संवाददाता, हल्द्वानी

अमृत विचार : नेता प्रतिपक्ष यशपाल आर्य के छड़ायल स्थित आवास पर माघ माह में खिचड़ी भोज किया गया। इसमें विभिन्न राजनैतिक व सामाजिक संगठनों के लोगों ने खिचड़ी ग्रहण की। शनिवार को खिचड़ी भोज से पूर्व नेता प्रतिपक्ष आर्य ने परिवार समेत महादेव और विष्णुहर्ता गणेश समेत देवी-देवताओं की पूजा अर्चना की और हवन पूजन किया गया। साथ ही देश व प्रदेश की खुशहाली की कामना की। इसके बाद आवास परिसर में ही खिचड़ी भोग हुआ। इसमें आर्य व उनके पुत्र पूर्व विधायक संजीव आर्य ने



नेता प्रतिपक्ष यशपाल आर्य के निवास पर खिचड़ी भोज में प्रसाद ग्रहण करते लोग।

आवास में पहुंचे लोगों को प्रसाद वितरण किया। इस अवसर पर विधायक सुमित हृदयेश, अखिल

भंडारी, दलजीत सिंह दल्लू, कमल सुयाल, गौरव गुप्ता समेत सैकड़ों लोगों ने प्रसाद ग्रहण किया।

सिटी ब्रीफ

कैबिनेट व प्रभारी मंत्री

आज और कल रुद्रपुर में

रुद्रपुर : कैबिनेट व प्रभारी मंत्री गणेश जोशी रविवार को सुबह 10 .30 बजे एनेक्सी भवन पंतनगर से कार द्वारा प्रस्थान कर 11 बजे बुथ संख्या- 156 ग्राम बागवाला रुद्रपुर राजीव शुक्ला के निवास पर पहुंच कर मन की बात कार्यक्रम में प्रतिभाग करेंगे। इसके बाद 12 :10 बजे राजकीय इंटर कॉलेज कावाला में पहुंचकर जन-जन की सरकार, जन-जन के द्वार कार्यक्रम में प्रतिभाग करेंगे। 3 बजे हल्द्वानी के लिए प्रस्थान करेंगे। 126 जनवरी को सुबह 10 .50 बजे एनेक्सी भवन पंतनगर से प्रस्थान कर 11 बजे पुलिस लाइन, परेड ग्राउंड पहुंच कर 77वें गणतंत्र दिवस समारोह में प्रतिभाग करेंगे। 14 .30 बजे पुलिस लाइन रुद्रपुर से देहरादून के लिए कार द्वारा प्रस्थान करेंगे।

बारिश के बाद शनिवार को खिली धूप

काशीपुर : शुक्रवार को अच्छी बारिश होने के बाद शनिवार सुबह आसमान पर बादल छाए रहे। सुबह दस बजे के बाद आसमान साफ हो गया और धूप खिली। अच्छी धूप खिलने से ठंड से लोगों को राहत मिली। हालांकि शाम को जैसे ही सूरज डूबा तो गलन बढ़ गई। शुक्रवार की देर रात भी तेज बारिश हुई, बारिश से किसानों के चेहरे पर मुस्कान लौट आई है। सितंबर माह से बारिश नहीं हुई थी और किसानों ने खेतों में गेहूं की बुआई कर दी थी।

पार्षद सौरभ बेहड़ से पुलिस ने की एक घंटे तक कड़ी पूछताछ

संवाददाता, रुद्रपुर

अमृत विचार : खुद पर हमले की साजिश रचकर सनसनी फैलाने वाले विधायक पुत्र से आखिरकार थाना ट्रॉजिट कैप पुलिस ने एक घंटे तक पूछताछ की। जिस पर पार्षद ने कबूला की वास्तव में पत्नी की सहानुभूति पाने के लिए उसने अपने जगिरी दोस्त के साथ मिलकर खुद पर हमला किए जाने की साजिश रची थी। पुलिस पूछताछ के बाद अब पार्षद को जमानत करने की दिशा में काम करना होगा।

रविवार की शाम सात बजे किच्छा विधायक तिलकराज बेहड़ के बेटे पार्षद सौरभ राज बेहड़ पर नकाबपोश बाइक सवार तीन युवकों ने हमला कर दिया था। जिसके बाद प्रदेश की

जनपद में हर्षोल्लास से मना 16वां मतदाता दिवस

‘माई इंडिया, माई वोट, वोट जैसा कुछ नहीं-वोट जरूर डालेंगे हम’ थीम, जिलाधिकारी ने सभी कर्मचारियों को शपथ दलाई

संवाददाता, रुद्रपुर

अमृत विचार : जनपद में माई इंडिया, माई वोट, वोट जैसा कुछ नहीं-वोट जरूर डालेंगे हम की थीम पर आधारित 16वां राष्ट्रीय मतदाता दिवस हर्षोल्लास के साथ मनाया गया। इस दौरान जिला कार्यालय में जिलाधिकारी नितिन सिंह भदौरिया ने सभी अधिकारियों और कर्मचारियों को शपथ दिलाई।

शनिवार को जिलाधिकारी ने अधिकारियों और कर्मचारियों को हम सभी भारत के नागरिक लोकतंत्र में अपनी पूर्ण आस्था रखते हुए अपने देश की लोकतांत्रिक परम्पराओं की मर्यादा को बनाए रखेंगे। स्वतंत्र, निष्पक्ष एवं शांतिपूर्ण निर्वाचन की गरिमा को अक्षुण्ण रखते हुए निर्भीक होकर धर्म, वर्ग, जाति, समुदाय, भाषा अथवा अन्य किसी भी प्रलोभन से प्रभावित हुए बिना सभी निर्वाचनों में अपने मताधिकार का प्रयोग करेंगे की शपथ दिलायी।

उन्होंने कहा कि सभी नागरिक अपने-अपने मताधिकार का प्रयोग करें। कारण जितना अधिक मतदान होता है, लोकतंत्र



छात्रों को सम्मानित करते डीएम नितिन सिंह भदौरिया । ● अमृत विचार

चित्रकला में जनता इंटर कॉलेज की नीलम अव्वल

रुद्रपुर : मतदाता दिवस पर विद्यालयों में चित्रकला, निबंध व स्लोगन प्रतियोगिता का आयोजन किया गया। पोस्टर व चित्रकला प्रतियोगिता में जनता इंटर कॉलेज रुद्रपुर की नीलम कुमार ने पहला, राजकीय बालिका इंटर कॉलेज फाजलपुर महारौली की मानसी विश्वास ने दूसरा, राजकीय इंटर कॉलेज कनकपुर की शिवाली राठीर ने तीसरा, निबंध प्रतियोगिता में राजकीय इंटर कॉलेज कनकपुर की कोमल तिवारी ने पहला, श्री सनातन धर्म कन्या इंटर कॉलेज रुद्रपुर की अंशिका तिवारी ने दूसरा, जनता इंटर कॉलेज की खुशी पाल ने तीसरा, स्लोगन प्रतियोगिता में राजकीय बालिका इंटर कॉलेज पंतनगर की प्राची मिश्रा ने पहला, जनता इंटर कॉलेज रुद्रपुर की अमृता कुमार ने दूसरा, श्री सनातन धर्म कन्या इंटर कॉलेज की कोमल टट्टा ने तीसरा स्थान प्राप्त किया, जिनको जिलाधिकारी द्वारा प्रशस्ति पत्र देकर सम्मानित किया गया।

उतना ही सशक्त और मजबूत होता है। उन्होंने मताधिकार का महत्व समझाते हुए सभी को निर्वाचनों में अपने-अपने

मताधिकार का प्रयोग करने के लिए प्रेरित किया और दूसरे व्यक्तियों को भी जागरूक करने का आह्वान किया। इस दौरान

जिला विधिक सेवा प्राधिकरण ने मतदाता दिवस पर आधारित पम्पलेट, पोस्टर वितरित कर जागरूक किया गया। इस दौरान



पुलिस कर्मियों को शपथ दिलाती एसपी क्राइम । ● अमृत विचार

राष्ट्रीय मतदाता दिवस पर पुलिसकर्मियों ने ली शपथ

रुद्रपुर : राष्ट्रीय मतदाता दिवस पर पुलिस लाइन में पुलिस कर्मियों ने शपथ लेते हुए पारदर्शी मतदान करने का संकल्प लिया। साथ ही आह्वान किया कि मतदाता भी अपने मताधिकार के प्रति सजग रहे। शनिवार को पुलिस लाइन परेड मैदान में 26 जनवरी की तैयारी कर रहे पुलिस जवानों को एसपी क्राइम निहारिका तोमर ने शपथ दिलाई। साथ ही संकल्प लिया कि लोकतांत्रिक देश में पारदर्शी मतदान करना और मताधिकार के प्रति सजग रहा जाएगा। एसपी क्राइम ने कहा कि भारतीय संविधान विश्व का सर्वोच्च संविधान है। मतदाता को ही अधिकार दिया है कि आपका जनप्रतिनिधि कैसा होना चाहिए। एसपी क्राइम ने कहा कि हर चुनावी दौर में मतदाता भयमुक्त होकर मताधिकार का प्रयोग करता है। राष्ट्रीय मतदाता दिवस मनाकर मताधिकार के अधिकार के प्रति सजग बनाया जाता है। जिसमें पुलिस प्रशासन की अहम जिम्मेदारी होती है।

अपर जिलाधिकारी कौस्तुभ मिश्र, उप जिलाधिकारी मनीष बिष्ट, सचिव जिला विधिक सेवा प्राधिकरण योगेंद्र कुमार सागर,

मुख्य शिक्षा अधिकारी केएस रावत, सहायक जिला निर्वाचन अधिकारी राजेंद्र अधिकारी आदि उपस्थित थे।

कूड़ा निस्तारण के लिए प्रभावी रणनीति बनाने के निर्देश

- सीडीओ ने की विभिन्न योजनाओं की समीक्षा
- समीक्षा बैठक में सीडीओ ने दिए निर्देश

संवाददाता, रुद्रपुर

अमृत विचार : मुख्य विकास अधिकारी दिवेश शासनी ने ग्राम्य विकास विभाग की ओर से जनपद में संचालित ग्राम्य विकास योजनाओं मनरेगा, राष्ट्रीय ग्रामीण आजीविका मिशन (एमआरएलएम), ग्रामोत्थान रीप, प्रधानमंत्री आवास योजना ग्रामीण और ग्रामीण स्वच्छता के तहत रूरल वेस्ट मैनेजमेंट आदि की विस्तृत समीक्षा की।

शनिवार को विकास भवन सभागार में आयोजित समीक्षा बैठक के दौरान मुख्य विकास अधिकारी ने सभी खंड विकास अधिकारियों को अपने-अपने विकास खंडों में कूड़ा निस्तारण के लिए जिला पंचायतराज अधिकारी एवं अपर मुख्य अधिकारी



अधिकारियों को निर्देश देते सीडीओ । ● अमृत विचार

ग्रोथ सेंटरों के सुचारु संचालन के निर्देश दिए

रुद्रपुर : मुख्य विकास अधिकारी ने राष्ट्रीय ग्रामीण आजीविका मिशन के तहत स्थापित ग्रोथ सेंटरों के सुचारु संचालन के निर्देश दिए। साथ ही सभी ग्रोथ सेंटरों का संचालन रीप परियोजना के सहयोग से किया जाय। उन्होंने कहा कि स्वयं सहायता समूह की महिलाओं की आर्थिक उन्नयन एवं सामाजिक स्तर को बढ़ाने के लिये उनको जागरूक करते हुए उनकी आमदनी में बढ़ोतरी किया जाना जरूरी है। सभी खंड विकास अधिकारी इंटीग्रेटेड फार्मिंग कलस्टर (आईएफसी) पर फोकस करते हुए अधिक से अधिक लक्ष्य पूर्ण करेंगे। उन्होंने डीडीयूजीकेवाई की समीक्षा के दौरान निर्देश दिए गये कि खंड विकास अधिकरी स्वयं सेंटरों का निरीक्षण कर जांच करेंगे।

जिला पंचायत से संपर्क कर प्रभावी रणनीति बनाने के निर्देश दिए। साथ ही स्थापित काम्पैक्टरो के संचालन सुचारू रखने और ग्रामीण क्षेत्र के

कूड़े को पृथकीकरण करते हुए निस्तारण करने के निर्देश दिए। उन्होंने कहा कि हाइवे से लगे ग्रामीण क्षेत्रों में कूड़ा निस्तारण का

प्लान बनाकर प्रस्तुत करें। किसी भी स्पॉट पर कूड़ा एकत्रित नहीं होना चाहिए। साथ ही कूड़ा एकत्रित करने वाले वाहन को नियमित

झूठी आपत्ति दर्ज करा फिरौती मांगने का लगाया आरोप

सितारगंज : ग्रामीणों ने गांव में सक्रिय एक गिरोह पर झूठी आपत्ति दर्ज कराने और फिरौती मांगने का आरोप लगाते हुए एसडीएम रविंद्र जुवांठा से शिकायत की है।

शुक्रवार को एसडीएम को दिए पत्र में गांव लोका के ग्रामीणों ने बताया कि उनके गांव में एक गिरोह सक्रिय है। जो आए दिन भूमि से संबंधित आपत्ति दर्ज करा कर लोगों को परेशान कर रहा है। वहां उनका

कार्यालय सहायक अभियन्ता, प्रथम नलकूप खण्ड, हल्द्वानी

मानसिक, आर्थिक और सामाजिक रूप से उत्पीड़न कर रहा है।

वहीं, मामले में ग्रामीणों ने जांच कर आरोपियों के खिलाफ कड़ी कानूनी कार्रवाई करने की मांग की है। इस मौके पर मदन लाल, जगतार सिंह, पुष्पेद्र सिंह, हरबंस सिंह, मनजीत सिंह, सुखवंत सिंह, हरदीप सिंह, तीरथ राम आदि मौजूद रहे।

कार्यालय सहायक अभियन्ता, प्रथम नलकूप खण्ड, हल्द्वानी

पत्रांक : 25/सहा० अभि०प्र/निविदा/2025-26

दिनांक : 24-01-2026

अल्पकालीन निविदा संख्या 25/सहा०अभि०-प्रथम/2025-26/दिनांक 24.01.2026

महामहिम राज्यपाल, उत्तराखण्ड प्रदेश की ओर से निम्नलिखित कार्य की मोहरबन्द निविदायें पंजीकृत ठेकेदार अथवा उनके अधिकृत प्रतिनिधि से दिनांक: 11.02.2026 को अपरान्ह 3.00 बजे अधोहस्ताक्षरी अथवा उसके अधिकृत प्रतिनिधि द्वारा निविदादाताओं अथवा उसके प्रतिनिधि के समक्ष सहायक अभियन्ता प्रथम नलकूप खण्ड, हल्द्वानी के कार्यालय में खोली जायेगी। यह निविदायें दिनांक: 10.02.2025 तक किसी भी कार्य दिवस में निर्धारित मूल्य जमा कर कार्यालय सहायक अभियन्ता प्रथम, नलकूप खण्ड, हल्द्वानी से प्राप्त की जा सकती हैं जो दिनांक 11.02.2025 को अपरान्ह 2.00 बजे तक टेडर बाक्स में जमा की जायेगी। यह निविदायें सील्ड कवर में भेजी जायेगी तथा विलम्ब से प्राप्त निविदायें स्वतः निरस्त मानी जायेगी। निविदा के लिफाफे के ऊपर स्पष्ट शब्दों में निविदा का विवरण अंकित होना आवश्यक है। धरोहर धनराशि डाकघर की राष्ट्रीय बचत पत्र अथवा राष्ट्रीकृत बैंक की फिक्स डिपोजिट के रूप में जो कि अधिशासी अभियन्ता, नलकूप खण्ड, हल्द्वानी के नाम से बंधक बनाकर लिफाफे में रखी जायेगी। बिना धरोहर धनराशि जमा किये सशर्त निविदायें मान्य नहीं होगी। अधोहस्ताक्षरी को कोई भी निविदा अथवा समस्त निविदायें बिना कारण निरस्त करने का अधिकार सुरक्षित होगा। निविदा प्रपत्र के साथ रू० 100.00 का नॉन ज्यूडिशियल स्टाम्प पर दरो की वैधता अंकित कर संलान करना आवश्यक होगा। निविदा खोलने की तिथि में अवकाश हो जाने की स्थिति में अगले कार्य दिवस को निविदा खोली जायेगी।

लॉट सं०	कार्य का विवरण	अनुमानित लागत (लाख रू० में)	धरोहर राशि (रू० में)	निविदा प्रपत्र का मूल्य व्यापार कर सहित (रू० में)	कार्य पूर्ण करने की अवधि
1	जनपद नैनीताल के विकास खण्ड, ओखलकाण्डा में जिला योजना मद के अन्तर्गत खन्स्यू लिफ्ट सिंचाई योजना हेतु ट्रांसफॉर्मर की आपूर्ति, कर स्थापना का कार्य।	9.60	19200.00	1000+ जी०एस०टी०	02 माह

नोट:- निविदा की शर्तें कार्यालय दिवस में कार्यालय से प्राप्त की जा सकती है।

सहायक अभियन्ता प्रथम नलकूप खण्ड, हल्द्वानी

गेहूं-जौ में सिंचाई

न करने की सलाह

पंतनगर : जीबी पंत कृषि एवं प्रौद्योगिक विश्वविद्यालय के मौसम विशेषज्ञ डॉ. अजीत सिंह नैन ने किसानों को सचेत करते हुए गेहूं और जौ की फसलों में अभी सिंचाई न करने की सलाह दी है। बीते शुक्रवार हुई बारिश और तेज हवाओं के कारण कई स्थानों पर फसलें गिरने की सूचना है। मौसम विभाग ने आने वाले दिनों में तेज आंधी, गरज-चमक और बिजली गिरने की संभावना जताई है, जिसे देखते हुए फसलों में रसायनों का छिड़काव भी स्थगित करने को कहा गया है।

चने और रेपसीड की फसल में केवल आवश्यकतानुसार ही सिंचाई करें। वहीं, गन्ने की कटाई 16-18 प्रतिशत ब्रिक्स मान होने पर ही करें। डॉ. नैन ने बताया कि प्याज की पौध को पाले से बचाना अनिवार्य है। पशुओं को ठंड से बचाने के लिए उनके चारे में 10% की वृद्धि करें और आहार में तेल, गुड़ व अजवाइन शामिल करें।

अमृत विचार

वलासीफाइड

विज्ञापन हेतु सम्पर्क करें

9532374039 8077909468

सूचना

मेरे कुछ दस्तावेजों में मेरा नाम नवीन सिंह पुत्र श्री हरक सिंह (NAVEEN SINGH S/O HARAK SINGH) और कुछ दस्तावेजों में नबेन्द्र सिंह पुत्र श्री हरक सिंह (NABENDRA SINGH S/O HARAK SINGH) दर्ज है। नवीन सिंह एवं नबेन्द्र सिंह उक्त दोनों नाम एक ही व्यक्ति के हैं। अतः भविष्य में मुझे इन दोनों नामों से ही जाना पहचाना जाए। नवीन सिंह पुत्र श्री हरक सिंह, निवासी बटभोज लच्छी, पो. मझरा आनन्द सिंह, तहसील व विकास खण्ड गदरपुर, जिला उधमसिंह नगर।

पथराव-शराब की बोतल फेंकने के मामले में मुकदमा

रुद्रपुर : 22 जनवरी की रात्रि रंपुरा बस्ती में हुए पथराव और शराब की बोतल फेंकने के मामले में पुलिस ने मुकदमा दर्ज कर लिया है। पुलिस ने अभियुक्तों की तलाश तेज कर दी है।

जानकारी के अनुसार वार्ड-22 निवासी प्रताप प्रसाद ने बताया कि 17 जनवरी को उसकी बहन किराना स्टोर पर सामान लेने आई रही थी। तभी मोहल्ले का ही रहने वाला सूरज, अरुण बहन से अभद्र व्यवहार करने लगा। विरोध किया तो 22 जनवरी की रात्रि साढ़े नौ बजे अभियुक्तों ने साथियों के साथ घर की छत पर शराब पाटी की और फिर उसके घर पर पथराव और शराब की खाली बोतल फेंकना शुरू कर दिया। जिसमें विकास, पम्मा, दीपक उर्फ कतली और बट्टी शामिल रहे।

छोटे भाई ने संजय ने विरोध किया तो सिर पर ईंट मारकर घायल कर दिया और उस पर भी राड से हमला कर दिया। छोटे भाई के सिर की हड्डी टूट जाने के कारण उसकी हालत नाजुक बनी हुई है। आरोप था कि अभियुक्तों से परिवार का खतरा बना हुआ है और कभी भी अप्रिय घटना घटित हो सकती है। पुलिस ने मुकदमा दर्ज कर जांच शुरू कर दी है।

ये अधिकारी रहे मौजूद

परियोजना निदेशक डीआरडीए हिमाशु जोशी, डीडीओ सुशील मोहन डोभाल, परियोजना अर्थशास्त्री शैलेन्द्र श्रीवास्तव, जिला थैपेटिक एक्सपर्ट सौरभ स्वसेना, विपिन राणा, खंड विकास अधिकारी केके कांडपाल, कमल किशोर पांडे, शेखर जोशी, अतिया परवेज, असित आनंद, सीआर आर्य, संजय गांधी एवं ग्राम्य विकास विभाग से संबंधित योजनाओं के डीपीओ मनरेगा, ब्लॉक मिशन मैनेजर एनआरएलम एवं रीप परियोजना के कार्मिक आदि मौजूद रहे।

संचालित कराया जाए। उन्होंने ग्राम्य विकास के तहत प्रधानमंत्री आवास योजना ग्रामीण के लाभार्थियों के वेरिफिकेशन समय पर पूर्ण करने के निर्देश दिए। उन्होंने कहा कि किसी भी दशा में पात्र व्यक्ति आवासीय सुविधा से वंचित न रहे। मनरेगा योजना में मानव दिवस बढ़ाने और अमृत सरोवरों पर आजीविका से संबंधित गतिविधियों को संचालित किए जाने के निर्देश दिए।

27 को मनाया जाएगा

प्रथम ‘देवभूमि समान नागरिक संहिता दिवस’

गदरपुर : उत्तराखंड में समान नागरिक संहिता लागू होने का एक वर्ष पूर्ण होने के उपलक्ष्य में 27 जनवरी 2026 को तहसील परिसर में ‘प्रथम देवभूमि समान नागरिक संहिता दिवस’ समारोह आयोजित होगा।

प्रातः 11 बजे से शुरू होने वाले इस कार्यक्रम में नागरिकों को विवाह, विवाह विच्छेद और सहवासी संबंधों के पंजीकरण जैसी महत्वपूर्ण सेवाएं एक ही स्थान पर उपलब्ध कराई जाएंगी। अधिकारियों ने जनता से अधिक से अधिक संख्या में पहुंचकर इस सुविधा का लाभ उठाने की अपील की है।

हर्ष महापौर बोले- शीघ्र काशीपुर बाईपास रोड पर लगायी जाएगी विशाल प्रतिमा

नेताजी की 11 फीट ऊंची प्रतिमा का शिलान्यास

संवाददाता, रुद्रपुर

अमृत विचार : महापौर विकास शर्मा ने ट्रॉजिट कैप में भव्य कार्यक्रम के दौरान क्रांतिकारी नेताजी सुभाष चंद्र बोस की 11 फीट ऊंची प्रतिमा का शिलान्यास किया। इस दौरान महापौर ने कहा कि अब नेताजी की छोटी प्रतिमा के स्थान पर शीघ्र ही एक विशाल प्रतिमा काशीपुर बाईपास रोड पर लगायी जाएगी। जिसके लिए बजट की औपचारिकताएं पूर्ण कर ली गई हैं। शनिवार को कार्यक्रम के दौरान महापौर शर्मा ने कहा कि नेताजी सुभाष चंद्र बोस की प्रतिमा की स्थापना केवल एक निर्माण कार्य नहीं, बल्कि बंगाली समाज और प्रत्येक राष्ट्रभक्त की भावनाओं का



नेताजी सुभाष चंद्र बोस की प्रतिमा के शिलान्यास के दौरान महापौर विकास शर्मा।

सम्मान है। उन्होंने कहा कि बंगाली समाज ने लंबे समय से इसकी मांग उठाई थी, जिसे बोर्ड की बैठक में प्राथमिकता से स्वीकृत किया गया। उन्होंने विश्वास दिलाया कि प्रतिमा स्थापना का कार्य अत्यंत अल्प समय में पूर्ण कर लिया जाएगा।

क्षेत्रीय विकास पर चर्चा करते हुए महापौर ने बताया कि ट्रॉजिट कैप को आधुनिक सुविधाओं से लैस करने की दिशा में 1.69 करोड़ की लागत से बनने वाले रजत जयंती पार्क का टेंडर जारी कर दिया गया है। शासन से प्राप्त 1.79

करोड़ रुपये के विशेष सहयोग से इस पार्क को एक मॉडल के रूप में विकसित किया जाएगा। जहां ओपन जिम, योग स्थल, बच्चों के मनोरंजन क्षेत्र और बुजुर्गों के लिए विश्राम स्थल के साथ-साथ शानदार लैंडस्केपिंग और कैफे की सुविधा भी उपलब्ध होगी। इस अवसर पर मंदिर समिति सचिव एवं बंगाली कल्याण समिति प्रदेश अध्यक्ष दलीप अधिकारी, कार्यक्रम अध्यक्ष एवं दर्जा राज्य मंत्री उत्तम दत्ता, समिति अध्यक्ष एवं भाजपा जिला महामंत्री तरुण दत्ता, पार्षद शुभम दास, अशोक विश्वास, शंकर चक्रवर्ती, प्रभास स्वर्णकार, मानवेंद्र राय, पार्षद एमपी मौय्य, सुशील मंडल, समीर राय, रवि सरकार मौजूद रहे।

ब्रीफ न्यूज

घर में घुसकर महिला और बच्चों को पीटा

किच्छा : पुलभट्टा थाना क्षेत्र के ग्राम बरी में दबंगों ने एक महिला के घर में घुसकर जमकर तांडव मचाया। पीड़िता सोनम ने बताया कि उसकी पुत्री का सोने का पेंडल खोने पर पुलिस ने पड़ोसियों से पूछताछ की थी, जिससे नाराज होकर पड़ोसियों ने रंजिश पाल ली।इसी रंजिश में बबलू, बाबुराम और कौशल सहित अन्य आरोपियों ने लाठी-डंडों व चाकू से हमला कर महिला को गंभीर रूप से घायल कर दिया।बीच-बचाव करने आए नाबालिग बच्चों को भी बेरहमी से पीटा गया।पीड़िता ने घर से नगदी गायब होने का भी आरोप लगाया है।पुलिस ने नामजद मुकदमा दर्ज कर लिया है।

बीएलए गठन पर रायशुमारी

खटीमा : नानकमत्ता के विधायक गोपाल सिंह राणा की देखरेख में नगर पालिका के इस्लामनगर मेंहुई एक बैठक में वरिष्ठ कांग्रेसियों ने बीएलए गठन पर चर्चा की।बैठक में विधानसभा चुनाव 2027 के तैयारियों की रूपरेखा पर मंथन किया।वार्ड संख्या चार इस्लामनगर खानका में संपन्न बैठक में विधायक गोपाल सिंह राणा ने बूथ स्तर पर मजबूत टीम के गठन करने में कार्यकर्ताओं से महत्वपूर्ण भूमिका की अपील की।बैठक में बीएलए एवं उप समिति गठन की रणनीति पर महत्वपूर्ण सुझाव एकत्र किए। इस अवसर पर प्रदेश महामंत्री यूथ कांग्रेस रमेश रौतेला, पूर्व ग्राम प्रधान गड्डू खान, आलम कुरेशी, ताहिर हुसैन, जुबेर आदि वरिष्ठ कांग्रेसी मौजूद थे।

बाइक चोरी की झूठी सूचना पर पुलिस ने किया चालान

जसपुर : ग्राम पूरनपुर में आयोजित बहुउद्देशीय शिविर के दौरान आए एक व्यक्ति ने मंच पर मौजूद अफसरों से अपनी बाइक चोरी होने की सूचना दी। बताया कि वह शिविर में आया था और मौके से ही चोरी हो गई।व्यक्ति की शिकायत पर एडीएम पंकज उपाध्याय ने एसआई नादेही चौकी ईवांज को मामले से अवगत कराया। बाइक चोरी की शिकायत पर जब चौकी ईवांज संतोष देवरानी ने जांच की तो पता चला कि व्यक्ति ने अपनी बाइक शिविर में कहीं और खड़ी की थी, जो बाद में मिल गई। मामले में पुलिस ने झूठी सूचना देने पर जगन सिंह निवासी धर्मपुर का चालान कर दिया।

गणतंत्र दिवस पर क्रॉस कंट्री रेस आज

खटीमा : गणतंत्र दिवस पर जिला खेल विभाग के तत्वावधान में वन वेतना स्टेडियम में 26 जनवरी को होने वाली क्रॉस कंट्री रेस अब 25 जनवरी को सुबह सात बजे से शुरू होगी।

पीलीभीत के जितेंद्र ने जीती प्रतियोगिता



खटीमा के कालापुल में हुई एसएसबी अंतर वाहिनी प्रतियोगिता में शिरकत करते जवान। ● अमृत विचार

संवाददाता, खटीमा

अमृत विचार: 57वीं वाहिनी सशस्त्र सीमा बल कमांडेंट मनोहर लाल के मार्गदर्शन में आयोजित अंतर वाहिनी 10 किलोमीटर क्रॉस-कंट्री दौड़ प्रतियोगिता सीमा चौकी कालापुल में किया गया। जिसमें 57वीं वाहिनी सितारगंज, 39वीं वाहिनी पलिया और 49वीं वाहिनी पीलीभीत के जवानों ने

किसान के सिर पर ईंट मारकर किया अधमरा

संवाददाता, रुद्रपुर

अमृत विचार: कोतवाली के गांव बिदुखेड़ा में मेड़ के विवाद को लेकर हमलावरों ने पहले तमंचों से गोलीबारी कर दहशत फैलाई और फिर किसान के सिर पर ईंट मारकर लहलुहान कर दिया। पुलिस ने न्यायालय के आदेश पर मुकदमा दर्ज कर जांच शुरू कर दी है।

जानकारी के अनुसार गांव रायपुर निवासी अंग्रेज सिंह ने बताया कि उसके चाचा गुरदेव सिंह का गांव बिदुखेड़ा निवासी परमजीत सिंह से जमीनी विवाद चल रहा है। आरोपी ने कई बार चाचा के खेत की मेड़ काट दी थी। जिसको लेकर गांव में एक पंचायत हुई और निर्णय लिया गया कि खेत स्वामी अपनी मेड़ को सीधा कर दीवार बना कर चौहद्दी कर ले। पंचायत के अनुसार 26 नवंबर 2025 की सुबह चाचा

खेत पर काम करवा रहे थे। इस बीच परमजीत सिंह अपने बेटे हरेंद्र सिंह उर्फ हनी जिसके हाथ में तमंचा था और दूसरे बेटे के हाथ में डंडा था। अभियुक्तों के साथ अमन दीप सिंह, गोलडी, पलविंदर सिंह, अंग्रेज सिंह, भजन सिंह, डिंपल उर्फ बंटी, समर सिंह, रमनदीप सिंह निवासी बिदुखेड़ा आये और निर्माणाधीन दीवार को तोड़ डाला। जब चाचा ने विरोध किया तो हमलावरों ने तमंचे से ताबड़तोड़ हवाई फायरिंग शुरू कर दी और इलाके में दहशत पैदा किया। हमलावरों ने चाचा के सिर पर कई बार ईंट से प्रहार कर लहलुहान कर दिया। घायल अवस्था में चाचा को प्राइवेट अस्पताल में भर्ती कराया गया। आरोप था कि घटना की तहरीर देने के बाद भी पुलिस ने कार्रवाई नहीं की और न्यायालय ने प्रकरण का संज्ञान लिया।

शंकराचार्य के अपमान के विरोध में मौन व्रत

पूर्व विधायक प्रेमानंद महाजन एवं वरिष्ठ कांग्रेस नेता त्रिनाथ विश्वास के नेतृत्व में कांग्रेसियों का प्रदर्शन

संवाददाता दिनेशपुर

अमृत विचार: कांग्रेस कार्यकर्ताओं ने उत्तर प्रदेश सरकार व प्रशासन के खिलाफ मौन व्रत रखकर विरोध प्रदर्शन किया। प्रयागराज में स्नान को जाते समय शंकराचार्य स्वामी अविमुक्तेश्वरानंद सरस्वती के रथ को रोकने, उनके साथ अभद्रता करने और शिष्यों के साथ मारपीट किए जाने के आरोप के विरोध में प्रदर्शन किया गया।

शनिवार को दुर्गा मंदिर चक्कीमोड़ परिसर में पूर्व विधायक प्रेमानंद महाजन एवं वरिष्ठ कांग्रेस नेता त्रिनाथ विश्वास के नेतृत्व में दर्जनों कांग्रेस कार्यकर्ताओं ने प्रातः 10 बजे से 12 बजे तक दो घंटे का मौन व्रत रखा। इस दौरान कांग्रेस प्रदेश महामंत्री ममता हालदार ने कहा कि उत्तर प्रदेश में भाजपा शासन के दौरान माघ कुंभ जैसे पवित्र आयोजन में वेदपाटी ब्राह्मणों की शिखा पकड़कर घसीटा गया, जो अत्यंत निंदनीय है। उन्होंने कहा कि तथाकथित धर्म रक्षक संत इस मामले में मौन



दिनेशपुर दुर्गा मंदिर चक्कीमोड़ के प्रांगण में मौन व्रत रखकर विरोध करते कांग्रेसी।

खटीमा में भी शंकराचार्य के अपमान के विरोध में विधायक कापड़ी ने रखा मौन उपवास

खटीमा: प्रयागराज माघ मेले में शंकराचार्य स्वामी अविमुक्तेश्वरानंद सरस्वती के साथ हुए दुर्य्यवहार के विरोध में कांग्रेस कार्यकर्ताओं ने विधायक भुवन चंद्र कापड़ी के नेतृत्व में शनि मंदिर के समक्ष मौन उपवास रखा। विधायक कापड़ी ने भाजपा सरकार को आई हाथों लेते हुए कहा कि सर्वोच्च धर्मगुरु का अपमान पूरे सनातन समाज का अपमान है। उन्होंने आरोप लगाया कि सरकार एक ओर धर्म का दंग करती है और दूसरी ओर सनातन परंपराओं को टैस पहुंचा रही है। कांग्रेस ने दीधियों पर कठोर कार्रवाई की मांग करते हुए सड़क से सदन तक आंदोलन की चेतावनी दी। इस दौरान कांग्रेस प्रदेश कार्यकारिणी सदस्य उमेश राठौर, ब्लॉक अध्यक्ष विनोद चंद, जिलाध्यक्ष महिला कांग्रेस रेखा सोनकर, जिलाध्यक्ष युवा कांग्रेस नरेंद्र आर्य, वरिष्ठ कांग्रेसी देवेंद्र कन्याल, राज किशोर सक्सेना, भूपेंद्र गंगवार, पंकज मेहता, नवीन जोशी, विक्की चौहान, प्रकाश बिष्ट, राजकुमार चौहान, पंकज टट्टा, कृष्ण नेगी, शांति सामंत, विद्या आदि उपस्थित रहे।

साथे हुए हैं।

वरिष्ठ कांग्रेस नेता त्रिनाथ विश्वास ने कहा कि धर्मगुरु स्वामी अविमुक्तेश्वरानंद सरस्वती जी के साथ हुए दुर्य्यवहार के विरोध में कांग्रेस

कार्यकर्ताओं ने मौन व्रत रखकर अपना विरोध दर्ज कराया है। कार्यक्रम की अध्यक्षता ब्लॉक अध्यक्ष चंदन सिंह नयाल व संचालन नगर अध्यक्ष नारायण हालदार ने किया। इस मौके पर

महिला अधिवक्ता से मारपीट करने पर जताया रोष

काशीपुर : महिला अधिवक्ता व उनके परिजनो के साथ हुए दुर्य्यवहार के मामले में आरोपियों के खिलाफ कार्रवाई की मांग को लेकर काशीपुर बार एसोसिएशन का प्रतिनिधिमंडल आईजी कुमारुं मंडल रिद्रिम अग्रवाल से नैनीताल में मिला। उन्होंने आईजी को ज्ञापन देकर कहा कि 18 जनवरी को एडवोकेट शबाना अपने परिवार के साथ नैनीताल जा रही था। बुडलैंड वाटरफॉल के पास कुछ लोगों ने उनके साथ अभद्रता व मारपीट की। इस प्रकरण में पुलिस को तहरीर दिए जाने के बाद भी रिपोर्ट दर्ज नहीं हुई। आईजी कुमारुं अग्रवाल ने प्रतिनिधिमंडल को अभियुक्तों के खिलाफ कार्रवाई करने का आश्वासन दिया। उन्होंने एसपी सिटी नैनीताल को भी फोन पर घटना के बारे में अवगत कराया। प्रतिनिधिमंडल में बार के अध्यक्ष गिरजेश खुल्वे, सचिव यशवंत चौहान, संदीप सखल, हरीश नेगी, शबाना, परवीन, नरगिस बानो, प्रीति कश्यप, अमित, ब्रह्मेश नीरज चौहान, केदार सिंह, नदीम सिद्दीकी, मोहम्मद कमर, मोहम्मद रफी शामिल रहे।

आयोजन

“सरकार जनता के द्वार” के अंतर्गत हुआ कार्यक्रम, कुछ मौके पर निस्तारित

झनकट में जनता दरबार में उठीं समस्याएं

संवाददाता, झनकट

अमृत विचार: प्रदेश सरकार की जनकल्याणकारी योजना “सरकार जनता के द्वार” के अंतर्गत ग्राम पंचायत झनकट में जनता दरबार का आयोजन किया गया। इसमें बड़ी संख्या में लोगों ने प्रतिभाग कर अपनी समस्याएं रखीं।

ग्राम पंचायत कार्यालय पर जिला शिक्षा अधिकारी हरेंद्र कुमार मिश्रा की उपस्थिति में आयोजित जनता दरबार में विभिन्न विभागों के अधिकारियों द्वारा ग्रामीणों की समस्याओं को गंभीरता से सुना और कुछ समस्याओं का मौके पर निस्तारण किया गया। इस दौरान बड़ी संख्या में लोगों ने स्वास्थ्य, कृषि, सड़क, सिंचाई, समाज



खटीमा के झनकट में आयोजित जनता दरबार में उपस्थित लोग। ● अमृत विचार

कल्याण, महिला एवं बाल विकास सहित अन्य विभागों से संबंधित अपनी समस्याएं रखीं। कार्यक्रम में अधिकारियों ने समस्याओं के त्वरित समाधान का आश्वासन

तहसील में धरना, आंदोलन की चेतावनी दी, किसानों की भूमि हड़पने का आरोप

मांगों को लेकर तहसील में गरजे किसान

संवाददाता, गदरपुर

अमृत विचार: भारतीय किसान यूनियन (टिकैत) के बैनर तले किसानों ने सात सूत्रीय मांगों को लेकर तहसील मुख्यालय पर जोरदार प्रदर्शन और सांकेतिक धरना दिया। “किसान एकता जिंदाबाद” और “भूमि हमारा हक है” के नारों के साथ किसानों ने प्रशासन के खिलाफ हुंकार भरी और राज्यपाल व मुख्यमंत्री को संबोधित ज्ञापन उपजिलाधिकारी ऋत्ना सिंह को सौंपा।धरने को संबोधित करते हुए भाकियू प्रदेश अध्यक्ष करम सिंह पट्टा ने सरकार पर किसानों की भूमि हड़पने का आरोप लगाया। उन्होंने कहा कि वर्ग-5 की भूमि को जानबूझकर कमतर आंका जा रहा है। उन्होंने मांग की कि 9 नवंबर 2000 के सर्किल रेट पर नजराना जमा कर



तहसील में एसडीएम ऋचा सिंह को ज्ञापन सौंपते भाकियू के प्रदेश अध्यक्ष कर्म सिंह पट्टा। ● अमृत विचार

भूमि का नवीनीकरण किया जाए। उन्होंने चेतावनी दी कि यदि किसी भी किसान की जमीन छीनी गई, तो पूरे प्रदेश में उग्र आंदोलन होगा। कुमारुं मंडल महासचिव ने हरिपुरा डैम का मुद्दा उठाते हुए

कहा कि 60 वर्ष बीत जाने के बाद भी विस्थापित किसानों को भूमिधरी अधिकार नहीं मिले हैं। वहीं युवा प्रदेश अध्यक्ष जितेंद्र सिंह जीतू ने कहा कि डराने-धमकाने की राजनीति अब नहीं चलेगी।

किसान नेता विक्रम सिंह गोरारा और मेजर सिंह के संचालन में हुए इस धरने में जिलाध्यक्ष गुरु सेवक सिंह, राजेंद्र सिंह मक्कड़ और अशोक सेठी सहित बड़ी संख्या में किसान मौजूद रहे।

वर्किंग वीजा बनाने का झांसा देकर हड़पे 24 लाख

संवाददाता, रुद्रपुर

अमृत विचार: गांव बिदुखेड़ा के एक युवक को न्यूजीलैंड में वर्किंग वीजा बनाने का सपना दिखाकर लाखों रुपये हड़पने का मामला सामने आया है। पुलिस ने तहरीर के आधार पर मुकदमा दर्ज कर जांच शुरू कर दी है।

जानकारी के अनुसार गांव बिदुखेड़ा निवासी जसप्रीत सिंह ने बताया कि मई 2023 में उसकी मुलाकात धर्मपुर निवासी विशाल कुमार शर्मा नाम के युवक से हुई थी और विशाल ने बताया कि कटोराताल छिद्दी हलवाई काशीपुर निवासी आवेज उसका दोस्त है जो युवाओं को विदेश भेजने का काम करता है। बातचीत के बाद उसने अपने दोस्त आयुष्मान सिंह निवासी सिंह कॉलोनो की भी न्यूजीलैंड वीजा बनाने के लिए प्रेरित किया। जिस पर विशाल और आवेज ने 28 लाख रुपये का खर्च बताया। आश्वासन दिया कि वर्किंग वीजा, एयर टिकट के अलावा अन्य सुविधाएं मुहैया कराई जाएंगी। जिस पर उसने 13

● पुलिस ने तहरीर के आधार पर मुकदमा दर्ज किया, जेल भिजवाने की धमकी दी थी

लाख रुपये अभियुक्तों के खाते में स्थानांतरित कर दिया, लेकिन उसके दोस्तों का वीजा मुहैया नहीं कराया। एक साल का समय बीत जाने के बाद 29 दिसंबर 2024 को अभियुक्तों ने एक पंचायत बुलाई। जिसमें तय हुआ कि अभियुक्तों का गांव खड़कपुर देवीपुरा काशीपुर में एक प्लॉट है। जिसकी वर्तमान कीमत 24 लाख रुपये है और अभियुक्त प्लॉट की रजिस्ट्री कर देंगे। पंचायत की बातों पर विश्वास करते हुए युवक व उसके दोस्त आयुष्मान ने मिलकर पुनः अभियुक्तों के खाते में 11 लाख रुपये का भुगतान कर रजिस्ट्री करने का दबाव बनाया तो अभियुक्तों ने रजिस्ट्री करने से इंकार कर दिया और धमकाया कि उनकी पुलिस विभाग में सांठगांठ है और यदि 24 लाख रुपये की रकम वापस मांगी तो जेल भिजवा दिया जाएगा। पुलिस ने युवक की तहरीर पर मुकदमा दर्ज कर जांच शुरू कर दी है।

खेत में करंट की चपेट में आकर युवक की मौत

संवाददाता सितारगंज

अमृत विचार: बाराकोली रेंज के जंगल में चारा लेने गए दो युवकों को घर लौटते समय खेत में करंट लग गया। हादसे में एक की मौत हो गई। जबकि, दूसरा गंभीर रूप से घायल हो

गया। वहीं, परिजनों ने कोतवाली सितारगंज का घेराव कर खेत स्वामी पर कड़ी कानूनी कार्रवाई करने की मांग की है।

गांव पंडरी निवासी एजाज अहमद (32) शुक्रवार को मित्र शकील के साथ चारा लेने घर से करीब एक किमी दूर बाराकोली रेंज के जंगल में गया था। तभी



खेत स्वामी पर कार्रवाई की मांग करते हुए परिजन। ● अमृत विचार

अचानक तेज बारिश शुरू हो गई। बारिश में भीगने से बचने के लिए दोनों ने शॉर्टकट लेकर खेत के रास्ते घर पहुंचने का फैसला किया। जैसे ही एजाज खेत में उतरा। वह करंट की चपेट में आ गया। पीछे आ रहे शकील ने उसे बचाने की कोशिश की। तो उसे तेज करंट का झटका लगा। परिजनों ने आरोप

लगाया कि जब शकील ने आवाज लगाकर मदद की गुहार लगाई तो वहां मौजूद खेत का पहरेदार करंट बंद करके मौके से फरार हो गया।

वहीं, सूचना पर पहुंचे परिजनों ने दोनों को उग्र जिला अस्पताल सितारगंज में भर्ती कराया। जहां डॉक्टरों ने एजाज को मृत घोषित कर दिया। वहीं, शकील का इलाज

चल रहा है। एजाज के परिवार में पत्नी और तीन बच्चे हैं। वह मेहनत मजदूरी कर परिवार का भरण-पोषण करता था। वहीं, उसकी मौत होने से परिजनों का रो-रो कर बुरा हाल है। शनिवार को परिजनों ने कोतवाली सितारगंज का घेराव कर आरोपी खेत स्वामी के खिलाफ कार्रवाई करने की मांग की।

सामुदायिक सहभागिता प्रशिक्षण का शुभारंभ

संवाददाता, खटीमा

अमृत विचार: राजकीय उच्चतर माध्यमिक विद्यालय बिरिया मझोला में संकुल स्तरीय सामुदायिक सहभागिता प्रशिक्षण का प्रथम फेरा का शुभारंभ आज किया गया जिसमें विद्यालय के प्रधानाचार्य मनोज कुमार चन्नाल, पूर्व बीआरसी समन्वयक करुणेश सिंह प्रशिक्षक रमेश चंद्र तिवारी, बलवंत सिंह ने प्रशिक्षण का विधिवत उद्घाटन किया। इस अवसर पर सीआरपी स्वाति भट्ट और नोडल अधिकारी महेंद्र प्रताप पांडे ने 13 विद्यालयों से आए हुए सभी प्रधानाध्यापकों और विद्यालय प्रबंध समिति के समस्त सदस्यों के साथ सरस्वती

वंदना करते हुए कार्यक्रम को आगे बढ़ाया। मनोज कुमार चन्नाल ने सभी प्रशिक्षणार्थियों से प्रशिक्षण के प्राप्त ज्ञान को विद्यालय के विकास हेतु प्रयोग करने को कहा। नोडल अधिकारी महेंद्र प्रताप पांडे ने विद्यालय प्रबंध समिति के इस प्रशिक्षण की सराहना की। विभाग के द्वारा चलाई जाने वाली विभिन्न योजनाओं तथा उसके मानकों पर रमेश चंद्र तिवारी, बलवंत सिंह और करुणेश सिंह ने अपने विचार रखे। प्रशिक्षण में रघुवर सिंह, आनंद सिंह, हरीश सिंह कनवाल, गणेश सिंह, भुवनेश्वरी शर्मा, गीता कापड़ी, कुंवर संजय अनन्त पाल सिंह ,शिवानंद यादव,दिनेश चंद्र शर्मा आदि उपस्थित थे।

सिटी ब्रीफ

उदयराज हिंदू इंका में 28 जनवरी से शुरू होंगे प्रयोगात्मक परीक्षाएं

काशीपुर : उदयराज हिंदू इंटर कॉलेज की हाईस्कूल तथा इंटरमीडिएट बोर्ड संस्थागत और व्यक्तिगत परीक्षाथियों की प्रयोगात्मक परीक्षाएं विद्यालय में निम्न दिवसों में सम्पन्न होंगी। हाईस्कूल हिंदी, अंग्रेजी, गणित, विज्ञान तथा सामाजिक विज्ञान की 28 जनवरी से 30 जनवरी को प्रातः 10 बजे से, इंटरमीडिएट रसायन विज्ञान 28 व 29 जनवरी को प्रातः 9 बजे से, इंटरमीडिएट जीव विज्ञान 30 जनवरी को प्रातः 9 बजे से और इंटरमीडिएट हिंदी, अंग्रेजी,वाणिज्य, गणित, अर्थशास्त्र, राजनीति शास्त्र तथा इतिहास की आंतरिक मूल्यांकन परीक्षाएं 28 जनवरी से 31 जनवरी को प्रातः 10 बजे से सम्पन्न होंगी। यह जानकारी प्रधानाचार्य बृजेश कुमार गुप्ता ने दी।

दस लाख से निर्मित सड़क का लोकार्पण किया

जसपुर : विधायक आदेश चौहान ने वार्ड 16 में बने नवनिर्मित खड़जा रोड का वार्ड वासी से लोकार्पण कराया। शुक्रवार को विधायक आदेश चौहान मोहल्ला नई बस्ती वार्ड 16 में पहुंचे। वार्ड वासियों ने विधायक का स्वागत किया। उसके बाद मोहल्ले में उनकी निधि की रकम दस लाख रुपये से बनी खड़जा सड़क का वार्डवासी से लोकार्पण कराया। उन्होंने लोगों की समस्याएं भी सुनी। इस मौके पर सभासद निराज परवीन, वसीम अहमद, मोइनुद्दीन, इश्कियार बब्बू, निरंजन चौहान आदि मौजूद रहे।

नादेही चीनी मिल में लगा मिल बंदी का पहला नोटिस

जसपुर : क्षेत्र की सहकारी चीनी मिल नादेही में वर्तमान पर्याई सत्र की बंदी का पहला नोटिस 25 जनवरी को लग गया है। मिल प्रबंधक चंद्र सिंह इमलाल ने बताया कि किसानों से समय रहते अपना शेष गन्ना मिल को आपूर्ति करने की अपील की गई है। क्षेत्र के किसानों द्वारा अपना गन्ना मिल को आपूर्ति किया जा चुका है। जो गन्ना शेष रह गया है, उसे जल्द आपूर्ति करने को सूचना जारी की जा रही है।

जसपुर में आज निकलेगी नशे के खिलाफ रैली

जसपुर : युवाओं में बढ़ती नशे की प्रवृत्ति के खिलाफ एक युद्ध नशे के विरुद्ध की रैली रविवार को नगर में निकाली जाएगी। रैली में व्यापार मंडल, सामाजिक संस्थाएं एवं राजनीतिक दल भागीदारी करेंगे। दोपहर 2 बजे से रैली मोहल्ला नरथा सिंह से शुरू होकर नगर के मुख्य मार्ग से होते हुए सुभाष चौक पर समाप्त होगी।

लूट के मामले में फरार चल रहा वारंटी गिरफ्तार

काशीपुर : कोतवाली पुलिस ने लंबे समय से फरार चल रहे लूट के वारंटी को गिरफ्तार किया है। बीते दिन कोतवाली पुलिस टीम ने लूट के मामले में फरार चल रहे वारंटी सलीम निवासी कैलसा बॉर्डर, अमरोहा देहात, जिला जेपी नगर, उत्तर प्रदेश व हाल निवासी ग्राम कुंडा को गिरफ्तार किया है। गिरफ्तार वारंटी के खिलाफ आवश्यक कार्रवाई कर कोर्ट में पेश किया गया है। कोतवाल हरेंद्र चौधरी ने बताया कि वारंटी के खिलाफ न्यायालय की ओर से गैर जमानती वारंट और धारा 82 सीआरपीसी का आदेश जारी किया गया था। वारंटी गिरफ्तारी से बचने के लिए बार-बार अपना पता बदल रहा था।

मतदाता दिवस पर दिलाई शपथ

काशीपुर : राजकीय पॉलिटेक्निक में मतदाता दिवस पर छात्र-छात्राओं को शपथ ग्रहण कराई गई। शनिवार को कला में पास कुमार प्रथम, इस्मा द्वितीय, आदित्य तृतीय स्थान पर रही। दवा-विवाद में ज्योति शर्मा प्रथम, पिंकी द्वितीय, साहिल सिंह बिष्ट तृतीय स्थान पर रहे।

आईआईएम में कृत्रिम बुद्धिमत्ता और सतत प्रभाव पर की चर्चा

संवाददाता, काशीपुर

अमृत विचार: भारतीय प्रबंधन संस्थान (आईआईएम) में आयोजित अविन्या 2.0 सम्मेलन में नवाचार, कृत्रिम बुद्धिमत्ता और सतत प्रभाव पर चर्चा की गई। शनिवार को आईआईएम में आयोजित सम्मेलन के उद्घाटन संबोधन में आईआईएम के डीन (डेवलपमेंट) , प्रो. कुणाल गांगुली ने कहा कि नवाचार को केवल एक कार्य नहीं, बल्कि एक नेतृत्व क्षमता के रूप में देखा जाना चाहिए। अपने विचार साझा करते हुए संयुक्त संकाय सदस्य, डिजिटल विभाग, आईआईटी रुड़की के प्रो. सप्तर्षि कोलाय ने

छात्रा अनन्या बनीं एक दिन की सीएमओ राष्ट्रीय बालिका दिवस पर आयोजित हुआ कार्यक्रम , 40 मेधावी छात्राओं को किया गया सम्मानित

संवाददाता, रुद्रपुर

अमृत विचार: राष्ट्रीय बालिका दिवस के अवसर पर ऊधमसिंह नगर जनपद में एक भव्य कार्यक्रम का आयोजन किया गया। इस दौरान मुख्य चिकित्सा अधिकारी डॉ. केके अग्रवाल ने राजकीय इंटर कॉलेज बागवाला की छात्रा अनन्या कुमारी को एक दिन के लिए मुख्य चिकित्सा अधिकारी का दायित्व सौंपकर विधिवत पदभार ग्रहण कराया गया। साथ ही जनपद के 40 मेधावी छात्राओं को सम्मानित किया गया। शनिवार को कार्यक्रम के दौरान 40 ऐसी मेधावी छात्राओं को सम्मानित किया जिन्होंने शिक्षा, खेल एवं अन्य क्षेत्रों में उत्कृष्ट प्रदर्शन कर जिले का नाम रोशन किया है। इनमें तीन छात्राएं अंतरराष्ट्रीय स्तर पर भारत का प्रतिनिधित्व कर चुकी हैं। इस दौरान कार्यक्रम के दौरान विशाखा दिवाकर ने अपनी संघर्षपूर्ण जीवन यात्रा साझा की। उन्होंने बताया कि माता-पिता के असामयिक निधन के बावजूद उन्होंने कठिन परिस्थितियों का सामना करते हुए सफलता प्राप्त की और वर्तमान में वे वन दरोगा के पद पर चयनित हुई हैं। अपनी प्रेरक कहानी सुनाते समय वे भावुक हो गईं। जिला प्रोबेशन अधिकारी व्योमा जैन ने बालिकाओं के अधिकारों,



एक दिन की सीएमओ छात्रा अनन्या के साथ सीएमओ व अन्य। ● अमृत विचार



सितारगंज में एक दिन की सीएमएस बनीं छात्रा दीक्षा। ● अमृत विचार

संरक्षण और चाइल्ड हेल्पलाइन 1098 के संबंध में विस्तृत जानकारी प्रदान की। मुख्य चिकित्सा अधिकारी डॉ. केके अग्रवाल ने कहा कि आज की बालिकाएं प्रत्येक क्षेत्र में अपनी प्रतिभा का परचम लहरा रही हैं। पीसीपीएनडीटी अधिनियम के तहत लिंग परीक्षण जैसी अवैध गतिविधियों पर रोक लगाने के लिए सरकार द्वारा एक योजना संचालित

की जा रही है। जिसके तहत सूचना देने वाले को 50 हजार रुपये का पुरस्कार प्रदान किया जाएगा।

मुख्य शिक्षा अधिकारी केएस कुंवर ने कहा कि शिक्षा के क्षेत्र में बालिकाओं ने नए आयाम स्थापित किए हैं। सरकार की विभिन्न योजनाओं के माध्यम से उन्हें आगे बढ़ने के अवसर प्रदान किए जा रहे हैं। इस अवसर पर जिला प्रोबेशन

11.74 ग्राम स्मैक के साथ दो गिरफ्तार

काशीपुर : कोतवाली क्षेत्र की कुंडेश्वरी चौकी पुलिस टीम ने 11.74 ग्राम स्मैक के साथ दो आरोपियों को गिरफ्तार किया है। बीती रात पुलिस टीम ने चौकी क्षेत्र में चौकिंग के दौरान सिडकुल गेट नंबर-1, आरटीओ कार्यालय को जाने वाले रास्ते से दो संदिग्ध युवकों को पकड़ा। तलाशी लेने पर दोनों के पास से 6.11 ग्राम व 5.63 ग्राम कुल 11.74 ग्राम स्मैक बरामद हुई। दोनों की पहचान सुदेश कश्यप निवासी वार्ड नंबर-9, खड़कपुर देवीपुरा और हेमंत कुमार निवासी वार्ड नंबर 07 खड़कपुर देवीपुरा के रूप में हुई। पृष्ठाखंड में पकड़े गए सुदेश कश्यप ने बताया कि वह दोनों यह स्मैक अनुपम निवासी अल्लु खां से पांच-पांच हजार रुपए में खरीदकर लाये थे।

आरिफ बने अध्यक्ष, शैलेन्द्र सचिव

● पिटिशन राइटर्स स्टॉप वेंडर्स एसोसिएशन के चुनाव संपन्न

संवाददाता, खटीमा

अमृत विचार: पिटिशन राइटर्स स्टॉप वेंडर्स एसोसिएशन के हुए चुनाव में अध्यक्ष पद पर आरिफ अंसारी और सचिव पद पर शैलेन्द्र सिंह राणा ने अपने प्रतिद्वंद्वियों को हराकर जीत हासिल की है। जबकि अन्य पदों पर प्रत्याशी निर्विरोध निर्वाचित हुए हैं।

चुनाव अधिकारी शिव शंकर भाटिया, आदेश कुमार भटनागर और प्रेक्षक मोनिस सिद्दीकी की देखरेख में 11 बजे मतदान शुरू हुआ। दोपहर एक बजे तक कुल 62 मतदाताओं में 60 मतदाताओं ने अपने मत का प्रयोग किया। अध्यक्ष पद पर आरिफ अंसारी 33 ने अपने



स्टॉप वेंडर्स एसोसिएशन के जीते प्रत्याशियों को प्रमाणपत्र देते चुनाव अधिकारी।

निकटतम प्रतिद्वंद्वी हरीश चंद्र सुयाल 27 को छह मतों से हराकर जीत हासिल की। जबकि सचिव पद पर शैलेन्द्र सिंह राणा 41 ने निकटतम प्रतिद्वंद्वी सलमान अंसारी 18 को 23 मतों से हराकर जीत हासिल की। मुख्य चुनाव अधिकारी भाटिया ने चुनाव की घोषणा करते हुए कहा कि उपाध्यक्ष पद पर मो

अजीम अंसारी, उपसचिव पद पर आशीष सिंह राणा, कोषाध्यक्ष पद पर विवेक कुमार और रीता कुमारी को सदस्य निर्विरोध निर्वाचित हुए हैं। इस अवसर पर आशिक सिंह खड़का, भूपेंद्र सिंह खोलिया, मो ददर, राशिद अंसारी, नारायण सिंह राणा, सुभाष सिंह राणा, मो दानिश सिद्दीकी आदि मौजूद रहे।

12वीं की छात्रा दीक्षा बनीं एक दिन की सीएमएस

सितारगंज : राष्ट्रीय बालिका दिवस पर उप जिला अस्पताल सितारगंज में बालिकाओं को निशुल्क स्वास्थ्य सेवाएं उपलब्ध कराई गईं। इस दौरान जौजीआईसी सितारगंज की छात्रा दीक्षा को एक दिन का मुख्य चिकित्सा अधीक्षक (सीएमएस) और छात्रा स्वाति राणा को लेबर रूम का इंचार्ज बनाया गया। शनिवार को सीएमएस डॉ. कुलदीप यादव ने बताया कि बालिका दिवस पर सीएमओ डॉ. केके अग्रवाल ने 18 साल तक की बालिकाओं को निशुल्क स्वास्थ्य सुविधा उपलब्ध कराने का आदेश जारी किया था।

बालिकाओं को अधिकारों के प्रति किया जागरूक

बाजपुर : जिला विधिक सेवा प्राधिकरण ऊधम सिंह नगर के सचिव योगेंद्र कुमार सागर के निर्देशन में आदर्श कन्या इंटर कालेज में राष्ट्रीय बालिका दिवस के अवसर पर एनएसएस की बालिकाओं के लिए शनिवार को जागरूकता शिविर का आयोजन किया गया। कार्यक्रम का उद्देश्य बालिकाओं को उनके अधिकारों के प्रति जागरूक करना तथा बालक-बालिका के बीच किसी भी प्रकार के भेदभाव को समाप्त करने का संदेश देना रहा। कार्यक्रम में राष्ट्रीय बालिका दिवस मनाने के उद्देश्य पर प्रकाश डाला गया। शिविर में कुल 40 एनएसएस बालिकाएं उपस्थित रहीं। साथ ही बालिकाओं को 1930 एवं 15100 टोल-फ्री नंबरों के बारे में भी जागरूक किया गया, जिन पर किसी भी प्रकार की परेशानी, उत्पीड़न या शोषण की स्थिति में निःशुल्क काल कर सहायता प्राप्त की जा सकती है। कार्यक्रम का समापन जागरूकता संदेश के साथ किया गया। इस मौके पर सहायक अध्यापिका अनिता राठौर, अनुलता बर्मन आदि उपस्थित रहे।

बालिका दिवस पर बेटी बचाने को लेकर चर्चा

जसपुर : सामुदायिक स्वास्थ्य केंद्र में बालिका दिवस पर गोष्ठी का आयोजन किया गया। गोष्ठी में बेटी बचाओ तथा भ्रूण हत्या न करने पर जनता को जागरूक करने पर बल दिया। शनिवार को अस्पताल सभागार में सीएमएस डॉ. धीरेन्द्र मोहन महलोत ने बालिका दिवस के बारे में बताया। साथ ही लोगों को जागरूक करने के स्वास्थ्य कर्मियों को निर्देश दिए। इस मौके पर डॉ. राजीव गीतम, साजिद, राहुल, डॉ. अबुल, डॉ. वंतिका, रुपा, उपेन्द्र गिरजा, बालम, दिनेश, नेहा, गजाला, रुपा, बासिद, जसवंत, राकेश, जयवीर, आशा, शेर सिंह मौजूद रहे।

अधिकारी व्योमा जैन, जिला अल्पसंख्यक अधिकारी नंदिनी तोमर, जिला कार्यक्रम अधिकारी मुकुल चौधरी, रवि प्रजापति,

भैरव दत्त पांडे, हिमांशु मुस्तुनी, निधि शर्मा, प्रदीप मेहर समेत कई अधिकारी मौजूद रहे। कार्यक्रम का संचालन विंदुवासिनी ने किया।

76 स्ट्रीट वेंडरों को ऋण व क्रेडिट कार्ड बांटे

संवाददाता, काशीपुर

अमृत विचार: प्रधानमंत्री स्वनिधि योजना के तहत देशभर में स्ट्रीट वेंडरों को आत्मनिर्भर बनाने की दिशा में एक और महत्वपूर्ण कदम उठाते हुए प्रधानमंत्री नरेंद्र मोदी ने 23 जनवरी 2026 को केरल के तिरुवनंतपुरम से एक लाख से अधिक स्ट्रीट वेंडरों को ऋण एवं क्रेडिट कार्ड वितरण कार्यक्रम का शुभारंभ किया। इस राष्ट्रीय कार्यक्रम से वर्चुअल माध्यम के जरिए नगर निगम काशीपुर को भी जोड़ा गया।

काशीपुर नगर निगम सभागार में आयोजित कार्यक्रम महापौर दीपक बाली की अध्यक्षता में सम्पन्न हुआ। जिसमें नगर आयुक्त रविंद्र सिंह बिष्ट विशेष रूप से मौजूद रहे। कार्यक्रम में कुल 145 स्ट्रीट वेंडरों ने प्रतिभाग किया, जिनमें



काशीपुर में वेंडरों को ऋण के चेक वितरित करते मेयर व एमएनए। ● अमृत विचार

से विभिन्न बैंकों के माध्यम से कुल 76 वेंडरों को ऋण वितरण का लाभ प्रदान किया गया। पहले चरण में 15 हजार रुपये के 34, दूसरे चरण में 25 हजार रुपये के 24 और तीसरे चरण में 25 हजार रुपये के 18 वेंडरों को ऋण स्वीकृत

किया गया। इस अवसर पर महापौर दीपक बाली एवं नगर आयुक्त रविंद्र सिंह बिष्ट द्वारा लाभार्थी वेंडरों को ऋण वितरण के चेक एवं क्रेडिट कार्ड प्रदान किए गए। कार्यक्रम में सहायक नगर आयुक्त विनोद लाल, कार्यालय अधीक्षक विकास

शर्मा, सिटी मिशन मैनेजर मोहम्मद जफर सहित विभिन्न सामुदायिक संगठनकर्ता, कार्यालय स्टाफ, ठेका फंड एसोसिएशन के पदाधिकारी, स्वयं सहायता समूह की महिलाएं एवं बड़ी संख्या में स्ट्रीट वेंडर मौजूद रहे।

हर्षोल्लास के साथ मनाई बसंत पंचमी

संवाददाता, जसपुर

अमृत विचार: क्षेत्र में बसंत पंचमी का पर्व बड़े ही हर्षोल्लास के साथ मनाया गया। शैक्षणिक संस्थानों एवं प्राचीन मंदिरों में चारों ओर पीले रंग की छटा और सरस्वती वंदना की गूंज सुनाई दी।

नगर के ठाकुर मंदिर, धर्मशाला मंदिर, खाट श्याम, काली माता मंदिर में विशेष पूजन किया गया। मंदिरों में सुबह से ही भक्तों का तांता लगा रहा। मां सरस्वती का पीले फूलों और वस्त्रों से भव्य श्रृंगार किया गया। महंत भगवत दास महाराज ने बताया कि बसंत पंचमी केवल एक पर्व नहीं बल्कि प्रकृति के पुनर्जन्म और ज्ञान की

महत्ता का प्रतीक है।

वहीं महुवाडाबरा स्थित राम लाल सिंह चौहान सरस्वती विद्या मंदिर इंटर कॉलेज एवं आवास विकास स्थित श्री राम चंद्र सिंह सरस्वती शिशु विद्या मंदिर इंटर कॉलेज में ज्ञान का उत्सव धूमधाम के साथ मनाया। यहां सरस्वती पूजन का विशेष आयोजन किया गया। कार्यक्रम की शुरुआत मां सरस्वती की प्रतिमा के समक्ष दीप प्रज्वलित एवं पुष्प अर्पित कर की गई तथा सुंदर कांड का पाठ किया गया। इसके बाद शिक्षकों एवं विद्यार्थियों ने हवन में आहुति दी। छात्रों ने पीले वस्त्र धारण कर सरस्वती वंदना, भजन और बसंत गीतों की सुंदर प्रस्तुतियां दीं।

अरविंद बने सपा के लोकसभा प्रभारी

बाजपुर : समाजवादी पार्टी के राष्ट्रीय अध्यक्ष अखिलेश यादव के निर्देशानुसार अरविंद यादव को गदरपुर विधानसभा एवं नैनीताल लोकसभा क्षेत्र का पार्टी प्रभारी नियुक्त किया गया है। अरविंद यादव वर्तमान में राष्ट्रीय महासचिव समाजवादी पार्टी (मुलायम सिंह यूथ) हैं तथा बाजपुर निवासी हैं। अखिलेश यादव ने नवनियुक्त प्रभारी को स्पष्ट निर्देश दिए हैं कि वे नैनीताल लोकसभा क्षेत्र में पार्टी संगठन को और अधिक मजबूत करें तथा गदरपुर विधानसभा क्षेत्र में आगामी विधानसभा चुनाव की तैयारियों को पूरी मजबूती के साथ आगे बढ़ाएं। उनसे कार्यकर्ताओं को सक्रिय करने और जनसरोकार से जुड़े मुद्दों को प्रमुखता से उठाने पर विशेष जोर देने को कहा गया है।

आशा कार्यकर्ता राजकुमारी सम्मानित

संवाददाता, बाजपुर

अमृत विचार: स्वास्थ्य विभाग द्वारा आयोजित जनसंवाद कार्यक्रम के दौरान ग्राम केशोवाला बाजपुर की आशा कार्यकर्ता राजकुमारी को उनके उत्कृष्ट, संवेदनशील एवं समर्पित कार्य के लिए सम्मानित किया गया। बीएचएमसी में आयोजित कार्यक्रम में उन्हें ब्लॉक स्तर पर प्रथम स्थान प्राप्त करने पर स्वास्थ्य विभाग एवं आशा फैसिलिटर्स की ओर से स्मृति चिन्ह भेंट कर सम्मानित किया गया।

आशा कार्यकर्ता राजकुमारी ने कोविड-19 जैसी विषम परिस्थितियों में भी पूरी निष्ठा, साहस और ईमानदारी के साथ अपने कर्तव्यों का निर्वहन किया। महामारी के दौरान उन्होंने घर-घर फर्नीचर देने को कहा।



बाजपुर में सम्मान प्राप्त करती आशा कार्यकर्ता राजकुमारी। ● अमृत विचार

टीकाकरण, जनजागरूकता अभियान तथा ज़रूरतमंदों तक स्वास्थ्य सुविधाएं पहुंचाने में महत्वपूर्ण भूमिका निभाई। कार्यक्रम में ग्राम रतनपुर की आशा कार्यकर्ता मनजीत को द्वितीय स्थान तथा ग्राम चकरपुर की आशा कार्यकर्ता पूनम को तृतीय स्थान प्रदान किया गया। इसके अलावा सभी

आशा फैसिलिटर्स को शील्ड देकर सम्मानित किया गया। साथ ही खंड स्वास्थ्य अधिकारी, मुख्य चिकित्सा अधिकारी, खंड शिक्षा अधिकारी, महिला एवं बाल सशक्तिकरण परियोजना अधिकारी (सीडीपीओ) तथा प्रभारी चिकित्सा अधिकारी केलाखेड़ा को भी शाल ओढ़ाकर सम्मानित किया गया।

ब्रीफ न्यूज

भोलानाथ विद्या मंदिर के स्थापना दिवस पर सरस्वती पूजन

बैरती (अल्मोड़ा) : निकटवर्ती श्री भोलानाथ शिशु व विद्या मंदिर ककनर का स्थापना दिवस सरस्वती पूजन कार्यक्रम के साथ मनाया गया। इस अवसर पर विद्यालय के प्रबंधक विन्देश्वरी पांडेय, प्रधानाचार्य कैलाश चंद्र पांडेय, दीप, प्रबंधन समिति के कैलाश चंद्र पांडेय, मदन उपाध्याय, देव सिंह रावत तथा दिनेश चंद्र पांडेय आदि मौजूद रहे। विदित हो कि वर्ष 1991 में ककनर के मूल निवासी भोलानाथ चैरिटेबल ट्रस्ट मुंबई के स्वामी भोलादत्त पांडेय द्वारा निशुल्क शिक्षा के इस विद्यालय की स्थापना की गई थी जो आज जुनियर हाईस्कूल तक क्षेत्र के बच्चों को निशुल्क शिक्षा प्रदान करने वाला एकमात्र आदर्श शिक्षा केन्द्र बना हुआ है।

जिला स्तरीय जनजातीय खेल प्रतियोगिता 26 को

हल्द्वानी, अमृत विचार : खेल विभाग की ओर से 26 जनवरी गणतंत्र दिवस पर जिला स्तरीय अनुसूचित जनजाति वर्ग की ओपन बालक व बालिका वर्ग की कबड्डी व फुटबॉल प्रतियोगिता का आयोजन किया जा रहा है। प्रतियोगिता का आयोजन 26 जनवरी पीएमजी राजकीय महाविद्यालय रामनगर में किया जाएगा। प्रतियोगिता में प्रत्येक टीम में 12 खिलाड़ी व एक टीम मैनेजर सहित कुल 13 सदस्य शामिल होंगे। प्रतियोगिता में भाग लेने वाले सभी प्रतिभागियों को अपने साथ आधार कार्ड व जाति प्रमाण-पत्र की छायाप्रति लाना अनिवार्य होगा।

बमनपुरी में बाढ़ सुरक्षा के कार्यों से ग्रामीणों को मिलेगा स्थायी संरक्षण

संवाददाता, टनकपुर

अमृत विचार: मुख्यमंत्री पुष्कर सिंह धामी के नेतृत्व में राज्य सरकार आपदा प्रभावित एवं संवेदनशील क्षेत्रों की सुरक्षा, आपदा जोखिम न्यूनीकरण तथा जनजीवन की रक्षा के लिए लगातार ठोस और प्रभावी कदम उठा रही है। इसी क्रम में चम्पावत की टनकपुर तहसील अंतर्गत हुड्डी नदी के बाएं तट पर स्थित ग्राम बमनपुरी में बाढ़ सुरक्षात्मक कार्यों के लिए 154.63 लाख रुपये की प्रशासकीय एवं वित्तीय स्वीकृति प्रदान की गई है। यह स्वीकृति क्षेत्र को बार-बार आने वाली बाढ़ से होने वाले संभावित जान-माल के नुकसान से सुरक्षित रखने की दिशा में एक

बागेश्वर में एक दर्जन से अधिक सड़कें बंद

मौसम की पहली बारिश और बर्फबारी ने थामे वाहनों के पहिये, प्रशासन की ओर से सड़कों को खोलने का कार्य जारी

संवाददाता, बागेश्वर

अमृत विचार: जनपद में शुक्रवार को हुई मौसम की पहली बारिश के साथ ही हिमपात हुआ, जिससे एक दर्जन से अधिक मोटर मार्ग अवरुद्ध हो गए। इनमें से कुछ मार्ग रात में ही खोल दिए गए, जबकि कुछ पर अभी कार्य जारी है।

शुक्रवार दोपहर बाद मौसम ने करवट बदली और विभिन्न स्थानों पर तेज बारिश हुई। वहीं कपकोट के ऊंचाई वाले गांवों समेत गिरेछीना, कौसानी, कंधार, मजकोट, देवनाई, कमेडीदेवी आदि क्षेत्रों में मौसम का पहला हिमपात हुआ। हिमपात व बारिश के चलते बागेश्वर-गिरेछीना मोटर मार्ग बंद हो गया, जिससे हल्द्वानी और अल्मोड़ा का आवागमन ठप हो गया। बाद में मार्ग खुलने पर यातायात सुचारू हो सका। इसके अलावा कपकोट के एक दर्जन से अधिक गांवों को जोड़ने वाले मोटर मार्ग भी बंद हो गए। इनमें से कुछ मार्ग आज खोल दिए गए हैं, जबकि कुछ पर कार्य जारी है। आपदा प्रबंधन अधिकारी कार्यालय से मिली जानकारी के अनुसार सायं तक अधिकांश मोटर मार्ग खुलने की उम्मीद है।



बाछम मोटर मार्ग से बर्फ हटाती जेसीबी। ● अमृत विचार

कई क्षेत्रों में बिजली गुल होने से परेशानी

बागेश्वर : पहली बारिश और हिमपात से क्षेत्र के कई हिस्सों में बिजली गुल हो गई। विभाग द्वारा आपूर्ति बहाल करने में विलंब होने पर सोशल मीडिया में बिजली विभाग की काफी किरकिरी हुई। जनपद के विभिन्न स्थानों में बारिश और कुछ स्थानों पर हिमपात के बाद विद्युत आपूर्ति बाधित हो गई। नगर के भी कई हिस्सों में बिजली गुल रही, जिसे दुरुस्त कराने में विभाग को लगभग चार से पांच घंटे लगे। इससे उपभोक्ताओं को काफी परेशानी का सामना करना पड़ा और उन्होंने सोशल मीडिया पर विभाग के आपदा प्रबंधन को लेकर नाराजगी व्यक्त की।

मौसम खराब होने से स्कूल बंद गुनगुनी धूप से मिली राहत

बागेश्वर : मौसम विभाग की चेतावनी के बाद जिला प्रशासन ने शनिवार को स्कूलों में अवकाश घोषित कर दिया। हालांकि शनिवार को दिन में गुनगुनी धूप खिली रही, जिसका लोगों ने आनंद लिया। सुबह के समय कोहरा छाया रहा। कोहरा हटते ही ऊंची पहाड़ियों में हुआ हिमपात दिखाई देने लगा और गुनगुनी धूप निकल आई। हालांकि पहाड़ों में हिमपात के कारण बर्फौली हवाएं चलती रही।

छात्राओं को दी गई

कानूनी जानकारी

बागेश्वर : राजकीय इंटर कॉलेज मंडलसेरा में चल रहे सात दिवसीय एनएसएस शिविर के छठे दिन बालिका दिवस के अवसर पर जिला विधिक सेवा प्राधिकरण की सचिव अनीता कुमारी ने शिविरार्थियों को उनके अधिकारों की जानकारी दी। उन्होंने कहा कि कानून में बालिकाओं और किशोरों को अनेक अधिकार दिए गए हैं, जिनका सही उपयोग करना चाहिए। प्रधानाचार्य डॉ. केवलानंद कोंडपाल ने शिविर को बच्चों के सर्वांगीण विकास के लिए उपयोगी बताया। एनएसएस कार्यक्रम अधिकारी नारायण गिरी ने गतिविधियों की जानकारी दी। भाजपा महिला मोर्चा जिलाध्यक्ष रेखा गोस्वामी व आशा फुलारा ने भी मार्गदर्शन किया। बाद में शिविरार्थियों ने देवकी लघु वाटिका का भ्रमण किया।

बहुउद्देशीय शिविर में 77 शिकायतों का निस्तारण

- न्याय पंचायत खत्याड़ी में आयोजित हुआ बहुउद्देशीय शिविर
- 687 से अधिक लाभार्थियों को शिविर से मिला सीधा लाभ

संवाददाता, अल्मोड़ा

अमृत विचार: जन-जन की सरकार, जन-जन के द्वार कार्यक्रम के तहत शनिवार को हवालबाग के न्याय पंचायत खत्याड़ी में बहुउद्देशीय शिविर का आयोजन किया गया। इस दौरान शिविर में 687 से अधिक ग्रामीण लाभान्वित हुए और कई शिकायतों का मौके पर ही समाधान किया गया।

न्याय पंचायत के रामलीला मैदान में आयोजित शिविर के माध्यम से समाज कल्याण, महिला एवं बाल विकास, चिकित्सा विभाग, पंचायतीराज विभाग, कृषि, उद्यान, विद्युत, पेयजल समेत अनेक विभागों



खत्याड़ी में बहुउद्देशीय शिविर में के दौरान मौजूद लोग। ● अमृत विचार

ने लोगों को विभिन्न योजनाओं से लाभान्वित किये। शिविर में पहुंचे राज्य स्तरीय जलागम परिषद के उपाध्यक्ष शंकर कोरंगा लोगों की समस्याएं सुनी और अधिकारियों को निराकरण के निर्देश दिए। उन्होंने कहा कि शिविर का उद्देश्य ग्रामीण क्षेत्रों में जनसमस्याओं का त्वरित समाधान सुनिश्चित करना तथा विभिन्न सरकारी योजनाओं का

डंपर ने युवा व्यवसायी को कुचला, मौके पर मौत

संवाददाता, रानीखेत

अमृत विचार: नगर में एक दर्दनाक सड़क हादसे में तेज



लव साह (फाइल फोटो)।

रफ्तार डंपर ने युवा व्यवसायी को कुचल दिया, जिससे उसकी मौके पर ही मौत हो गई। विगत दिवस हुई बर्फबारी और बसंत पंचमी की खुशियों के बीच यह हृदयविदारक घटना रानीखेत नगर को शोक में डुबो गई। बीती 23 जनवरी की रात लगभग 10 बजे एक तेज रफ्तार डंपर ने नगर के युवा व्यवसायी लव साह (30 वर्ष) पुत्र भरत साह को कुचल दिया। हादसे में उसकी मौके पर ही मौत हो गई।

बताया जा रहा है कि यह घटना रानीखेत के सदर बाजार स्थित मसाला गली और डाबर गली के बीच हुई, जब युवक गांधी चौक की ओर से आ रहे तेज रफ्तार डंपर की चपेट में आ गया। युवक को उसके दोस्तों ने फोन कर बर्फ देखने और घूमने के लिए बुलाया था। डंपर ने उसे बुरी तरह कुचल दिया। हादसे के बाद स्थानीय लोगों

विश्व हिंदू परिषद जिलाध्यक्ष ने प्रशासन से कार्रवाई की मांग

रानीखेत : व्यापार मंडल के पूर्व महामंत्री एवं वर्तमान विश्व हिंदू परिषद जिला अध्यक्ष रानीखेत हर्षवर्धन पंत ने इस घटना पर गहरा दुःख व्यक्त किया। उन्होंने कहा कि जिस तरह बीच बाजार में इस प्रकार की घटना हुई है, वह बेहद दुःखद है और इससे व्यापारियों व उनके परिवारों की सुरक्षा को खतरा पैदा हुआ है। उन्होंने कहा कि पिछले कुछ दिनों में तेज रफ्तार के कारण कई युवा दुर्घटनाओं की चपेट में आकर या तो जान गुवा चुके हैं या अस्पतालों में भर्ती हैं। इस पर लगाम लगाना बेहद जरूरी है। उन्होंने उम्मीद जताई कि प्रशासन इस दुःखद घटना से सबक लेगा और शराब पीकर वाहन चलाने वालों तथा ओवर स्पीड में स्टैंट करने वालों के खिलाफ युद्ध स्तर पर अभियान चलाएगा।

की मदद से युवक को अस्पताल ले जाया गया, जहां डॉक्टरों ने उसे मृत घोषित कर दिया। युवक की रानीखेत रोडवेज स्टेशन के पास पान की दुकान थी। पुलिस ने आरोपी डंपर चालक को गिरफ्तार कर लिया है, जो रामनगर का निवासी बताया जा रहा है।



मुख्यमंत्री पुष्कर सिंह धामी।

महत्वपूर्ण और दूरदर्शी कदम मानी जा रही है। आपदा प्रबंधन विभाग द्वारा गठित मूल्यांकन एवं विभागीय समिति तथा मुख्य सचिव की अध्यक्षता में आयोजित राज्य कार्यकारिणी समिति की बैठक में योजना के विस्तृत प्रस्तुतीकरण के उपरांत इस परियोजना को हरी झंडी दी गई। परियोजना के त्वरित और

जीएमएफएक्स ग्लोबल पर ठगी का मुकदमा दर्ज

संवाददाता, रानीखेत

अमृत विचार: रानीखेत में जीएमएफएक्स ग्लोबल लिमिटेड के नाम पर 50 लाख रुपये की बड़ी निवेश ठगी का मामला सामने आया है। इस संबंध में पीड़ित विमल किशोर भट्ट, निवासी देवलीखेत, लालकुर्ती, रानीखेत ने कोतवाली रानीखेत में प्राथमिकी दर्ज कराई है। इससे पहले इसी कंपनी के नाम पर 10 लाख रुपये की ठगी के मामले में एक आरोपी को गिरफ्तार कर जेल भेजा जा चुका है।

पीड़ित के अनुसार नवंबर-दिसंबर 2024 में गांधी चौक रानीखेत में उनकी मुलाकात कंपनी के सीईओ बिमल रावत, डायरेक्टर

रूबी रावत तथा स्वयं को मैनेजिंग डायरेक्टर बताने वाले अनुप कंडारी से कराई गई। आरोपितों ने फॉरेक्स ट्रेडिंग और जमीन में निवेश के नाम पर 25 माह में रकम दोगुनी करने का झांसा दिया। इसके बाद जनवरी 2025 से विभिन्न तिथियों में नेफ्ट व आरटीजीएस से 24.50 लाख रुपये, नकद लगभग 5 लाख रुपये तथा अन्य खातों में करीब 20 लाख रुपये जमा कराए गए। कुछ समय बाद आरोपितों से संपर्क टूट गया। बाद में सोशल मीडिया से पता चला कि हल्द्वानी में भी इसी तरह की ठगी हो चुकी है। सीओ रानीखेत विमल प्रसाद ने बताया कि मामले की जांच की जा रही है और अन्य अभियुक्तों की गिरफ्तारी भी जल्द की जाएगी।

वनाग्नि के दोषी अराजक तत्वों से सख्ती से निपटें

- वनाग्नि रोकथाम को लेकर जिलाधिकारी की अध्यक्षता में बैठक आयोजित

संवाददाता, अल्मोड़ा

अमृत विचार: वनाग्नि की संभावनाओं को दृष्टिगत जिलाधिकारी अंशुल सिंह की अध्यक्षता में जनपद स्तर पर वनाग्नि रोकथाम एवं नियंत्रण को लेकर बैठक आयोजित की गई। बैठक में वन विभाग सहित संबंधित विभागों के अधिकारियों ने प्रतिभाग किया। जिलाधिकारी ने वनाग्नि से निपटने के लिए तैयारियों की समीक्षा करते हुए आवश्यक दिशा-निर्देश भी जारी किए गए।

जिलाधिकारी ने वन विभाग को फायर लाइन निर्माण, संवेदनशील क्षेत्रों की नियमित निगरानी, फायर



अल्मोड़ा में बैठक के दौरान अधिकारियों को निर्देशित करते जिलाधिकारी।

वॉचर की तैनाती तथा आवश्यक उपकरणों की उपलब्धता सुनिश्चित करने के निर्देश दिए। उन्होंने ग्रामीण क्षेत्रों में जन जागरूकता अभियान चलाने, ग्राम स्तरीय वनाग्नि प्रबंधन समितियों को सक्रिय करने तथा किसी भी घटना की त्वरित सूचनाओं में तत्काल कार्रवाई सुनिश्चित करने पर विशेष बल दिया। जिलाधिकारी

इसके साथ ही उन्होंने कहा कि वनाग्नि की घटनाओं से पर्यावरण, वन्यजीव एवं जनधन को होने वाले नुकसान को रोकने के लिए सभी संबंधित विभाग आपसी समन्वय से कार्य करें और किसी भी प्रकार की लापरवाही न बरती जाए।

बैठक में प्रभागीय वनाधिकारी ने बताया कि जनपद अल्मोड़ा में प्रत्येक वर्ष 15 फरवरी से 15 जून की अवधि को वनाग्नि की दृष्टि से संवेदनशील माना जाता है। इस अवधि के दौरान वन क्षेत्रों में आग की घटनाओं को रोकने के लिए सभी विभागों को सतर्क एवं समन्वय के साथ कार्य करने के निर्देश दिए गए। यहां प्रभागीय वनाधिकारी दीपक सिंह, प्रदीप धौलाखंडी, सीडीओ रामजी शरण शर्मा, डीडीएमओ विनीत पाल समेत अन्य मौजूद रहे।

विभाग आपसी तालमेल के साथ कार्य करें: डीएम

संवाददाता, अल्मोड़ा

अमृत विचार: जिलाधिकारी अंशुल सिंह की अध्यक्षता में वन भूमि हस्तांतरण से संबंधित प्रकरणों की समीक्षा बैठक आयोजित की गई। बैठक में विभिन्न विभागों से संबंधित लंबित एवं प्रगतिरत वन भूमि हस्तांतरण प्रस्तावों की बिंदुवार समीक्षा की गई।

जिलाधिकारी ने संबंधित अधिकारियों को निर्देश दिए कि जनहित से जुड़े विकास कार्यों के लिए प्रस्तावित वन भूमि हस्तांतरण मामलों में सभी औपचारिकताएं समयबद्ध रूप से पूर्ण की जाएं। उन्होंने कहा कि विभागीय समन्वय के अभाव में किसी भी प्रकरण में

अनावश्यक विलंब न हो तथा सभी विभाग आपसी तालमेल के साथ कार्य करें। जिलाधिकारी ने वन संरक्षण अधिनियम के प्रावधानों का पालन सुनिश्चित करते हुए प्रस्तावों को शीघ्रता से शासन स्तर तक प्रेषित करने के निर्देश दिए। उन्होंने कहा कि जिन प्रकरणों में आपत्तियां अथवा कमियां हैं, उन्हें प्राथमिकता से दूर किया जाए। जिलाधिकारी ने कहा कि कार्यदाई संस्थाओं के अधिकारी किसी भी प्रस्ताव को पोर्टल पर अपलोड करने से पूर्व वन विभाग के साथ उसका आंकलन कर लें। बैठक में डीएफओ दीपक सिंह व प्रदीप धौलाखंडी, सीडीओ रामजी शरण शर्मा सहित संबंधित विभागों के अधिकारी मौजूद रहे।

जागरूकता पित्थौरागढ़ में 16वां राष्ट्रीय मतदाता दिवस उत्साह से मनाया, नागरिक सहभागिता का किया आह्वान

मतदान लोकतंत्र की रीढ़, हर नागरिक निभाए जिम्मेदारी

संवाददाता, पित्थौरागढ़

अमृत विचार: जनपद में 16वां राष्ट्रीय मतदाता दिवस भव्यता एवं उत्साह के साथ मनाया गया। इस अवसर पर लक्ष्मण सिंह महर कैपस कॉलेज में जिला स्तरीय कार्यक्रम का आयोजन किया गया। कार्यक्रम का शुभारम्भ जिला निर्वाचन अधिकारी/जिलाधिकारी आशीष कुमार भटगांई द्वारा किया गया। संबोधन में जिलाधिकारी ने लोकतंत्र में मतदाता की भूमिका को अत्यंत महत्वपूर्ण बताते हुए सभी नागरिकों से निर्भीक, निष्पक्ष एवं जागरूक होकर मतदान करने की अपील की। कहा कि राष्ट्रीय मतदाता दिवस मनाए जाने का मुख्य उद्देश्य मतदाताओं को



प्रतिभागी को प्रमाण पत्र प्रदान करते डीएम आशीष कुमार भटगांई।

मतदान के प्रति जागरूक एवं प्रेरित करना है, ताकि अधिक से अधिक मतदाता अपने मताधिकार का प्रयोग कर सकें। उन्होंने कहा कि मतदान के माध्यम से ही हम अपनी पसंद की सरकार का गठन करते हैं इसलिए प्रत्येक नागरिक को

मतदान की महत्ता को समझते हुए प्रत्येक निर्वाचन में अवश्य मतदान करना चाहिए।

जिला निर्वाचन अधिकारी ने कहा कि मतदान लोकतंत्र की रीढ़ एवं नींव है, अतः सभी मतदाताओं को सोच-समझकर मतदान करना

माई इंडिया माई वोट के माध्यम से दिया संदेश

वर्ष 2026 के राष्ट्रीय मतदाता दिवस की थीम-माई इंडिया, माई वोट के माध्यम से नागरिकों को लोकतंत्र के केंद्र में रखकर उनकी सक्रिय सहभागिता को सशक्त करने का संदेश दिया गया। कार्यक्रम में भारत निर्वाचन आयोग द्वारा संचालित वोटर हेल्पलाइन एप, टोल-फ्री नंबर 1950 तथा वेबसाइट www.nvsp.in की जानकारी दी गई एवं मतदाता सेवाओं के उपयोग हेतु नागरिकों को जागरूक किया गया। कार्यक्रम में जनसमूह को मतदाता जागरूकता शपथ दिलाई गई। इस अवसर पर अपर जिलाधिकारी योगेन्द्र सिंह सहित विभागीय अधिकारी, शिक्षक व छात्र-छात्राएं मौजूद रहे।

चाहिए। मतदाताओं को जागरूक एवं प्रेरित करने हेतु सुव्यवस्थित मतदाता शिक्षा एवं निर्वाचक सहभागिता कार्यक्रम (स्वीप) के अंतर्गत निरंतर विभिन्न गतिविधियां संचालित की जाती हैं, जिससे मतदान प्रतिशत में वृद्धि हो सके। कार्यक्रम के दौरान विभिन्न विद्यालयों के छात्र-छात्राओं द्वारा

मतदाता जागरूकता से संबंधित सांस्कृतिक कार्यक्रम, नुक्कड़ नाटक, रंगोली, पोस्टर, पेंटिंग एवं भाषण प्रतियोगिताओं का आयोजन किया गया। विभिन्न प्रतियोगिताओं में प्रथम, द्वितीय एवं तृतीय स्थान प्राप्त करने वाले छात्र-छात्राओं को शीलड एवं प्रशस्ति पत्र प्रदान कर सम्मानित किया गया।

लोगों को दिलाई मतदान की शपथ

संवाददाता, बागेश्वर

अमृत विचार: 16वें राष्ट्रीय मतदाता दिवस पर विभिन्न स्थानों पर मतदाता जागरूकता कार्यक्रमों का आयोजन किया गया। मुख्य अतिथि मुख्य विकास अधिकारी आर.सी. तिवारी ने कार्यक्रम का शुभारंभ किया। इस अवसर पर उन्होंने “मैं भारत हूं” लोगों का अनावरण किया तथा उपस्थित लोगों को मतदान की शपथ दिलाई।

तहसील परिसर में आयोजित कार्यक्रम के दौरान नए मतदाताओं, उत्कृष्ट कार्य करने वाले बीएलओ, स्वीप गतिविधियों सहित अन्य संबंधित क्रियाकलापों में भाग लेने वाले प्रतिभागियों को सम्मानित किया गया। सीडीओ आरसी तिवारी ने कहा कि निर्वाचन प्रक्रिया में बीएलओ की भूमिका अत्यंत



मतदाता जागरूकता के लिए उत्कृष्ट कार्य करने पर सम्मानित करते सीडीओ।

महत्वपूर्ण है। उन्होंने सभी बीएलओ से घर-घर जाकर अधिक से अधिक लोगों को मतदान के लिए प्रेरित करने का आह्वान किया। स्वीप गतिविधियों के अंतर्गत चित्रकला प्रतियोगिता में प्रथम स्थान प्राप्त करने वाली प्रियंका, रूपा एवं परलवी, अलोक पांडे, हिमांशु नेगी, गंगा पांडे एवं जगदीश जोशी को भी सम्मानित किया गया।



तात मात भ्रात बंधु आपनो न कोई छाड़ि दई कुलक किानि कहा करिहै कोई

मीराबाई कहती है कि मेरे इस दुनिया में न तो पिता हैं, न ही माता हैं और न ही कोई भाई है। कृष्ण भक्ति के लिए मैंने सांसारिक रिश्तों और कुलोंन मर्यादाओं का त्याग कर दिया है। अब मुझे किसी की परवाह नहीं है, क्योंकि मेरे लिए केवल गिरिशर गोपाल ही सर्वस्व हैं।

कौन है, जो बच्चों के हाथों से छीन रहा किताबें!

समाज की सबसे अंधेरी सच्चाइयां अक्सर उन घरों में छिपी होती हैं, जहां रोशनी के नाम पर सिर्फ मजबूरी जलती है। ऐसे घरों में मां का पसीना और बच्चे का बचपन एक साथ गिरवी रखा जाता है। गरीबी, अशिक्षा और असमानता की जंजीरों में जकड़ा यह तंत्र बाल श्रम और महिला शोषण को एक-दूसरे से अलग नहीं रहने देता। ये दोनों समस्याएं अलग-अलग दिखाई भले ही दें, पर वास्तव में एक ही जहरीले तीर के दो सिरे हैं। एक सिर बच्चों के हाथों से किताब छीनता है, तो दूसरा महिलाओं के जीवन से सम्मान। यही तीर पीढ़ी दर पीढ़ी समाज को घायल करता चला जा रहा है।



कृति जैन शिक्षिका

महिला और बच्चे को सस्ते श्रम के रूप में देखा जाता है। इसी सोच के कारण यह विषैला तीर और तेज हो जाता है।

बाल श्रम इस तीर का वह सिर है, जो मासूमियत को सबसे पहले भेदता है। कम उम्र में काम का बोझ उठाते बच्चे खेल, शिक्षा और सपनों से वंचित रह जाते हैं। ईंट-भट्टों, होटलों, घरेलू कामों और छोटे उद्योगों में लगे ये बच्चे न सिर्फ शारीरिक श्रम करते हैं, बल्कि मानसिक दबाव भी झेलते हैं। कई बार उनके साथ दुर्व्यवहार और हिंसा भी होती है। शिक्षा से दूर रहने के कारण वे अपने अधिकारों को पहचान ही नहीं पाते। यह स्थिति उन्हें जीवनभर के लिए कमजोर बना देती है और समाज को एक अशिक्षित पीढ़ी सौंप देती है।

इस तीर का दूसरा सिर महिला शोषण है, जो समान रूप से घातक है। असंगठित क्षेत्र में काम करने वाली महिलाएं कम मजदूरी, लंबे काम के घंटे और असुरक्षित माहौल झेलती हैं। घरेलू कामगार, खेत मजदूर या कारखानों में लगी महिलाएं अक्सर यौन उत्पीड़न और मानसिक उत्पीड़न का शिकार होती हैं। उनकी मेहनत का उचित मूल्य नहीं मिलता और उन्हें निर्णय लेने का अधिकार भी नहीं दिया जाता। जब महिला स्वयं असुरक्षित होती है, तो उसका प्रभाव पूरे परिवार पर पड़ता है और बच्चे भी उसी असुरक्षा में पलते हैं।

बाल श्रम और महिला शोषण एक-दूसरे को जन्म देते हैं और एक-दूसरे को बढ़ाते हैं। जब महिला की आय कम होती है और उसका शोषण होता है, तो परिवार की आर्थिक स्थिति नहीं सुधरती। ऐसे में बच्चों को भी काम पर भेजना मजबूरी बन जाता है। घड़ी बच्चे बड़े होकर फिर उसी व्यवस्था का हिस्सा बनते हैं, जहां महिलाएं और बच्चे शोषण के चक्र में फंसे रहते हैं। इस प्रकार यह जहरीला तीर सिर्फ वर्तमान को नहीं, बल्कि भविष्य को भी घायल करता है। यह एक ऐसा दुष्चक्र है, जो बिना हस्तक्षेप के कभी नहीं टूटता। सामाजिक रूढ़ियां इस तीर को और मजबूत बनाती हैं। लड़कों को आज भी कई जगह बोझ समझा जाता है। उसकी शिक्षा पर कम ध्यान दिया जाता है।

वाले मोहनजोदड़ो काल की मोहरों के चित्र हैं। भाग 2 नागरिकता वाले अंश में वैदिक काल के गुरुकुल आश्रम का दिव्य चित्र है। भाग 3- मौलिक अधिकार वाले पृष्ठ पर श्री राम की लंका विजय व भाग 4- राज्य के नीति निर्देशक तत्वों वाले पन्ने पर कृष्ण अर्जुन उपदेश वाले चित्र हैं। भाग 5 में महात्मा बुद्ध, भाग 6 में स्वामी महावीर और भाग 7 में सम्राट अशोक के चित्र हैं। भाग 8 में गुप्त काल, भाग 9 में विक्रमादित्य, भाग 10 में नालंदा विश्वविद्यालय, भाग 11 में उड़ीसा का स्थापत्य, भाग 12 में नटराज, भाग 13 में भगीरथ द्वारा गंगावतरण, भाग 14 में मुगलकालीन स्थापत्य, भाग 15 में शिवाजी और गुरु गोविन्द सिंह, भाग 16 में महारानी लक्ष्मीबाई, भाग 17 व 18 में क्रमशः गांधी जी की दाण्डी यात्रा व नोआखाली दंगों में शांति मार्च, भाग 19 में नेताजी सुभाष, भाग 20 में हिमालय, भाग 21 में रेगिस्तानी क्षेत्र व भाग 23 में लहराते हिंदु महासागर की चित्रावलि है।

संविधान पारण के बाद अध्यक्ष राजेंद्र प्रसाद ने कहा 'अब सदस्यों को संविधान की प्रतियों पर हस्ताक्षर करने हैं। एक हस्तलिखित अंग्रेजी की प्रति है, इस पर कलाकारों ने चित्र अंकित किए हैं, दूसरी छपी हुई अंग्रेजी व तीसरी हस्तलिखित हिन्दी की।' (संविधानरत्ना कार्यवाही खंड 12 पृष्ठ 4261) भारतीय संस्कृति और इतिहास के छात्रों के लिए संविधान की चित्रमय प्रति प्रेरक हैं।

संविधान राष्ट्र का धारक होता है। यह राजधर्म है। भारत का संविधान दुनिया के किसी भी लिखित संविधान से बड़ा है। इसके कुछ हिस्से सामान्य संविधानों से उच्च स्तरीय हैं। भारत के संविधान निर्माताओं ने देश को संघ राज्य घोषित किया था। प्रत्यक्षतया भारत राज्यों का संघ है। संघीय ढांचे को लेकर अक्सर बहस चलती है। भारत अमेरिकी संघ जैसा संघ नहीं है। अमेरिकी संघ में राज्य स्थायी इकाइयां हैं और भारत में संसद द्वारा एक राज्य को दूसरे राज्य में आधा या पूरा समाहित किया जा सकता है। संविधान के अनेक प्रसंग हैं। 26 जनवरी इसी संविधान के लागू होने की महत्वपूर्ण तिथि है। बसंत की मस्ती में संविधान के प्रसाद का सुख और आनंद लीजिए। आप सबको गणतंत्र दिवस की शुभकामनाएं।

जैसा होता है मनुष्य का चिंतन वैसा ही हो जाता है उसका जीवन

मनुष्य का चिंतन जैसा होता है, उसी प्रकार का जीवन उसका हो जाता है। उत्कृष्ट चिंतन के चलते समाज उसे प्रतिष्ठा देता है, जबकि नकारात्मक चिंतन के चलते पर बुरा असर पड़ता है और मनुष्य का किसी काम में मन नहीं लगता। इसका उदाहरण महाभारत युद्ध के दौरान देखने को मिलता है, जिसका सारथी योगेश्वर श्रीकृष्ण रहे हों, उस अर्जुन के मन में विषाद की स्थिति उत्पन्न हो गई और युद्ध न करने की बात अर्जुन ने जब कहा, तब श्रीकृष्ण ने समझाया, ‘हे अर्जुन, युद्ध न करने से तुम्हारी बड़ी बदनामी होगी। न कहने योग्य बात लोग कहेंगे, जिसे सुनकर तुम्हें बड़ी ग्लानि होगी’। श्रीकृष्ण ने विविध लोगों तो शांत भाव से बैठकर आपन विवेक का उपयोग करना प्रकाश से अर्जुन को समझाया तथा इसके लिए अपना उत्कृष्ट



सलिल पांडेय भिर्जिपुर

इस उदाहरण से सामान्य लोगों को प्रेरणा लेनी चाहिए। निकृष्ट चिंतन प्रायः मन से शुरू होता है और ईंसान उसी अनुरूप काम करने लगता है,

जिससे असफलता तो मिलती ही है, साथ में बदनामी भी मिलती है, इसलिए जब कभी निकृष्ट चिंतन मन में आने

लगे तो शांत भाव से बैठकर आपन विवेक का उपयोग करना

एक जन बुद्धिजीवी का अचानक यूं चले जाना

16 जनवरी को दो मनहूस खबरें मिलीं। सुबह-सुबह इलाहाबाद में प्रोफेसर राजेंद्र कुमार जी एक सन्नाटा छोड़ गए और उनके थोड़ी देर बाद ही वीरेंद्र यादव जी के न रहने की मनहूस और अविश्वसनीय खबर ने तो लखनऊ के बौद्धिक समाज पर एक वज्रपात सा ही कर दिया। राजेंद्र कुमार जी तो पिछले डेढ़ साल से बीमारी से जूझ रहे थे, इसलिए उनके चाहने वाले एक तरह से किसी भी स्थिति के लिए थोड़ा मानसिक रूप से तैयार थे, लेकिन वीरेंद्र जी के जाने से तो जैसे बहुत कुछ ठिठका सा दिया। उनकी सक्रियता अभी बहुतों को चौंकाती भी थी और रास्ता भी दिखाती थी।

जब उन्होंने सेहत की गड़बड़ी की वजह से दिल्ली पुस्तक मेले में न जाने की बात लिखी, तो मैंने हालचाल लेने के लिए ही 13 जनवरी को फोन किया, तो उन्होंने बताया कि यार शुगर लेवल बहुत बढ़ गया है। 600 पर पहुंच गया था। मुझे भी थोड़ी चिंता हुई, क्योंकि उस दिन कमजोरी के चलते उनकी आवाज थोड़ी मद्धिम सी थी। सेहत को लेकर एहतियात बरतने की हिदायत के साथ मैंने जल्द ही मिलने आने को कहा, लेकिन यह सब इतनी जल्द हो गया कि किसी को अब तक विश्वास नहीं हो रहा कि वे हमारे बीच नहीं हैं। उनकी बौद्धिक और भौतिक सक्रियता देखते हुए उन्हें अभी 10 साल तो इस रूप में सक्रिय रहना ही था और यह आज के कठिन और बेहद चुनौतीपूर्ण दौर की बहुत जरूरी मांग भी थी!

दरअसल वीरेंद्र यादव का जाना एक प्रख्यात आलोचक का जाना भर नहीं

है, बल्कि एक ऐसे जन बुद्धिजीवी आलोचक का जाना है, जो साहित्य को उसकी जड़ अकादमिक दुनिया से बाहर निकाल उसे सामाजिक संदर्भों और देश को मथ रहे ज्वलंत सवालों से जोड़ता था। साहित्यिक विषयों पर लिखते हुए भी धर्मांधता, गैर बराबरी, आधुनिकता बोध और लोकतांत्रिक और संवैधानिक मूल्य लगातार उनकी चिंता के केंद्र में लगातार बने रहे। साहित्य की दुनिया में अकादमिक आलोचक तो आज भी हैं और आगे



दया शंकर राय वरिष्ठ पत्रकार

प्रिय लेखक यूं ही नहीं थीं। इस लिहाज से वीरेंद्र जी का जाना वाकई एक अपूर्णीय बौद्धिक क्षति है। प्रतिरोध की बौद्धिक सक्रियता और निरंतरता को जारी रखने के लिए हिंदी के बौद्धिक समुदाय को इस कमी को पूरा करने के लिए खुद को तैयार करना होगा। यह जिम्मेदारी लेकर ही उनकी हस्तक्षेप की जन बौद्धिक भूमिका को आगे बढ़ाया जा सकता है। और यही सही मायने में उन्हें याद करना होगा।

रविवार, 25 जनवरी 2026

सूक्ष्म जगत में आत्मा की अभिव्यक्ति ही सौंदर्य है

कल भारतीय गणतंत्र की 76वीं वर्षगांठ है। राष्ट्र अपने गणतंत्र दिवस को लेकर बहुत उत्साहित है। राष्ट्रीय राजधानी दिल्ली में गणतंत्र दिवस की तैयारियां जोरों पर हैं। अतिरिक्त गणतंत्र का उत्सव और बसंत पंचमी साथ-साथ हैं। वैसे गणतंत्र दिवस और बसंत पंचमी एक दिन के ही उत्सव नहीं हैं। बसंत पंचमी हर बरस आती है। हवाओं में भी गंध होती है। फूलों का यौवन आकर्षित करता है। यह आकर्षण दैहिक नहीं है। शीत ऋतु बिदा हो रही है और बसंत उत्सव विस्तृत हो रहा है। नदियां शांत-प्रशांत होकर बह रही हैं। बसंत पंचमी सरस्वती की भी जन्म तिथि है।

आनंद का अवसर है कि भारत में दोनों उत्सव साथ-साथ आते हैं। महाकवि सूर्यकांत त्रिपाठी 'निराला' की 'सरस्वती वंदना' राष्ट्रीय स्तर पर लोकप्रिय है, 'वर दे, वीणावादिनी वर दे! प्रिय स्वतंत्र-रव अमृत-मंत्र नव भारत में भर दे! वर दे, वीणावादिनी वर दे।' उत्सवों के कर्मकांड प्रायः सरस्वती वंदना से शुरू होते हैं। सरस्वती वाग्देवी हैं। ज्ञानदात्री हैं। सिद्धिदात्री हैं। वे सामान्य ज्ञान तो देती ही हैं। ऋग्वेद के ऋषि कहते हैं, 'कवि सरस्वती की कृपा से ही बनते हैं और प्रतिष्ठित होते हैं।' भारत की स्मृतियों के भीतर भी सरस्वती बहती हैं। इसी सरस्वती के तट पर यज्ञ होते थे। गीत गाए जाते थे। ज्ञान की आराधना होती थी। ऋषियों ने सरस्वती को नदीतमा कहा है। कुछ इतिहास के विद्वान सरस्वती को कवि की कल्पना मानते हैं, लेकिन सरस्वती का पता चल चुका है। वैज्ञानिक खोजों से सिद्ध हो या न हो, सरस्वती भारत की श्रुति में और स्मृति में पहले से ज्यादा प्रवाहमान होकर बहती हैं।

बसंत का रूप मनोहारी सुंदरता में दिखाई पड़ता है, मगर स्पर्श में नहीं आता। मन करता है कि फूल की गंध का स्पर्श करूं। रूप, रस, गंध, सौंदर्यबोध के परिणाम हैं और भारतवासियों का सौंदर्यबोध विश्व में अनूठा है। पौराणिक काल में बसंत को मदनोत्सव भी कहा गया है और मदनोत्सव कोई कर्मकांड नहीं है। प्रकृति के सत्य को देखना पर्याप्त नहीं है। प्रकृति को शिव कल्याणकारी भी जाना चाहिए और सत्य व शिव सौंदर्यविहीन नहीं हो सकते। सत्य, सत्य है और वही शिव भी है और वही सुंदर। भारतीय सौंदर्यबोध गहरा है। ब्रह्म संपूर्णता है। ब्रह्म का बोध आनंददाित है।

पुस्तकें, अनुभव और सीखने के अवसर

प्राचीन काल से ही पुस्तकें मानव सभ्यता की नींव रही हैं, और आज के डिजिटल युग में भी उनका महत्व कम नहीं हुआ है। सबसे पहले, पुस्तकें ज्ञान और शिक्षा का माध्यम हैं। वे हमें दुनिया के विभिन्न विषयों, विज्ञान, इतिहास, गणित, साहित्य आदि के बारे में गहन जानकारी प्रदान करती हैं। उदाहरण के लिए, एक छात्र के लिए पाठ्यपुस्तकें शिक्षा की सीढ़ी बनती हैं, जबकि एक शोधकर्ता के लिए वे नए आविष्कारों का आधार। बिना पुस्तकों के, मानव ज्ञान का प्रसार और संरक्षण असंभव होता। महान विचारक जैसे अरस्तू, गॉली या आइंस्टीन ने अपनी सफलता का श्रेय पुस्तकों को दिया

इस बार गणतंत्र का उत्सव और बसंत पंचमी साथ–साथ हैं। वैसे गणतंत्र दिवस और बसंत पंचमी एक दिन के ही उत्सव नहीं हैं। बसंत पंचमी हर बरस आती है। हवाओं में भी गंध होती है। फूलों का यौवन आकर्षित करता है। यह आकर्षण दैहिक नहीं है। शीत ऋतु विदा हो रही है और बसंत उत्सव विस्तृत हो रहा है। नदियां शांत–प्रशांत होकर बह रही हैं। बसंत पंचमी अवसर है कि भारत में दोनों उत्सव साथ–साथ आते हैं।

होता है और सौंदर्य का बोध अस्थाई। पूर्वज जानते थे कि सौंदर्य का आकर्षण अल्पकालिक होता है और सौंदर्यबोध भी। संस्कृत कवियों ने सौंदर्य की भावना को एकाग्रता लाने वाला बताया है। अभिनव गुप्त ने इसे दीत विधना पवीत कहा है।

हमारी दृष्टि के सामने अनेक वस्तुएं आती हैं। उनमें से कुछ हमारी भौतिक सत्ता पर अधिकार कर लेती हैं और भौतिक सत्ता का ज्ञान हवा हो जाता है। अद्वैत दर्शन के अनुसार, 'स्थूल या सूक्ष्म जगत में आत्मा की अभिव्यक्ति ही सौंदर्य है।' प्रकृति बहुरूपिया है। ब्रह्म एक है। अभिव्यक्तियां अनेक हैं। प्रकृति में रूप हैं। रंग हैं। सौंदर्य है। रस है। नाद है। गंध है। पृथ्वी सुगंधा है। प्रकृति के रूप और रंग का आनंद सौंदर्यबोध देता है। बसंत की वायु नाचते, गीत गाते, डरते-डरते, चुपके-चुपके हमें सहलाते हुए चली जाती है। कोयल बोलती है। कोयल की बोली आनंदित करती है। कोयल का गीत सुनाई पड़ता है। हम उन्हें छू नहीं सकते।

अरस्तू ने कला को प्रकृति की अनुकृति बताया है। भारतीय संस्कृति और दर्शन की परंपरा में ऋतुओं के रुपायन के साथ नृत्य और गीत का भी सुंदर विकास हुआ। महाभारत में संगीत का स्पष्ट उल्लेख है। अर्जुन ने इंद्र से अस्त्र विद्या सीखी। वनपर्व के अनुसार अर्जुन ने युधिष्ठिर से कहा, 'मैं विराटनगर की स्त्रियों को गीत, नृत्य और वाद्य की शिक्षा दूंगा।' महाभारत में

है, क्योंकि पुस्तकें हमें अनुभवों से सीखने का अवसर देती हैं, जो हम स्वयं कभी प्राप्त नहीं कर सकते।

पुस्तकें मानव जीवन की आत्मा हैं। वे हमें अज्ञान से मुक्ति दिलाती हैं, प्रगति का मार्ग दिखाती हैं और एक सशक्त समाज का निर्माण करती हैं, इसलिए हमें पढ़ने की आदत विकसित करनी चाहिए, क्योंकि एक अच्छी पुस्तक एक अच्छे मित्र की तरह जीवनभर साथ देती है। जैसा कि फ्रांसिस बेकन ने कहा था, ‘‘कुछ पुस्तकें चखनी चाहिए, कुछ निगलनी चाहिए और कुछ चबानी चाहिए तथा पचानी चाहिए।’’ ‘आधुनिक समय में इंटरनेट और सोशल मीडिया ने सूचना को सुलभ बनाया है, लेकिन पुस्तकों की गहराई और विश्वसनीयता का कोई विकल्प नहीं है।' इस कथन को सार्थक करता हुआ नई दिल्ली विश्व पुस्तक



डॉ. इरफ़ान हुसैन असिस्टेंट प्रोफ़ेसर

इस अवसर पर धर्मेंद्र प्रधान ने कहा कि प्रधानमंत्री मोदी की 'विकसित भारत' की दृष्टि केवल बुनियादी ढांचे या प्रौद्योगिकी तक सीमित नहीं है, बल्कि यह एक जागरूक, विचारशील और ज्ञान-आधारित पीढ़ी के निर्माण में गहराई से निहित है, जो जान को राष्ट्र-निर्माण की नींव के रूप में मान्यता देती है।

जीवन की सबसे बुनियादी जरूरतें- पानी,

हवा, भोजन और दवा- तेजी से असुरक्षित

होती जा रही हैं। दूषित पानी, प्रदूषित हवा,

मिलावटी भोजन और अविश्वसनीय दवाइयां अलग-

अलग संकट नहीं हैं, ये

एक ही व्यवस्था की विफलता के अलग-

अलग चेहरे हैं।

अस्पतालों की भीड़, सांस की बीमारियों और समय से पहले होने वाली मौतों में साफ दिखते हैं। शहर फैलते जाते हैं, पर उनकी सांसें घुटती चली जाती हैं।

इस पूरे परिदृश्य को सबसे भयावह बनाता है मिलावटी भोजन। जब पानी और हवा पहले ही असुरक्षित हों, तब भोजन का जहरीला होना जीवन पर अंतिम प्रहार जैसा है, लेकिन मिलावट के मामलों में ढीला रवैया और दोषियों के लिए बच निकलने के आसान रास्तों ने मिलावटखोरों के हौसले बुलंद कर दिए हैं। छापे, जांच और नमूने औपचारिकता बन चुके हैं। सजा इतनी हल्की है कि उसे व्यापार की लागत मान लिया जाता है। शुद्धता अब एक कोरी कल्पना जैसी लगने लगी है। बाजार में 'मिलावट' शब्द इतना सामान्य हो चुका है कि वह एक तरह का न्यू नॉर्मल बन गया है। उपभोक्ता यह मानकर चलता है कि पूरी तरह शुद्ध कुछ मिलेगा ही नहीं— बस यह उम्मीद रहती है कि नुकसान कम हो।

अक्सर सलाह दी जाती है कि लोग सतर्क रहें, जैविक अपनाएं या खुद उगाएं। यह सलाह वास्तविकता से कटे हुए समाधान का उदाहरण है। आखिर एक सामान्य व्यक्ति घर में किनता उगा या बना लेगा? वह कितनी चीजों का उत्पादन स्वयं कर पाएगा? यह अपेक्षा दरअसल राज्य की जिम्मेदारी नागरिकों पर डालने का तरीका है। सुरक्षित भोजन, स्वच्छ पानी और शुद्ध हवा कोई निजी चुनाव नहीं, बल्कि बुनियादी अधिकार हैं।

इस त्रासदी की पराकाष्ठा तब दिखाई देती है, जब जीवन बचाने वाली दवाइयों भी भरोसे के लायक नहीं रह जातें। मिलावटी औषधियां दवाइयां आज एक अत्यंत घातक संकट बन चुकी हैं। विडंबना यह है कि दवाइयों की मिलावट का असर तुरंत सामने आता है। इलाज बेअसर हो जाता है, बीमारी बढ़ती है और कई बार मौत तक हो जाती है। फिर भी यह अपराध थमता नहीं।



सिटी ब्रीफ

वीकेंड व बर्फबारी के बाद उमड़ा पर्यटकों का सैलाब
भवाली : वीकेंड और हालिया बर्फबारी के बाद क्षेत्र में पर्यटकों का भारी सैलाब उमड़ पड़ा है। बड़ी संख्या में पर्यटक बर्फबारी का दीदार करने रामगढ़ और मुक्तेश्वर की ओर रुख करते रहे। वाहनों के बढ़ते दबाव के कारण दिनभर जाम की स्थिति बनी रही, जिससे पुलिस प्रशासन को यातायात सुचारु रखने में कड़ी मशक्कत करनी पड़ी। मुख्यमंत्री के एक दिवसीय भवाली दौरे को देखते हुए पुलिस प्रशासन सुबह से ही अलर्ट मोड पर रहा। मुख्यमंत्री के गुजरने के दौरान कुछ समय के लिए मार्ग पर यातायात रोक़ा गया, जिससे वाहनों की लंबी कतारें लग गईं।

बारिश से बाधित हुई बिजली आपूर्ति

काशीपुर : बारिश के बाद काशीपुर के कई इलाकों में शुक्रवार देर रात तक बिजली आपूर्ति बाधित रही थी। एसडीओ शहर महक मिश्रा ने बताया कि शुक्रवार को बारिश और हवाओं से कई स्थानों पर इंसुलेटर खराब हो गये थे। खराब हुए इंसुलेटर को ठीक करने में रात भर ऊर्जा निगम के कर्मचारी लगे हुए थे, जिन्होंने देर रात खराबी को दूर किया। देर रात ही आपूर्ति बहाल हो गई थी। बता दें कि पोलिटैक्निक क्षेत्र, मानपुर, कटौराताल, आवास विकास, प्रभात कॉलोनी, पक्का कोट सहित अन्य स्थानों पर बिजली के खंभे में लगे इंसुलेटर बस्ट हो गए, जिनसे बिजली आपूर्ति टप हो गई थी।

छात्राओं को कानूनी अधिकारों के प्रति किया जागरूक

गूलरभोज : शनिवार को राजकीय आश्रम पद्धति बालिका उच्चतर माध्यमिक विद्यालय में ‘राष्ट्रीय बालिका दिवस’ पर जागरूकता कार्यक्रम हुआ। प्रधानाचार्य किशोर कुमार गरसारी की अध्यक्षता में हुए कार्यक्रम में छात्राओं को उनके अधिकारों और आत्मनिर्भरता के महत्व को समझाया गया। प्राविधिक कार्यक्रमों(पीएलवी) कुंवर सिंह, मीना, सोनामती घोष और दीपा ने बालिकाओं को विधिक सेवाओं, महिला हेल्पलाइन और नालसा टोल-फ्री नंबर की जानकारी दी। कार्यक्रम में 60 बालिकाओं ने प्रतिभाग किया।

मोबाइल चोरी में रंगेहाथ पकड़ा 13 वर्षीय बालक

दिनेशपुर : साप्ताहिक हाट बाजार में शनिवार शाम मोबाइल चोरी हो गया। दुर्गा मंदिर परिसर स्थित सखी बाजार में खरीदारी कर रहे एक युवक की जेब से मोबाइल निकालते समय लोगों ने एक 13 वर्षीय बच्चे को रंगेहाथ पकड़ लिया। वार्ड नंबर-9 निवासी तापस मंडल अपनी मां के साथ बाजार आए थे। जैसे ही बच्चे ने उनकी जेब साफ की, आसपास के सतर्क लोगों ने उसे दबोच लिया। सूचना मिलते ही पुलिस मौके पर पहुंची और बच्चे को हिरासत में लेकर थाने ले गई।

आयो नवल बसंत, सखी ऋतुराज ...

संवाददाता, बैरती (अल्मोड़ा)

अमृत विचार: क्षेत्र में भी बसंत पंचमी के पावन पर्व से श्रंगार रस की होलियों का आगाज हो गया है। कल देर सायं तक चले बैठकी होली आयोजन में क्षेत्र के अलावा नुगुल्लूवी व द्वाराहाट आदि स्थानों से यहां पहुंचे रंगकर्मियों ने अपने गायन- वादन से सभी को मंत्रमुग्ध कर दिया। कार्यक्रम का शुभारंभ क्षेत्र के जाने माने रंगकर्मी एवं श्रा्क कला मंच चित्रेश्वर के डायरेक्टर ललित त्रिपाठी की राग काफी की प्रस्तुति आयो नवल वसंत सखी, ऋतुराज कहावे .. से हुई। परंपरानुसार बसंत पंचमी से श्रंगार रस की होलियों के शुभारंभ के क्रम को जारी रखते अन्य रागों मसलन राग जंगला काफी, खमाज, देश, सहाना, झिंझोटी, पीलू, जैजैवंती,

खेती-किसानी

काॅर्पोरेटिव फार्मिंग से बदलेगी पहाड़ों की खेती : भटगांई

संवाददाता, पिथौरागढ़

अमृत विचार: जिलाधिकारी आशीष कुमार भटगांई की अध्यक्षता में उत्तराखंड कीवी नीति के अंतर्गत महत्वपूर्ण बैठक आयोजित की गई। बैठक में सीएमआरकेवीवाई योजना के तहत 40 नाली तथा कीवी नीति के अंतर्गत 230 नाली भूमि में कीवी रोपण हेतु इच्छुक कृषकों के प्रस्तावों पर हस्ताक्षर किए गए। बैठक में बताया गया कि कुल 270 नाली भूमि में कीवी रोपण किया जाएगा, जिसमें से 115 नाली भूमि पर कृषकों की संयुक्त खेती तथा 155 नाली भूमि पर व्यक्तिगत कृषकों को कीवी नीति एवं सीएमआरकेवीवाई योजना के

धानाचूली में बर्फबारी, सैलानियों और यात्री वाहनों से रातभर जाम

बर्फबारी के बीच आड़े-तिरछे फंसे वाहनों से बनी जाम की स्थिति, यात्री रहे परेशान

संवाददाता, धानाचूली

अमृत विचार: धारी तहसील क्षेत्र में शुक्रवार को हुई बर्फबारी लोगों के लिए खुशी लेकर आई, लेकिन बर्फ देखने उमड़ी भारी भीड़ के कारण हालात बिगड़ते चले गए। सैलानियों के साथ-साथ रोजमर्रा के यात्री भी रातभर जाम में फंसे रहे। शुक्रवार शाम करीब छह बजे से धानाचूली में लगा जाम पूरी रात बना रहा।

स्थानीय लोगों के अनुसार, जाम में फंसे कई सैलानियों और यात्रियों ने रात स्थानीय घरों और होमस्टे में गुजारी, जबकि ट्रक चालक अपने वाहनों में ही रुके रहे। सड़क किनारे अत्यधिक कीचड़ होने से एक केमू बस भी फंस गई, जिसे बाद में जेसीबी मशीन की मदद से बाहर निकाला गया। बताया जा रहा है कि रातभर जाम की स्थिति बने रहने के बावजूद पुलिस और प्रशासनिक टीम शनिवार सुबह करीब आठ बजे मौके पर पहुंची, जिसके बाद यातायात सुचारू कराने का काम तेज हुआ। इसके बाद सीपीयू, पुलिस, तहसील प्रशासन और एसडीआरएफ की टीम ने मिलकर मार्ग खुलवाया।

स्थिति की गंभीरता को देखते हुए एसडीएम धारी अंशुल भट्ट स्वयं मौके पर पहुंचे और हालात का जायजा लेकर संबंधित अधिकारियों को आवश्यक दिशा-निर्देश दिए। क्षेत्र में करीब आधा फुट तक



बर्फबारी से लकड़क धानाचूली का गांव। ● अमृत विचार

ओखलकांडा सड़क पर जाड़ापानी के पास आगे की ओर जेसीबी की मदद से सड़क खोली जा रही है, जबकि अन्य सभी सड़कों पर यातायात सुचारू कर दिया गया है। बर्फबारी के बाद स्थिति सामान्य है।

-अंशुल भट्ट, एसडीएम धारी

बर्फ गिरी, हालांकि रात में बादल छा जाने से बर्फ काफी हद तक पिघल गई। आसमान बंद रहने से पाला नहीं गिरा, जिससे एक बड़ी परेशानी टल गई। वहीं दिनभर बर्फ देखने आए सैलानियों के अत्यधिक

करीब पांच महीनों बाद हल्की बारिश के साथ हुई बर्फबारी किसानों के लिए राहत लेकर आई है। इससे रबी की फसल को नया जीवन मिला है। करीब 70 प्रतिशत फसल पहले ही प्रभावित हो चुक थी।

-चन्दन सिंह, स्थानीय किसान

बर्फ गिरी, हालांकि रात में बादल छा जाने से बर्फ काफी हद तक पिघल गई। आसमान बंद रहने से पाला नहीं गिरा, जिससे एक बड़ी परेशानी टल गई। वहीं दिनभर बर्फ देखने आए सैलानियों के अत्यधिक

सुभाष चंद्र बोस की जयंती पर हुई विभिन्न खेलकूद प्रतियोगिताएं

संवाददाता, टनकपुर

अमृत विचार: नेताजी सुभाष लोकसेवा समिति के तत्वावधान में कुंवर जंगबहादुर चन्द सरस्वती शिशु मन्दिर में नेताजी का जन्मदिन पराक्रम दिवस के रूप में मनाया गया। कार्यक्रम का शुभारंभ दीप जलाकर नेताजी के चित्र पर तिलक कर उन्हें पुष्प भेंट किए। इस अवसर समिति के अध्यक्ष दिनेश चन्द्र शास्त्री ने नेताजी के व्यक्तित्व और कृतित्व पर प्रकाश डाला।

कार्यक्रम का संचालन समिति के संरक्षक कान्ति बल्लभ जोशी ने किया। इस अवसर पर विद्यालय के प्रधानाचार्य दिवाकर परिहार सहित दर्जनों लोग मौजूद रहे। इधर



टनकपुर में नेताजी सुभाष चंद्र बोस के चित्र पर पुष्प अर्पित कर नमन किया गया।

नेताजी की जयंती पर चम्पावत के खेल मैदान में खेल प्रतियोगिता का आयोजन किया गया। 100 मी बालिका वर्ग दौड़ में उषा, नीतू कुंवर, व मनीषा बोहरा और बालक

वर्ग में प्रियांशु पटवा, कमल सिंह मेहरा और रोहित सिंह पहले दूसरे और तीसरे स्थान पर रहे। इस मौके पर खिलाड़ियों को सम्मानित भी किया गया।

गणतंत्रदिवस पर चलाया जाएगा स्वच्छता अभियान

पिथौरागढ़: राष्ट्रीय पर्व गणतंत्र दिवस के उपलक्ष्य में जनपद पिथौरागढ़ के समस्त नगर निकाय क्षेत्रों में विशेष स्वच्छता अभियान आयोजित किया जाएगा। जिलाधिकारी आशीष कुमार भटगांई द्वारा दिए गए निर्देशों के क्रम में यह अभियान 25 जनवरी को नगर क्षेत्रों में संचालित किया जाएगा। इस विशेष स्वच्छता अभियान के अंतर्गत नगर निगम, नगर पालिका परिषद एवं नगर पंचायत क्षेत्रों में सार्वजनिक स्थलों की साफ-सफाई सुनिश्चित की जाएगी। साथ ही, आमजन को स्वच्छता के प्रति जागरूक करने हेतु जागरूकता संदेशों का प्रचार-प्रसार किया जाएगा, जिससे नागरिक स्वच्छ वातावरण बनाए रखने में सक्रिय सहयोग प्रदान कर सकें।

डीएम भटगांई ने ली उत्तराखंड कीवी नीति की बैठक, 270 नाली भूमि होगी कवर

प्रथम चरण में नैनीपातल-मूनाकोट, मडलकिया-मुनस्यारी एवं टुंडी-कनालीछीना क्षेत्रों के कृषकों को एक साथ जोड़कर बड़े चैक में कीवी उद्यान विकसित करने हेतु प्रेरित किया गया है।

वर्तमान वर्ष में ऐसे संगठित कृषकों को योजना का लाभ प्रदान कर कीवी उद्यानों की स्थापना की जा रही है। इस अवसर पर जिलाधिकारी ने कहा कि कॉर्पोरेटिव फार्मिंग पहाड़ी क्षेत्रों के लिए एक बेहद प्रभावी एवं नवाचारी कृषि मॉडल है, जिससे किसानों की आय में उल्लेखनीय वृद्धि संभव है। उन्होंने कहा कि छोटे एवं बिखरे खेतों वाले पर्वतीय क्षेत्रों के लिए यह मॉडल विशेष



बैठक को संबोधित करते डीएम आशीष कुमार भटगांई। ● अमृत विचार

अंतर्गत लाभान्वित किया जाएगा। मुख्य उद्यान अधिकारी, पिथौरागढ़ अभिनव कुमार ने बताया कि पर्वतीय क्षेत्रों में अधिकांश कृषकों के पास छोटे एवं बिखरे हुए खेत हैं, जिसके कारण वे व्यक्तिगत

रूप से औद्यानिक योजनाओं का लाभ लेने में असमर्थ रहते थे। इस समस्या के समाधान हेतु उद्यान विभाग की टीम द्वारा कृषकों को संगठित कर सामूहिक खेती (कॉर्पोरेटिव फार्मिंग) के लिए

दो वाहनों से गौवंशीय पशु बरामद, वाहन सीज

किच्छा: कोतवाली अंतर्गत आजाद नगर मार्ग पर पुलिस टीम ने चेकिंग के दौरान दो वाहनों पर ले जाए जा रहे दो गौ वंशीय पशुओं को कब्जे में ले लिया। इस दौरान वाहन में मौजूद लोग गौ वंशीय पशुओं से संबंधित कोई भी वैध दस्तावेज उपलब्ध नहीं करा सके। जिसके चलते पुलिस टीम ने दोनों वाहनों को सीज करते हुए दोनों गौ वंशीय पशुओं को सुरक्षा की दृष्टि से कनकपुर गौशाला भेजते हुए जांच शुरू कर दी।

दरऊ पुलिस चौकी प्रभारी उप निरीक्षक पवन जोशी के नेतृत्व में पुलिस टीम ने किच्छा से टांडा की तरफ जा रहे दो संदिग्ध वाहनों को जांचने के लिए रोक लिया। दोनों वाहनों में एक-एक गर्भवती गाय को ले जाया जा रहा था। इस दौरान चौकी प्रभारी पवन जोशी द्वारा दोनों वाहनों में मौजूद लोगों से गौ वंशीय पशुओं से संबंधित दस्तावेज दिखाए जाने की मांग करने पर दोनों वाहन चालक कोई भी कागजात नहीं दिखा सके। पृष्ठताछ में वाहन चालकों ने बताया कि वे लोग दोनों पशुओं को जिला रामपुर क्षेत्र अंतर्गत बिलासपुर में आयोजित होने वाले शनि बाजार में बेचने के लिए ले जा रहे हैं। काफी देर तक चालकों द्वारा गौवंशीय पशुओं से संबंधित कोई भी दस्तावेज नहीं दिखाए जाने पर पुलिस ने दोनों वाहनों को सीज कर कोतवाली में खड़ा कर दिया। दोनों पशुओं को पुलिस ने निकटवर्ती ग्राम कनकपुर स्थित गौशाला भिजवा दिया।

यह बर्फबारी पेड़-पौधों और आलू की बुवाई के लिए वरदान साबित हुई है। सेब, आड़ू और पुलम के पेड़ों को लाभ मिलेगा, साथ ही नए पौध रोपण के लिए भी पर्याप्त नमी मिली है।

-खीम सिंह, स्थानीय किसान

वाहनों के दबाव के कारण लोग जाम से जूझते रहे। शुक्रवार रात भर बिजली आपूर्ति बाधित रही। शनिवार सुबह करीब साढ़े आठ बजे बिजली बहाल हुई, लेकिन दिनभर आंख-मिचौली चलती रही।

संवाददाता, अल्मोड़ा

अमृत विचार: गणतंत्र दिवस के उपलक्ष्य पर जिला खेल कार्यालय अल्मोड़ा द्वारा शनिवार को अंडर-16 बालक-बालिका आयु वर्ग तथा ओपन पुरुष-महिला वर्ग की क्रॉस कंट्री दौड़ का आयोजन किया गया। प्रतियोगिता का शुभारंभ चौधानपाटा से हुआ, जो करबला, दुगालखोला, पुलिस लाइन होते हुए पुनः चौधानपाटा में संपन्न हुई।

दौड़ को किसान मोर्चा के प्रदेश मंत्री हरीश कनवाल, रेडक्रॉस सोसायटी के मनोज सनवाल एवं उप क्रीड़ा अधिकारी अरुण बनग्याल ने संयुक्त रूप से हरी झंडी दिखाकर रवाना किया। जिला क्रीड़ा अधिकारी महेशी आर्या ने बताया कि प्रतियोगिता में

निष्पक्ष मतदान की शपथ दिलाई



चम्पावत में निष्पक्ष मतदान के लिए शपथ दिलते डीएम मनीष कुमार। ● अमृत विचार

संवाददाता, चम्पावत

अमृत विचार: 16वें राष्ट्रीय मतदाता दिवस के अवसर पर जिला सभागार में जिलाधिकारी मनीष कुमार की अध्यक्षता में कार्यक्रम आयोजित किया गया। कार्यक्रम का उद्देश्य लोकतांत्रिक प्रक्रिया को सुदृढ़ करना और विशेष रूप से युवाओं में मतदाता जागरूकता बढ़ाना रहे।

इस अवसर पर मतदाता जागरूकता अभियान के तहत

जनपद के विभिन्न विद्यालयों में हुई प्रतियोगिताओं के विजेताओं को सम्मानित किया गया। स्लोगन प्रतियोगिता में खुशी, चित्रकला में शिफा व अपूर्वा तथा निबंध प्रतियोगिता में अमित सिंह को पुरस्कार दिए गए। इसके अलावा दिया महर और दिया रावत को भी उनके उत्कृष्ट योगदान के लिए सम्मानित किया गया। डीएम ने छात्र-छात्राओं और नागरिकों को मतदाता पंजीकरण, मतदान प्रक्रिया

घर में घुसकर महिला के साथ दुष्कर्म

बाजपुर: बाजपुर क्षेत्र के एक गांव में घर में घुसकर महिला के साथ दुष्कर्म करने का मामला सामने आया है। पुलिस ने पीड़िता की तहरीर में नामजद आरोपी युवक के विरुद्ध प्राथमिकी पंजीकृत कर गिरफ्तार कर लिया, जिसे न्यायालय में पेश किया गया है।

पुलिस चौकी बरहैनी क्षेत्रांतर्गत एक गांव निवासी पीड़िता ने पुलिस को दी गई तहरीर में बताया कि 23 जनवरी को वह घर में अकेली थी। आरोप है कि इसी दौरान पुलिस चौकी दोराहा क्षेत्रांतर्गत ग्राम महेशपुरा निवासी दूसरे समुदाय का युवक उसके घर में जबरन घुस आया। आरोपी ने महिला के साथ जबरदस्ती दुष्कर्म किया। पीड़िता ने बताया कि घटना के बाद वह बेहोश हो गई। होश में आने पर वह कोतवाली बाजपुर पहुंची।

नियमितीकरण मामले में टालमटोली का आरोप



टनकपुर में परिवहन मजदूर संघ की बैठक में विचार विमर्श करते पदाधिकारी।

संवाददाता,टनकपुर

अमृत विचार :उत्तराखंड परिवहन मजदूर संघ की क्षेत्रीय कार्यकारिणी की बैठक में शासन द्वारा कर्मचारियों की नियमितीकरण प्रक्रिया पर विस्तार से चर्चा की गई। विशेष श्रेणी के कर्मचारियों को नियमितीकरण की प्रक्रिया में शामिल किए जाने का मुद्दा प्रमुखता से उठाया गया। वक्ताओं ने आरोप लगाया कि परिवहन को निगम मुख्यालय के अधिकारी विशेष श्रेणी के कर्मचारियों के नियमितीकरण को लेकर सकारात्मक रवैया नहीं अपना रहे हैं। कहा कि इस प्रक्रिया में लगातार अनावश्यक विलंब किया जा रहा है, जिससे कर्मचारियों में भारी रोष व्याप्त है। बैठक में सर्वसम्मति से निर्णय लिया गया कि यदि विशेष श्रेणी के कर्मचारियों के

● टनकपुर में हुई संघ की क्षेत्रीय कार्यकारिणी की बैठक

नियमितीकरण को लेकर निगम मुख्यालय द्वारा शीघ्र कार्रवाई नहीं की गई और टालमटोल जारी रहा तो परिवहन मजदूर संघ निगम मुख्यालय पर धरना-प्रदर्शन करने के लिए बाध्य होगा।

अध्यक्षता क्षेत्रीय अध्यक्ष नरेंद्र पाल और संचालन क्षेत्रीय उपाध्यक्ष गौरव गुप्ता ने किया। बैठक में प्रदेश अध्यक्ष देवेन्द्र मिश्रा, प्रदेश उपाध्यक्ष दीप चंद्र शाह के अलावा क्षेत्रीय मंत्री कुलदीप गुप्ता, क्षेत्रीय उपाध्यक्ष सतीश उप्रेती व अजीत गुप्ता, क्षेत्रीय संगठन मंत्री कुनाल राठौर, डिपो मंत्री रवि कुमार, मनीष कुमार, सलज सक्सेना, चंद्रमोहन पांडेय, आशीष गुप्ता, वसीम, ज्ञान सिंह, महेंद्र बिष्ट आदि मौजूद रहे।

क्रॉस कंट्री दौड़ में नितेश और भावनाने मारी बाजी



क्रॉस कंट्री दौड़ को हरी झंडी दिखाकर रवाना करते अतिथि। ● अमृत विचार

लगभग 70 बालक-बालिकाओं एवं निर्णायकों ने प्रतिभाग किया। ओपन पुरुष वर्ग में नितेश सिंह जीना प्रथम, प्रियांशु कुमार द्वितीय तथा आलोक भट्ट तृतीय स्थान पर रहे। वहीं ओपन महिला वर्ग में भावना अधिकारी ने प्रथम,

लक्ष्मी जीना ने द्वितीय तथा दीपिका बिष्ट ने तृतीय स्थान प्राप्त किया। प्रतियोगिता में प्रथम से दसवें स्थान तक विजेता खिलाड़ियों को पुरस्कार वितरित किए गए। यहां सहायक प्रशिक्षक जीवन प्रकाश, हरीश गोस्वामी, विक्रम भंडारी,

रीता बिष्ट, लता साह, निर्मला नैलवाल, प्रभा नेगी, करिश्मा नायक, वंदना भंडारी, जीवन बोरा, राजेश खोलिया, कैलाश मेहरा, प्रांशू भैंसोड़ा, कैलाश राम आर्या, योगेश कुमार, गुलाब करायत सहित अन्य मौजूद रहे।

व्यापारियों को सौंपे गए दायित्व

हल्द्वानी : प्रांतीय नगर उद्योग व्यापार मंडल ने संगठन में सभी क्षेत्रों की भागीदारी करने के उद्देश्य से भवाली क्षेत्र के कई सक्रिय व्यापारियों को नई जिम्मेदारियां सौंपी हैं। प्रदेश सचिव शैलेश साह ने ज्ञान बिष्ट को जिला वरिष्ठ उपाध्यक्ष, गौरव जोशी जिला संगठन मंत्री, गोधन बर्गली व महेंद्र बिष्ट को जिला सचिव और पूर्व नगरपालिका अध्यक्ष भुवन सिंह अधिकारी को जिला संरक्षक नियुक्त किया है। शैलेश साह ने कहा कि भवाली कुमाऊं का प्रमुख पर्यटन केंद्र है। कहा कि नैनीताल सहित आसपास के सभी क्षेत्रों के व्यापारियों के हितों की प्रभावी लड़ाई के लिए संगठन में केवल सक्रिय और तेजतर्रार व्यापारियों को दायित्व दिए जाएंगे, जो व्यापारी हितों की आवाज मजबूती से उठा सकें।



बाजपुर, ग्राम बरहैनी क्षेत्र में हाथियों द्वारा राँदी गई मटर की फसल। ● अमृत विचार

ग्राम बरहैनी क्षेत्र में हाथियों ने मचाई तबाही

बाजपुर : ग्राम बरहैनी क्षेत्र में जंगल से सटे झारखंडी मोंड़ (डीएसपी फार्म के समीप) हाथियों का आतंक लगातार बढ़ता जा रहा है। शुक्रवार देर रात जंगल से निकलकर आए हाथियों के एक झुंड ने खेतों में घुसकर भारी तबाही मचाई। हाथियों ने खेत में खड़ी मटर की फसल को राँदते हुए लगभग पांच एकड़ में बोई गई पूरी फसल नष्ट कर दी, जिससे पीड़ित किसान को भारी आर्थिक नुकसान उठाना पड़ा है। ग्रामीणों का कहना है कि जंगल से सटे इलाकों में हाथियों की आवाजही लगातार बढ़ रही है, जिससे रात के समय खेतों की रखवाली करना मुश्किल हो गया है। भय के चलते कई किसान अपने घरों से बाहर निकलने से भी कतरा रहे हैं। घटना की सूचना वन विभाग को दे दी गई है। ग्रामीणों ने मांग की है कि हाथियों को जंगल की ओर खदेड़ने के लिए तत्काल गश्त बढ़ाई जाए, खेतों के आसपास रोशनी की उचित व्यवस्था की जाए तथा अलर्ट सिस्टम लगाया जाए।

बिजनेस ब्रीफ

टाटा प्रोजेक्ट्स को मिला 840 करोड़ का ठेका

नई दिल्ली। रियल एस्टेट कंपनी एलान समूह ने गुरुग्राम में आवासीय परियोजना के निर्माण के लिए टाटा प्रोजेक्ट्स को 840 करोड़ का ठेका दिया है। एलान समूह ने बताया कि टाटा प्रोजेक्ट्स गुरुग्राम के सेक्टर 49 में उसकी नई आवासीय परियोजना एलान द स्टेटमेंट के निर्माण का कार्य करेगी। एलान समूह इस छह एकड़ की लक्जरी आवासीय परियोजना को विकसित करने के लिए 1,600 करोड़ का निवेश करेगा, जिसमें कुल 230 अपार्टमेंट होंगे। एलान समूह के चेयरमैन रakesh कपूर ने कहा कि इस स्तर की परियोजनाओं के लिए विशेषज्ञता और इंजीनियरिंग की गहराई की आवश्यकता होती है। टाटा प्रोजेक्ट्स के पास सटीकता, विपदसनीयता और तकनीकी विशेषज्ञता की विरासत है, जो समय की कसीटी पर खरे उतरने वाले आवास बनाने की हमारी प्रतिबद्धता के अनुसूच है।

अल्ट्राटेक सीमेंट का मुनाफा 27% बढ़ा मुंबई। आदित्य बिरला समूह की कंपनी अल्ट्राटेक सीमेंट का सैमकित शुद्ध लाभ चालू वित्त वर्ष की तीसरी तिमाही (अक्टूबर-दिसंबर 2025) में 26.84% बढ़कर 1,729.44 करोड़ रुपये पर पहुंच गया। कंपनी ने निदेशक मंडल ने शनिवार को हुई बैठक में वित्तीय परिणामों को मंजूरी दी। तिमाही के दौरान कंपनी का परिचालन राजस्व 21,829.68 करोड़ रहा जो सालाना आधार पर 22.78% है। कंपनी ने बताया कि तिमाही के दौरान उसकी शुद्ध विक्री 21,506 रुपये की रही जो सालाना 23% है। इस अवधि में स्थापित क्षमता की तुलना में उसका उत्पादन 77% रहा। एक साल पहले यह आंकड़ा 72% था।

कोटक महिंद्रा को 4,924 करोड़ का मुनाफा

हैदराबाद। कोटक महिंद्रा बैंक को तीसरी तिमाही में समेकित आधार पर 4,924 करोड़ का लाभ हुआ है जो सालाना आधार पर 5% से अधिक है। बैंक के निदेशक मंडल की शनिवार को हुई बैठक में वित्तीय परिणामों को मंजूरी दी गई। तिमाही के दौरान ब्याज से प्राप्त आय 17,507 करोड़ पहुंच गया जो सालाना आधार पर 5.25% की वृद्धि है। वहीं, बैंक ने ग्राहकों को 7,384 करोड़ का ब्याज दिया। गैर-निर्मादित परिसंपत्ति के मामले में बैंक का प्रदर्शन बेहतर है। इसका सकल एनपीए घटकर 1.30% पर आ गया।

आंकड़ों में विसंगतियों वाले मतदाताओं की सूची जारी करने पर अनिश्चितता

बीएलओ को समय पर आवश्यक सॉफ्टवेयर प्राप्त नहीं होने से निर्वाचन आयोग को परेशानी

कोलकाता, एर्जेसी

निर्वाचन आयोग को शनिवार तक आंकड़ों में विसंगतियों वाले मतदाताओं की सूची प्रकाशित करने के उच्चतम न्यायालय के निर्देश का पालन करने में अनिश्चितता का सामना करना पड़ रहा है क्योंकि कूथ स्तरीय अधिकारियों (बीएलओ) को समय पर आवश्यक सॉफ्टवेयर प्राप्त नहीं हुआ है। एक अधिकारी ने यह जानकारी दी।

सुप्रीम कोर्ट ने 19 जनवरी को निर्वाचन आयोग को तार्किक विसंगतियों की सूची में शामिल लोगों और अनमैड मतदाताओं के नाम पंचायत और ब्लॉक कार्यालयों में प्रदर्शित करने का निर्देश दिया था। पश्चिम बंगाल के मुख्य निर्वाचन



● **अधिकारी बोले- सॉफ्टवेयर आखिरी समय में मिला तो डाउनलोड करना प्रिंट और प्रदर्शित करना मुश्किल**

अधिकारी (सीईओ) के कार्यालय के वरिष्ठ अधिकारी ने कहा कि हमें शुक्रवार रात तक सॉफ्टवेयर नहीं मिला। अगर सॉफ्टवेयर आखिरी समय में भी हमारे पास पहुंचता है, तो भी कुछ ही घंटों में इतनी बड़ी मात्रा में आंकड़ों

जल्दबाजी में किया गया एसआईआर, लोकतांत्रिक भागीदारी को हो सकता है खतरा : अमर्त्य सेन

कोलकाता। नोबेल पुरस्कार विजेता अर्थशास्त्री अमर्त्य सेन ने पश्चिम बंगाल में जारी विशेष गहन पुनरीक्षण (एसआईआर) प्रक्रिया को लेकर गहरी चिंता जताते हुए चेतावनी दी कि यह कयापद अनावश्यक जल्दबाजी में की जा रही है और कुछ ही महीनों में होने वाले विधानसभा चुनावों से पहले यह लोकतांत्रिक भागीदारी को खतरे में डाल सकती है। सेन (92) ने बीरठर से मतदाता सूची के पुनरीक्षण के लोकतांत्रिक महत्व पर कहा कि यह प्रक्रिया तभी मतधिकारी को मजबूत कर सकती है, जब इसे सावधानी के साथ और पर्याप्त समय लेकर अंजाम दिया जाए। बंगाल के मामले में ये दोनों शर्तें नदारद हैं। मतदाता सूचियों का गहन पुनरीक्षण अगर सावधानी से और पर्याप्त समय लेकर किया जाए तो यह अस्थी लोकतांत्रिक प्रक्रिया हो सकती है, लेकिन इस समय पश्चिम बंगाल में ऐसा नहीं हो रहा है।

को डाउनलोड करना, प्रिंट करना और प्रदर्शित करना मुश्किल होगा। बीएलओ पहले से ही सुनवाई प्रक्रिया में लगे हैं। व्यवस्था के लिहाज से यह बड़ी चुनौती है। प्रकाशित होने वाली सूची में उन लोगों के नाम भी शामिल होंगे, जिनके

आंकड़ों में विसंगतियां हैं। साथ ही उन मतदाताओं के नाम भी होंगे जिनके डेटा का 2002 की मतदाता सूची रिकॉर्ड से मिलान नहीं हुआ है यानी अनमैड मतदाता, जिनकी कुल संख्या 1.26 करोड़ है।

गैर-सरकारी संगठन का संचालन करता है और कंपनी तत्व बिजनेस एडवाइजर्स के माध्यम से वित्तीय सेवाएं भी देता है। शितोले के पास न्यूजीलैंड से सूचना प्रौद्योगिकी (आईटी) में डिप्लोमा है। उसने बताया कि अरुण तिवारी को 16 जनवरी को गिरफ्तार किया गया था, वह बीए है और वाराणसी में आयकर कार्यालय के बाहर निजी डेटा-पट्टी ऑपरेटर के रूप में काम करता है। पुलिस के मुताबिक, अरुण शिवाज चैरिटेबल फाउंडेशन नामक एक गैर-सरकारी संगठन का भी संचालन करता है। पुलिस ने बताया कि शर्मा को 19 जनवरी को गिरफ्तार किया गया था और वह बीकोंम डिट्री धारक है। गिरफ्तार प्रष्टुमन तिवारी वाराणसी में घाटों पर अनुष्ठान करता है। अंकेत मिश्रा वाणिज्य स्नातक है और एसबीआई कैपे सिक्वोरिटीज में सेल्स एगिजक्यूटिव के पद पर है।

इंडिगो ने हवाई अड्डों पर 717 स्लॉट किए खाली

विमानन मंत्रालय ने अन्य एयरलाइनों से मांगे आवेदन

मुंबई, एर्जेसी

देश की सबसे बड़ी एयरलाइन इंडिगो ने विभिन्न घरेलू हवाई अड्डों पर 700 से अधिक स्लॉट खाली कर दिए हैं। दिसंबर की शुरुआत में परिचालन में भारी व्यवधान को देखते हुए नागर विमानन महानिदेशालय (डीजीसीए) ने एयरलाइन की सर्दियों की उड़ानों में 10% की कटौती कर दी थी, जिसके बाद कंपनी ने यह कदम उठाया। हवाई अड्डे पर किसी विमान के उड़ान भरने और उतरने के लिए दिए निश्चित समय को स्लॉट कहते हैं।

सूत्रों ने बताया कि खाली किए गए कुल 717 स्लॉट में से 364 दिल्ली, मुंबई, चेन्नई, कोलकाता, बंगलुरु और हैदराबाद जैसे छह प्रमुख मेट्रो हवाई अड्डों के हैं। इनमें सबसे अधिक स्लॉट हैदराबाद और बंगलुरु के हैं। ये स्लॉट जनवरी से मार्च की अवधि के लिए खाली किए गए हैं। इस घटनाक्रम के बीच, नागर विमानन मंत्रालय ने गुरुवार को अन्य एयरलाइनों से इंडिगो द्वारा खाली किए इन स्लॉट पर घरेलू

वैश्विक ऊर्जा बाजार में स्थिरता बरकरार : पेट्रोलियम मंत्री पुरी

नई दिल्ली, एर्जेसी

पेट्रोलियम और प्राकृतिक गैस मंत्री हरदीप सिंह पुरी ने कहा कि भू-राजनीतिक उथल-पुथल जारी रहने के बावजूद वैश्विक ऊर्जा बाजार स्थिर हैं और मांग पूरी करने के लिए पर्याप्त आपूर्ति उपलब्ध है। गोवा में 27 जनवरी से शुरू होने वाले भारत ऊर्जा सप्ताह के संबंध में पुरी ने बताया कि ऊर्जा उत्पादकों और उपभोक्ताओं दोनों को एक लचीला, टिकाऊ और भरोसेमंद बाजार सुनिश्चित करने में सकारात्मक भूमिका निभानी चाहिए।

पुरी ने कहा कि एक साल में दुनिया अधिक रोमांचक और कुछ मायनों में अधिक चुनौतीपूर्ण हो गई है। वैश्विक स्तर पर तेल की कोई किल्लत नहीं है, लेकिन कुछ अन्य कारक बने हुए हैं। भारत अब 27 देशों से बढ़कर 41 देशों से कच्चा तेल आयात कर रहा है। उन्होंने कहा कि गुयाना,



● **गोवा में होने वाले भारत ऊर्जा सप्ताह के बारे में दी जानकारी**

सूरीनाम और ब्राजील जैसे देशों से ऊर्जा आपूर्ति बढ़ रही है। पुरी ने बताया कि मुझे नहीं पता कि वेनेजुएला या ईरान से अधिक आपूर्ति आएगी या नहीं। लेकिन मुझे नहीं लगता कि वेनेजुएला या ईरान की घटनाओं से आपूर्ति में कोई कमी आने वाली है। भारत में ऊर्जा उपलब्धता के प्रति आवश्यक जताते हुए कहा कि वह आने वाले समय में किसी भी कमी की उम्मीद नहीं करते हैं।



राष्ट्रीय

एसआई भर्ती घोटाले में कर्नाटक के आईपीएस की संपत्ति कुर्क

नई दिल्ली। ईडी ने 2021-22 के दौरान राज्य में पुलिस उपनिरीक्षक (एसआई) भर्ती में अनियमितताओं से संबंधित धन शोधन जांच के तहत कर्नाटक कैडर के आईपीएस अधिकारी अमृत पॉल और एक हेड कांस्टेबल की संपत्तियों को कुर्क किया है। संघीय एर्जेसी ने शनिवार को बताया कि जब्त की संपत्तियों में आवासीय इकाइयां हैं।

धन शोधन निवारण अधिनियम (पीएमएलए) के तहत पॉल और हेड कांस्टेबल श्रीधर एच की संयुक्त रूप से 1.53 करोड़ की संपत्ति को जब्त करने का आदेश जारी किया गया था। भारतीय पुलिस सेवा (आईपीएस) के 1995 बैच के अधिकारी पॉल को 2022 में कर्नाटक अपराध जांच विभाग (सीआईडी) द्वारा एसआई भर्ती प्रक्रिया में कथित “अनियमितताओं” में संलिप्तता के आरोप में गिरफ्तार किया गया था। उस समय वे अतिरिक्त पुलिस महानिदेशक (भर्ती) के पद पर कार्यरत थे। यह जांच कर्नाटक पुलिस द्वारा उपनिरीक्षकों के 545 रिक्त पदों को भरने के लिए आयोजित भर्ती प्रक्रिया से संबंधित है। सफल उम्मीदवारों की एक अंतिम सूची प्रकाशित की गई थी, लेकिन ईडी के अनुसार, संभावित परिणाम घोषित होने के बाद परीक्षा प्रक्रिया में भ्रष्टाचार और अनियमितताओं के आरोप लगे।

● **संघीय एर्जेसी के अनुसार, जब्त की संपत्तियां में आवासीय इकाइयां**

कांग्रेस नेता एवं सांसद शशि थरूर ने शनिवार को कहा कि उन्होंने संसद में पार्टी के घोषित रुख का कभी उल्लंघन नहीं किया और किसी भी आंतरिक मतभेद पर संगठन में ही चर्चा होनी चाहिए, न कि मीडिया के माध्यम से। कुछ खबरों के अनुसार, थरूर के पार्टी नेतृत्व से मतभेद हैं और वह इससे आहत हैं कि राहुल ने कोच्चि के कार्यक्रम में मंच पर उनके मौजूद होने के बावजूद उनके नाम का उल्लेख नहीं किया तथा थरूर इसमें नहीं थे। थरूर ने कहा कि उन्होंने कोशिश की जा रही है।

थरूर ने कहा कि मैं बस इतना ही कह सकता हूँ कि कुछ ऐसे मुद्दे हैं जिन्हें मुझे सार्वजनिक मंच पर नहीं बल्कि पार्टी के नेतृत्व के समक्ष उठाना होगा, मैं संसद सत्र के लिए दिल्ली जाऊंगा और मुझे निश्वास है कि मुझे पार्टी नेतृत्व के सामने अपनी चिंताओं को स्पष्ट रूप से रखने और

एमएसएमई के लिए ज्यादा ऋण, जीएसटी छूट की सीमा बढ़ाएं

नई दिल्ली, एर्जेसी

भारतीय युवा शक्ति ट्रस्ट ने लघु, सूक्ष्म एवं मध्यम उद्यमों (एमएसएमई) को ज्यादा ऋा देने और वस्तु एवं सेवा कर (जीएसटी) के तहत छूट की सीमा 40 लाख रुपये सालाना से बढ़ाकर 1.5 करोड़ रुपये करने की मांग की है।

ट्रस्ट के संस्थापक एवं प्रबंध न्यासी लक्ष्मी वेंकटरमन वेंकटेशन ने बजट से अपेक्षाओं पर कहा कि 10-11 साल में काफी प्रगति हुई है। इसके बावजूद, 30 लाख करोड़ रुपये के ऋा की कमी है। वर्तमान समय में केवल 16-19 प्रतिशत एमएसएमई तक ही औपचारिक ऋा की पहुंच है, जिसे 2028 तक कम से कम 25 प्रतिशत तक बढ़ाना आवश्यक है ताकि विकसित भारत 2047 के लक्ष्य को साकार किया जा सके। उन्होंने मुद्रा योजना के अंतर्गत विशेषकर शिशु श्रेणी



● **रियल एस्टेट कंपनियों के शीर्ष निकाय क्रेडाई ने बजट से पहले दिया सुझाव**

बढ़ते शहरीकरण के कारण प्रवासी लोगों की संख्या बढ़ रही है, लेकिन संगठित किराया आवास क्षेत्र अब भी अविकसित है। एसोसिएशन ने सिफारिश की कि टियर-1 और टियर-2 शहरों में बड़े पैमाने पर किरायाती किराये के मकान विकसित करने के लिए एक राष्ट्रीय

राष्ट्रीय

शिक्षकों के पद संबंधी आदेश के विरुद्ध महाराष्ट्र सरकार से जवाब तलब

नई दिल्ली, एर्जेसी

सुप्रीम कोर्ट ने नामांकित छात्रों की संख्या के आधार पर शिक्षक पद स्वीकृत करने के मानदंडों में संशोधन करने संबंधी मार्च 2024 के सरकारी आदेश को चुनौती देने वाली याचिका पर सुनवाई करते हुए महाराष्ट्र सरकार को जवाब के लिए नोटिस जारी किया।

न्यायमूर्ति पीएस नरसिम्हा और आलोक आराधे की पीठ ने सिंधुदुर्ग जिला शिक्षण संस्था चालक मंडल की याचिका पर राज्य सरकार, शिक्षा आयुक्त और अन्य को नोटिस जारी किए। याचिका में दावा किया गया कि सरकारी आदेश (जीआर) विद्यार्थी-शिक्षक अनुपात के संबंध में शिक्षा का अधिकार अधिनियम, 2009 की नीति और योजना के विपरीत है। राज्य सरकार द्वारा 15 मार्च, 2024 को जारी सरकारी आदेश (जीआर) के जरिये प्राथमिक, उच्च प्राथमिक और माध्यमिक विद्यालयों में छात्रों की संख्या के आधार पर शिक्षकों के पदों को स्वीकृत करने के मानदंडों को संशोधित किया गया। अधिवक्ता अजित प्रवीण वाघ के जरिये याचिका में कहा गया कि उक्त सरकारी

कांग्रेस को शांति बोर्ड बनाने की जरूरत : भाजपा

नई दिल्ली। भाजपा ने कांग्रेस की राज्य इकाइयों में आंतरिक कलह पर तंज कसते हुए शनिवार को कहा कि पार्टी को अपने घर को व्यवस्थित करने के लिए शांति बोर्ड बनाने की जरूरत है। भाजपा ने कर्नाटक, पंजाब और हिमाचल प्रदेश में गुटबाजी से जूझ रही कांग्रेस की झारखंड इकाई में भी आंतरिक मतभेद की खबरों का हवाला दिया।

भाजपा के राष्ट्रीय प्रवक्ता शहजाद पूनावाला ने एक्स पर बताया कि झारखंड के पांच असंतुष्ट कांग्रेस विधायकों ने पार्टी अध्यक्ष मल्लिकार्जुन खरगे से मुलाकात की और राज्य इकाई में आंतरिक मतभेद के बीच पार्टी का आविर्तन मंत्री पदों की समीक्षा की मांग की। विधायकों ने खरगे के समक्ष शिकायतें रखीं और आरोप लगाया कि राज्य में कांग्रेस के मंत्री पर अनदेखी का आरोप लगाया। शशि थरूर बनाम कांग्रेस के बाद अब झारखंड में कांग्रेस बनाम कांग्रेस। गहलोत-पायलट, डीके शिवकुमार और सिद्धरमैया, राहुल-प्रियंका, थरूर और केरल कांग्रेस, बाजवा और बरार तथा सुक्कु और प्रतिभा के बीच शांति सुनिश्चित करने को शांति बोर्ड की आवश्यकता है।



● **छूट की सीमा 40 लाख रुपये सालाना से बढ़ाकर 1.5 करोड़ करने की मांग की**

में औसत ऋा 37,000 रुपये से बढ़ाने, चार प्रतिशत तक ब्याज सब्सिडी तथा शून्य या न्यूनतम प्रसंस्करण शुल्क लगाने की मांग की। उन्होंने 15 दिन के भीतर जीएसटी रिफंड चक्र लागू करने और विलंबित भुगतान पर 12 प्रतिशत वैधानिक ब्याज सुनिश्चित करने की भी मांग की है, विशेषकर हस्तशिल्प, खुदरा और सेवा क्षेत्र के सूक्ष्म उद्यमियों के लिए।

मिशन शुरू करे सरकार

मिशन बनाया जाए। इससे किराया बाजार औपचारिक बनेगा और अनधिकृत बस्तियों के प्रसार पर रोक लगेगी।

क्रेडाई के अध्यक्ष शेखर पटेल ने कहा कि आर्थिक वृद्धि, रोजगार और शहरी बदलाव के लिए आवास क्षेत्र एक महत्वपूर्ण इंजन है। भारत के तेजी से होते शहरीकरण के साथ तालमेल बिठाने के लिए एक मजबूत किराया आवास पारिस्थितिकी तंत्र विकसित करना बेहद आवश्यक है। निकाय ने इस बात पर जोर दिया कि किरायाती आवास के मानक 2017 से नहीं बदले गए हैं। वर्तमान में मेट्रो शहरों में 60 वर्ग मीटर और अन्य शहरों में 90 वर्ग मीटर के साथ 45 लाख रुपये की सीमा तय है, जो बढ़ती जमीन और निर्माण लागत से अब व्यावहारिक नहीं रह गई है।



राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय

राष्ट्रीय



सूर्यकुमार यादव ने दिखा दिया कि वह टी20 में नंबर एक बल्लेबाज क्यों है। मैंने उसके साथ बल्लेबाजी का पूरा आनंद लिया। उसे इस तरह से बल्लेबाजी करते हुए देखना बहुत अच्छा लगा। मुझे लगता है कि उसकी बल्लेबाजी बहुत दमदार है।
-शिवम दुबे

हार्इलाइट

पांच लाख डॉलर की फीस का नुकसान होगा बांग्लादेश को

नई दिल्ली। टी-20 विश्व कप में शामिल न होने का असर बीसीबी पर वित्तीय रूप से भी बुरी तरह पड़ेगा। बोर्ड को 500,000 अमेरिकी डॉलर की भागीदारी फीस का नुकसान होगा जो हर देश को मिलती है। लेकिन इससे भी बड़ा संभावित नुकसान आईसीसी के वार्षिक राजस्व का होगा। बीसीबी को सालाना आईसीसी से राजस्व के हिस्से के रूप में 330 करोड़ बांग्लादेशी टका (लगभग 27 मिलियन अमेरिकी डॉलर) मिलते हैं जो उसके वार्षिक बजट का लगभग 60 प्रतिशत है। इसके अलावा टूर्नामेंट नहीं खेलने के कारण प्रायोजक राशि का नुकसान होगा। बीसीबी के पास एकमात्र कानूनी विकल्प स्विट्जरलैंड स्थित खेल पंचाट में जाने का है लेकिन टूर्नामेंट फिर भी जारी रहेगा।

धोनी ने किया अभ्यास अटकलें शुरू

रांची। भारत और चेन्नई सुपर किंग्स के पूर्व कप्तान महेंद्र सिंह धोनी ने यहां अभ्यास शुरू कर दिया है जिससे उनकी आईपीएल 2026 की तैयारियों को लेकर अटकलें तेज हो गई हैं। झारखंड राज्य क्रिकेट संघ ने सोशल मीडिया पर एक छोटा वीडियो साझा किया जिसमें धोनी को नेट सत्र के लिए पैड पहनते हुए देखा जा सकता है। इस पोस्ट के साथ शीर्षक में लिखा गया, देखो कौन वापस आया है।

सोशल मीडिया से दूर रहने से लय हासिल करने में मदद मिली: सूर्यकुमार

रायपुर, एजेंसी

भारतीय टी20 टीम की कप्तानी की जिम्मेदारी के साथ पिछले साल टी20 अंतरराष्ट्रीय मैचों में बल्ले से बेहद खराब प्रदर्शन करने वाले सूर्यकुमार यादव ने कहा कि मैदान पर समय बिताने और सोशल मीडिया से दूर रहने से उन्हें अपनी लय वापस पाने में मदद मिली।

सूर्यकुमार ने 2025 में 21 टी20 अंतरराष्ट्रीय मैचों में सिर्फ 218 रन बनाये थे। टी20 विश्व कप को लेकर उनकी फॉर्म टीम के

लिए चिंता का विषय बनी हुई थी। न्यूजीलैंड के खिलाफ पांच मैचों की श्रृंखला के शुरुआती दो मैच में हालांकि ये चिंताएं काफी हद तक दूर हो गईं। उन्होंने पहले मैच में संभलकर 22 गेंदों में 32 रन बनाए और दूसरे मैच में 37 गेंदों में 82 रन की ताबड़तोड़ पारी खेली। सूर्यकुमार यादव ने बीसीसीआई द्वारा साझा किए गए एक वीडियो में इशान किशन से बातचीत में कहा घर पर भी एक कोच बैठी हैं, जिनसे मेरी शादी हुई है। वह मुझसे लगातार कहती रहती

हैं कि मुझे लगता है तुम्हें मैदान में थोड़ा समय लेना चाहिए। सूर्यकुमार ने पत्नी की ओर से मिले सुझावों का जिक्र करते हुए कहा वह मुझे सबसे करीब से देखती हैं, वह मेरे मन की बात समझ लेती हैं। मैंने थोड़ा समय लेने का फैसला किया। पिछले मैच में भी ऐसा किया और आज भी। इससे मुझे बेहतर महसूस हुआ।” सूर्यकुमार ने कहा कि वह पहले भी सप्ती से कहते रहे हैं कि वह अच्छी बल्लेबाजी कर रहे थे और अभ्यास सत्र में भी कड़ी मेहनत कर रहे थे।

दिल्ली कैपिटल्स ने आरसीबी को 109 रनों पर समेटा

वडोदरा। दिल्ली कैपिटल्स ने अपनी गेंदबाजों के शानदार प्रदर्शन से शनिवार को यहां महिला प्रीमियर लीग (डब्ल्यूपीएल) मैच में रॉयल चैलेंजर्स बेंगलुरु (आरसीबी) को 20 ओवर में 109 रन पर समेट दिया। दिल्ली कैपिटल्स के लिए नंदिनी शर्मा ने तीन जबकि चिनेली हेनरी, मरिजान काफ़ और मीनू मणि ने दो दो विकेट झटके।

श्री चरणों को एक विकेट मिला। आरसीबी के लिए कप्तान स्मृति मंधाना 38 रन बनाकर शीर्ष स्कोरर रहीं। उनके अलावा केवल दो अन्य खिलाड़ी ही दोहरे अंक तक पहुंच सकीं।

अंडर – 19 विश्व कप



विकेट लेने के बाद जश्न मनाते अम्बरीष।

एजेंसी

न्यूजीलैंड को हराकर भारत ने लगाई जीत की हैट्रिक

बुलावायो, एजेंसी

अम्बरीष (चार विकेट) और हेलिन पटेल (तीन विकेट) की बेहतरीन गेंदबाजी और कप्तान आयुष म्हात्रे (53) के शानदार अर्धशतक के दम पर भारतीय टीम ने शनिवार को अंडर-19 विश्वकप के वर्षा प्रभावित 24वें मुकाबले में न्यूजीलैंड को डीएलएस पद्धति के तहत 141 गेंद शेष रहते 7 विकेट से हरा दिया।

वर्षा के कारण 37 ओवर के कर दिए गए मैच में भारत ने न्यूजीलैंड की टीम को 36.2 ओवर में 135 के स्कोर समेट दिया। भारत को 130 रन का संशोधित लक्ष्य मिला जो उसने 13.3 ओवर में तीन विकेट पर 130 रन बनाकर हासिल कर लिया और जीत की हैट्रिक पूरी

● **डीएलएस पद्धति से 141 गेंद शेष रहते 7 विकेट से मिली विजय**

की। म्हात्रे ने 27 गेंदों पर 53 रन की आतिशो पारी में दो चौके और छह छक्के मारे। वैभव सूर्यवंशी ने 23 गेंदों पर 40 रन में दो चौके और तीन छक्के लगाए। विहान मल्होत्रा ने नाबाद 17 और वेदांत त्रिवेदी ने नाबाद 13 रन बनाये। आज यहां भारतीय अंडर-19 टीम ने टॉस जीतकर पहले गेंदबाजी करने का फैसला किया। बल्लेबाजी करने उतरी न्यूजीलैंड की शुरुआत खराब रही और उसने 22 रन के स्कोर पर अपने पांच विकेट गंवा दिये। ह्यूगो बोग (चार), टॉम जोन्स (दो), आर्यन मान (पांच), मार्को विलियम एल्मे (एक), स्नेहिय रेड्डी 10 रन बनाकर आउट हुए।

झारखंड के सामने पस्त हुआ यूपी पारी से हार की दहलीज पर

रणजी ट्रॉफी

कार्यालय संवाददाता, लखनऊ

अमृत विचार। रणजी ट्रॉफी के नॉकआउट राउंड में पहुंचने की उत्तर प्रदेश की उम्मीदें लगभग खत्म हो चुकी हैं। अटल बिहारी वाजपेयी इकाना स्टेडियम में झारखंड के खिलाफ खेले जा रहे अहम मुकाबले में मेजबान टीम पूरी तरह बैकफुट पर नजर आई। तीसरे दिन का खेल समाप्त होने तक यूपी की टीम पारी से हार के बेहद करीब पहुंच गई है, जबकि झारखंड को जीत के लिए सिर्फ तीन विकेट की दरकार है।

झारखंड के गेंदबाजों के घातक प्रदर्शन के सामने उत्तर प्रदेश के बल्लेबाज पूरी तरह बेबस दिखे। विशाल स्कोर का दबाव और तकनीकी कमजोरियां दोनों पारियों में साफ झलकीं।

निराशाजनक प्रदर्शन, चौथे दिन पारी से हार का खतरा

उत्तर प्रदेश के लिए यह मुकाबला जीतना बेहद जरूरी था, क्योंकि सिर्फ सीधी जीत ही उसे नॉकआउट का टिकट दिला सकती थी। लेकिन बल्लेबाजी और गेंदबाजी, दोनों ही विभागों में टीम औसत से भी नीचे रही। इकाना स्टेडियम की पिच पर जहां झारखंड के बल्लेबाजों ने जमकर रन बरसाए, वहीं यूपी के बल्लेबाज क्रीज पर टिकने के लिए संघर्ष करते नजर आए। अब चौथे



यूपी के बल्लेबाज को आउट करने के बाद खुशी मनाते झारखंड के खिलाड़ी। अमृत विचार

पहली पारी में ताश के पत्तों की तरह ढहा यूपी

झारखंड की ओर से बनाए गए 561 रनों के विशाल स्कोर के जवाब में उत्तर प्रदेश की पहली पारी महज 176 रनों पर सिमट गई। तीसरे दिन यूपी ने 32 रन पर तीन विकेट से आगे खेला शुरू किया, लेकिन विकेट गिरने का सिलसिला थमा नहीं। अभिषेक गोस्वामी ने एक छोर संभालते हुए 163 गेंदों पर 85 रन (13 चौके, एक छक्का) की जुझारू पारी जरूर खेली, लेकिन उन्हें दूसरे छोर से कोई सहयोग नहीं मिला। झारखंड की ओर से शुभम कुमार सिंह ने चार और जतिन कुमार पांडेय ने तीन विकेट लेकर यूपी की बल्लेबाजी की कमर तोड़ दी।

फॉलोऑन के बाद भी नहीं संभली स्थिति

385 रनों की विशाल बढ़त के बाद झारखंड ने उत्तर प्रदेश को फॉलोऑन दिया। उम्मीद थी कि दूसरी पारी में यूपी के बल्लेबाज बेहतर प्रदर्शन करेंगे, लेकिन हालात और खराब हो गए। टीम के दोनों सलामी बल्लेबाज महज नौ रन के कुल स्कोर पर पेलियन लौट गए। कप्तान आर्यन जुयाल ने 24 रन बनाकर कुछ देर संघर्ष किया, लेकिन उनके आउट होते ही विकेटों का पतन शुरू हो गया। तीसरे दिन का खेल समाप्त होने तक उत्तर प्रदेश ने दूसरी पारी में 69 रन पर सात विकेट गंवा दिए हैं। टीम अब भी झारखंड से 316 रन पीछे है और उसके पास केवल तीन विकेट शेष हैं। झारखंड की ओर से जतिन पांडेय, साहिल राज और सौरभ शेखर ने दो-दो विकेट चटकाकर जीत लगभग तय कर दी है।

दिन उत्तर प्रदेश पर पारी से हार का इस सत्र में उसका रणजी सफर यहीं खतरा साफ मंडरा रहा है, जिससे थम सकता है।

सिनर, कीज और पेगुला चौथे दौर में

मेलबर्न, एजेंसी

पिछले दो बार के चैंपियन यानिक सिनर ने भीषण गर्मी से जूझने के बावजूद शनिवार को यहां ऑस्ट्रेलियाई ओपन टेनिस टूर्नामेंट के चौथे दौर में प्रवेश करके खिताबी हैट्रिक बनाने की अपनी कवायद जारी रखी। सिनर जब हाथ पैरों में ऐंठन को दूर करने के लिए जूझ रहे थे और तीसरे सेट में 1-3 से पिछड़ रहे थे तब भीषण गर्मी के नियमों ने उन्हें बचा लिया। शनिवार दोपहर को रॉड लेवर एरिना में खेल कुछ मिनटों के लिए रोक दिया गया और छत बंद कर दी गई। इसके बाद सिनर ने नई ऊर्जा के साथ कोर्ट पर कदम रखा। उन्होंने अगले छह गेम में से पांच जीतकर 85वीं रैंकिंग के खिलाड़ी इलियट स्पिजिर्जी को 4-6, 6-3, 6-4, 6-4 से पराजित किया। विश्व

में आठवें नंबर के खिलाड़ी बेन शेल्टन भी आगे बढ़ गए हैं। उन्होंने मार्गरेट कोर्ट एरिना पर मोनाको के वैंलेटीन वाचेरोट को 6-4, 6-4, 7-6 (5) से पराजित किया। इस बीच महिला वर्ग में मौजूदा चैंपियन मैडिसन कीज और उनकी हमवतन अमेरिकी खिलाड़ी जेसिका पेगुला ने भी सीधे सेटों में जीत दर्ज करके चौथे दौर में प्रवेश किया जहां उनका आमना सामना होगा। नौवीं वरीयता प्राप्त कीज ने रोड लेवर एरिना में खेले गए पहले मैच में कैरोलिना प्लिस्कोवा को 6-3, 6-3 से हराया, जबकि छठी वरीयता प्राप्त पेगुला ने मार्गरेट कोर्ट एरिना में खेले गए पहले मैच में ओक्साना सेलेखमेतेवा को 6-3, 6-2 से पराजित किया। अमेरिका की एक अन्य खिलाड़ी और अमांडा अनिसिमोवा ने हमवतन पेटन स्टर्न्स को 6-1, 6-4 से हराया।

